



"നിങ്ങൾ ലോകത്തിന്റെ പ്രകാശമാകുന്നു...
മനുഷ്യർ നിങ്ങളുടെ സൽപ്രവൃത്തികൾ കണ്ട്,
സ്വർഗ്ഗസ്ഥനായ നിങ്ങളുടെ പിതാവിനെ
മഹത്വപ്പെടുത്തേണ്ടതിന് നിങ്ങളുടെ വെളിച്ചം
അവരുടെ മുമ്പിൽ പ്രകാശിക്കട്ടെ."

(മത്തായ 15: 14-16)

'സാന്ത്വനപ്രകാശമേ, നയിച്ചാലും'

സാന്ത്വനപ്രകാശം

പാലാ രൂപതാ ബുള്ളറ്റിൻ

Vol. LX

OCTOBER 2010

No.10

സർക്കുലർ

സീറോ മലബാർ സഭയുടെ ശ്രേഷ്ഠ മെത്രാപ്പോലീത്താ
കർദ്ദിനാൾ വർക്കി വിതയത്തിൽ
 തന്റെ സഹശുശ്രൂഷകരായ മെത്രാപ്പോലീത്താമാർക്കും
 മെത്രാന്മാർക്കും വൈദികർക്കും സമർപ്പിതർക്കും
 തന്റെ അജപാലന ശുശ്രൂഷയ്ക്ക് ഏല്പിക്കപ്പെട്ടിരിക്കുന്ന
 എല്ലാ ദൈവജനത്തിനും എഴുതുന്നത്.
 കർത്താവിന്റെ കൃപ നിങ്ങളേവരോടും കൂടെ ഉണ്ടായിരിക്കട്ടെ.

മിശിഹായിൽ പ്രിയ സഹോദരീ സഹോദരൻമാരേ,

മുപ്പത്തിയെട്ട് ലക്ഷം അംഗങ്ങളുള്ള സീറോ മലബാർ സഭയുടെ
 മൂന്നാമത്തെ മേജർ ആർക്കി എപ്പിസ്കോപ്പൽ അസംബ്ലിയാണ് ആഗസ്റ്റ്
 22-ാം തീയതി വിജയപ്രദമായി സമാപിച്ചത്. സഭയുടെ 47 മെത്രാ
 ന്മാരും സഭയുടെ പ്രതിനിധികളായ 159 വൈദികരും 5 സന്യാസസ
 ഹോദരന്മാരും 73 സന്യാസിനികളും 126 അലിമായ പുരുഷന്മാരും 48
 വനിതകളും ഒന്നിച്ചുകൂടിയ മൂന്നുദിവസത്തെ സഭാസമ്മേളനത്തിൽ
 വിശ്വാസം ജീവന്റെ സംരക്ഷണത്തിനും സമ്പൂർണ്ണതയ്ക്കും എന്ന
 വിഷയമാണ് ചർച്ച ചെയ്തത്. അഞ്ച് വർഷത്തിലൊരിക്കൽ കൂടുന്ന
 ഈ കാനോനിക സമ്മേളനം സഭയുടെ ഊർജ്ജസ്വലമായ ഐക്യ
 ത്തിന്റെയും പ്രാർത്ഥനാപരമായ കൂട്ടായ്മയുടെയും പരിശുദ്ധാത്മാ
 വിന്റെ സാന്നിധ്യത്തിലുള്ള പരിചിന്തനത്തിന്റെയും വലിയൊരനുഭവ
 മായിരുന്നു. സമ്മേളനം സിനഡിനു സമർപ്പിച്ച നിർദ്ദേശങ്ങൾ തുടർന്നു
 നടന്ന സിനഡ് പരിഗണിക്കുകയും അതു നടപ്പിലാക്കുന്നതിനുവേണ്ട
 നടപടികൾ സ്വീകരിക്കുകയും ചെയ്തു. അതിനായി 15 അംഗ കമ്മ
 റ്റിയെ ചുമതലപ്പെടുത്തി, പ്രസ്തുത കമ്മറ്റിയോട് അസംബ്ലിയുടെ
 നിർദ്ദേശങ്ങൾ കർമ്മപഥത്തിലാക്കുന്നതിനു വേണ്ട നടപടികൾ സ്വീക
 രിക്കാൻ സിനഡ് ആവശ്യപ്പെട്ടിട്ടുണ്ട്. അസംബ്ലിയ്ക്കുശേഷം അത്
 നടപ്പിലാക്കുന്നതിനുള്ള നിർദ്ദേശങ്ങളുടെ ഒരു രേഖ പ്രസിദ്ധീകരി
 ക്കുന്നുണ്ട്. അത് നടപ്പിലാക്കാൻ വേണ്ട നയപരമായ നടപടികൾ
 നമ്മുടെ ഇടവകകളും സ്ഥാപനങ്ങളും സ്വീകരിക്കണം. നമ്മുടെ സമീ

പലമന ഗശ്ശിഹ്യ പലശ്ശവഭ



ഇടവകാലം

സർക്കുലർ	- 613
സർക്കുലർ: 90	- 621
മിഷൻ ഞായർ	- 625
കച്ചേരിക്കാര്യം	- 632
ലേഖനം	- 636
പൗരോഹിത്യചിന്തകൾ	- 645
വാർത്തകൾ	- 654
ആദരാഞ്ജലികൾ	- 673
Prayer Day	- 675
പിതാവിന്റെ ഡയറിയിൽ നിന്ന്	- 676
Bishop's Engagements	- 682

പനങ്ങളോടു യോജിക്കുന്ന നല്ല മനസ്സുള്ള ആളുകളും സംഘങ്ങളുമായി ഒന്നിച്ചു പ്രവർത്തിക്കുവാൻ നാം ശ്രദ്ധിക്കണം.

അസംബ്ലിയുടെ ആഭിമുഖ്യങ്ങളും നിർദ്ദേശങ്ങളും സഭയിലെ എല്ലാവരുമാണ് സ്വീകരിച്ച് പ്രാവർത്തികമാക്കേണ്ടത്. മെത്രാന്മാർ മാത്രം വിചാരിച്ചാൽ ഇതൊക്കെ സമൂഹത്തിൽ നടപ്പിൽവരും എന്നു വരുന്നില്ല. നാം ഓരോരുത്തരും, സ്വന്തം വ്യക്തി ജീവിതത്തിലും കുടുംബത്തിലും ഇടവക-സ്ഥാപന തലങ്ങളിലും ഇത് നടപ്പിൽ വരുത്താൻ ശ്രദ്ധിക്കണം. അതിന് ഓരോരുത്തരും നല്ല മനസ്സ് കാണിക്കണമെന്ന് അഭ്യർത്ഥിക്കാനും അസംബ്ലിയുടെ നിർദ്ദേശങ്ങളുടെ പൊതുസ്വഭാവം വ്യക്തമാക്കാനുമാണ് സഭയ്ക്കു മുഴുവനുമായി ഞാൻ ഈ ഇടയലേഖനം പുറപ്പെടുവിക്കുന്നത്.

അസംബ്ലിയുടെ നിർദ്ദേശങ്ങൾ പ്രധാനമായും മൂന്നു വിഭാഗങ്ങളിൽ പെടുത്താം. 1) ജീവനിലുള്ള വിശ്വാസവും പ്രായോഗികജീവിതവും 2) മരണസംസ്കാരത്തിന്റെ കടന്നുകയറ്റവും അതിനുള്ള പരിഹാരങ്ങളും 3) പാരിസ്ഥിതിക പ്രശ്നങ്ങളും അവയോടുള്ള പ്രതികരണവും.

1) വിശ്വാസവും പ്രായോഗിക ജീവിതവും

“കർത്താവേ, കർത്താവേ, എന്ന് എന്നെ വിളിച്ചുപേക്ഷിക്കുന്നവനല്ല, എന്റെ സ്വർഗസ്ഥനായ പിതാവിന്റെ ഇഷ്ടം നിറവേറ്റുന്നവനാണ് സ്വർഗ്ഗരാജ്യത്തിൽ പ്രവേശിക്കുക” (മത്താ: 7:21). ജീവിതത്തിന്റെ ഉരകല്ലിലാണ് വിശ്വാസത്തിന്റെ മാറ്റിയുന്നത്. പുറംലോകം നമ്മെ, പിതാക്കന്മാരെയും വൈദികരെയും സന്യസ്തരെയും അല്പമായരെയും ചിലപ്പോൾ വിമർശിക്കുന്നത്, നാം വിശ്വസിക്കുന്നില്ല എന്നതിന്റെ പേരിലെന്നതിനെക്കാൾ വിശ്വസിക്കുന്നതനുസരിച്ച് ജീവിക്കുന്നില്ല എന്നതിന്റെ പേരിലാണ്. യേശു നമുക്കു നൽകിയതു ജീവന്റെ സുവിശേഷമാണ്. “ജീവനുണ്ടാകുവാനും അതു സമൃദ്ധമായി ഉണ്ടാകുവാനും” വന്ന യേശു (യോഹ: 10:10)വിന്റെ വഴി നശ്വരമായ ലോക

ത്തിന്റേയോ അപ്പത്തിന്റേയോ മാത്രമല്ല, പഴയനിയമത്തിൽ വിശ്വാസത്തിന്റെ മാനദണ്ഡം 10 കല്പനകളുടെ പാലനമായിരുന്നു. പ്രമാണങ്ങൾ നൽകിക്കൊണ്ട് ദൈവം പറഞ്ഞു: “ജീവനും മരണവും, അനുഗ്രഹവും ശാപവും ഞാൻ നിന്റെ മുൻപിൽ വെച്ചിരിക്കുന്നു” (നിയമാവർത്തനം 30:19). ജീവന്റെ കല്പനകൾ ദൈവത്തെ ആരാധിക്കാനും ജീവലോകത്തെ കാത്തുസൂക്ഷിക്കാനും ആവശ്യപ്പെടുന്നു.

ആരാധനയുടെയും പ്രാർത്ഥനയുടെയും ദൈവികജീവിതം ധർമ്മാചരണത്തിന്റേയാണ്. സൃഷ്ടിയെ ആദരിക്കാതെ ദൈവത്തെ ആരാധിക്കാനാവില്ല. മനുഷ്യാവകാശങ്ങൾ അംഗീകരിക്കാത്ത ദൈവവിശ്വാസം ആത്മവഞ്ചനയാകും. പത്തുപ്രമാണങ്ങൾ മനുഷ്യാവകാശങ്ങളുടെ അടിസ്ഥാനങ്ങളാണ്. ഈ പ്രമാണങ്ങൾ പാലിക്കാതെ ജീവന്റെ ദൈവമാർഗത്തിൽ ചരിക്കാനാവില്ല. ക്രിസ്തുവിന്റെ സ്നേഹമാർഗം അപരന്റെ അവകാശങ്ങൾ കാക്കുന്നതു മാത്രമല്ല, അപരനുവേണ്ടി സ്വതന്ത്രമായി സ്വന്തം അവകാശങ്ങൾ നിഹനിക്കുന്നതുമാണ്. ക്രൈസ്തവസ്നേഹം ദൈവം ദാനമായി നല്കിയ താലന്തുകൾ വർദ്ധിപ്പിച്ചു മറ്റുള്ളവർക്കു പങ്കുവയ്ക്കുന്ന ബലിജീവിതമാണ്. ജീവനർപ്പിക്കുന്നതിനേക്കാൾ വലിയ സ്നേഹമില്ലെന്ന് യേശു പഠിപ്പിച്ചു.

പക്ഷേ, സ്നേഹം പലപ്പോഴും പ്രാവർത്തികമാകാതെ ചത്തതായി കഴിയുന്നു. ഓരോരുത്തരും സ്വന്തം കാര്യലാഭത്തിനായി മാത്രം ജീവിക്കുന്ന പ്രവണത വർദ്ധിക്കുന്നു. പ്രാർത്ഥനയും ആരാധനയും അനുഷ്ഠാനങ്ങളുമുണ്ട്. എന്നാൽ ദൈവസ്നേഹം പരസ്നേഹമായി മാറുന്നുണ്ടോ? അതീതിയും ജീവനിഷേധവും നിറഞ്ഞ സാമൂഹിക സാമ്പത്തിക മണ്ഡലത്തെ സ്പർശിച്ച് ക്രൈസ്തവസ്നേഹം അതിനെ മാറ്റുന്നുണ്ടോ? ചിലരുടെയെങ്കിലും വിശ്വാസം അന്ധവിശ്വാസപരവും അനുഷ്ഠാനമാത്രവുമാണ്. വിശ്വാസജീവിതം അനുദിനം കുടുംബത്തിലുള്ളവരെയും ബന്ധപ്പെടുന്ന മറ്റു മനുഷ്യരെയും സ്നേഹത്തിന്റെ സന്തോഷമനുഭവിപ്പിക്കുവാൻ പര്യാപ്തമാകണം.

2) മരണസംസ്കാരത്തിന്റെ കടന്നുകയറ്റം

ജീവനെ പോഷിപ്പിക്കുന്ന മഹത്വത്തിന്റെ ഒരു സംസ്കാരമല്ല നമുക്കു ചുറ്റും. ജീവനെ അവമതിക്കുന്ന പ്രായോഗികഭൗതികവാദത്തിന്റെ കാഴ്ചപ്പാടുകളും നടപടികളും നാം ധാരാളം കണ്ടുമുട്ടുന്നു. “കായേൻ, കായേൻ നിന്റെ സഹോദരനെവിടെ?” (ഉല്പത്തി 4:9) എന്ന ചോദ്യം മുഴങ്ങുന്ന ഒരു സാമൂഹിക പരിതസ്ഥിതിയിലാണ് നാം. ഭീകരരുടെ ബോംബുസ്പന്ദനങ്ങൾ, വിപ്ലവകാരികളുടെ നടക്കുന്ന കൊലപാതകങ്ങൾ, മതത്തിന്റെ പേരു പറഞ്ഞ് അക്രമത്തിനിറങ്ങുന്നവർ, വാടക ഗൃഹങ്ങളും കൊലയാളിസംഘങ്ങളും, പണത്തിനുവേണ്ടി കൊലപാതകം നടത്തുന്നവർ ഇങ്ങനെ ജീവഹത്യയുടെ രൂപങ്ങൾ വിവിധങ്ങളാണ്.

ജീവൻ ദാനമായി സ്വീകരിച്ചവരാണ് നാം. അതു ദാനമായി നൽകാൻ മനസ്സില്ലെന്നു ചിലർ ശഠിക്കുന്നു. ജീവന്റെ സ്രഷ്ടാക്കളാ കേണ്ടവർ സൃഷ്ടിയുടെ ഉത്തരവാദിത്വമേൽക്കാതെ വ്യാപരിക്കുന്നു. നാം ജനിക്കുന്ന അമ്മമാരുടെ വിശുദ്ധമായ ഗർഭപാത്രങ്ങൾ കൊലയുടെ വേദികളാകുന്നു. ജനിക്കുന്നതു ഭാരമായി കാണുന്നവർ വർദ്ധിക്കുന്നു.

വിശ്വസ്തസ്നേഹത്തിന്റെയും സൃഷ്ടിയുടെയും ദൈവിക ദാനമായ ലൈംഗികത സ്വാർത്ഥപരമായ സുഖതൃപ്തിയായി മാറ്റപ്പെടുന്നു. പെൺവാണിഭങ്ങളും സ്ത്രീ പീഡനങ്ങളും വർദ്ധിക്കുന്നു. ലൈംഗികത നിരന്തരമെന്നോണം കച്ചവടവിഷയമാക്കപ്പെടുന്നു. ഈ കമ്പോള വീക്ഷണങ്ങൾ കുടുംബങ്ങളിലേക്കും വിശുദ്ധവേദികളിലേക്കും കടന്നുകയറുന്നുണ്ട്. അത് മനുഷ്യരെപ്പോലും ഉപയോഗിച്ചു തള്ളുന്ന പ്രവണതയാക്കി മാറ്റുന്നു. ലൈംഗികതയെ സന്താനോത്പാദനത്തിന്റെ ഉത്തരവാദിത്വത്തിൽനിന്നു വേർപെടുത്തിക്കഴിഞ്ഞു. സന്താനോത്പാദനത്തിന്റെയും വിശ്വസ്തതയുടെയും മാനങ്ങൾ മാറ്റിയായാൽ സ്ത്രീ-പുരുഷബന്ധവും കുടുംബം എന്ന സ്ഥാപനവും തകരുമെന്ന് നാം കാണണം.

കുഞ്ഞുങ്ങളാണ് കുടുംബത്തിന്റെയും സമൂഹത്തിന്റെയും സമ്പത്തും ഭാവിയും. പക്ഷേ, കുഞ്ഞുങ്ങളെ ശല്യങ്ങളും സ്വാതന്ത്ര്യത്തിനു വിഘ്നവുമായി ധാരാളം പേർ കാണുന്നു. സമ്പത്തും വിദ്യാഭ്യാസവുമുള്ളവരുടെ ഇടയിൽ കുട്ടികൾ കുറയുന്നു. സമ്പന്നരുടെ വലിയവീടുകൾ ശൂന്യമാകുന്നത് എന്തുകൊണ്ട്? കുട്ടികളെ ജനിക്കാൻ ആരോഗ്യമോ കുട്ടികളെ വളർത്താൻ സാമ്പത്തിക സൗകര്യമോ ഇല്ലാത്തതുകൊണ്ടാണോ? പല സമ്പന്നരാജ്യങ്ങളിലും മരിക്കുന്നിടത്തോളംപേർ പോലും ജനിക്കുന്നില്ല. ജനസംഖ്യാബോംബിന്റെ കള്ളക്കഥകൾ നാം വിശ്വസിച്ചു. ഇന്നു ലോകത്തിലുള്ളതിൽ അധികം പേരെ പോറ്റാൻ നമുക്കു കഴിയും. നമ്മുടെ സംസ്കാരം കൂട്ട ആത്മഹത്യയുടെ പാതയിലാണ്. ഒരു നാടിന്റെ സാമ്പത്തികമായ വളർച്ചയുടെ പോലും വക്താക്കൾ മക്കളാണ്. ജനിച്ചുജീവിക്കുന്നവരുടെ സംഘാതമായ സ്വാർത്ഥത ജനിക്കാനുള്ളവരെ വെട്ടിവിച്ഛേദിക്കുന്നു. ഭാവിയുടെ കവാടങ്ങൾ കൊട്ടിയടയ്ക്കുന്നു സ്വാർത്ഥരായി നാം മാറുന്നു. ഉത്തരവാദിത്വബോധമില്ലാതെ പ്രജനനപ്രക്രിയ നടത്തണമെന്നല്ല സഭ പഠിപ്പിക്കുന്നത്.

“പിതൃസ്വത്ത് ഞാനുമായി പങ്കുവയ്ക്കാൻ എന്റെ സഹോദരനോട് കൽപിക്കണമേ” (ലൂക്കാ 3: 12,13) എന്ന അപേക്ഷയുമായി വന്നവനോട് ഭോഷനായ ധനികന്റെ ഉപമ യേശു പഠിപ്പിച്ചു. ഈ ഭൂമിയും അതിലെ സകല വിഭവങ്ങളും ദൈവം നമുക്കു നൽകിയിട്ടുള്ള പിതൃസ്വത്താണ്. അതു പങ്കുവയ്ക്കാനും തലമുറകൾക്കായി കാത്തുസൂക്ഷിക്കാനുമുള്ളതാണ്. അതു വേലിക്കെട്ടി സ്വകാര്യസ്വത്താക്കി ചുറ്റുമുള്ളവരെ മറന്നു തിന്നു കുടിച്ച് ആഘോഷിക്കാനുള്ളതല്ല. അതുകൊണ്ടാണ് അറപ്പൂര പൊളിച്ച് എല്ലാം സംഭരിച്ച് ആഘോഷിച്ചവനെ “വിഡ്ഢി” എന്നു ദൈവം വിളിച്ചു. ഇത്തരം വിഡ്ഢിത്തത്തിന്റെ കമ്പോളശൈലികൾ സഭയുടെ എല്ലാ തലങ്ങളെയും സ്വാധീനിക്കുന്നു എന്നു സംശയിച്ചുപോകുന്നു. സുഖലോലുപതയുടെ സ്വാർത്ഥത നാം എല്ലായിടത്തും കാണുന്നു.

ന്നു. “നിങ്ങളുടെ ഉത്സവങ്ങളോട് എനിക്കു വെറുപ്പാണ്, അവയെയാണ്, “നിങ്ങളുടെ മഹാസമ്മേളനങ്ങളിൽ എനിക്കു പ്രസാദമില്ല” എന്നു ദൈവമായ കർത്താവ് ആമോസിലൂടെ വെളിപ്പെടുത്തി (5:21). നമ്മുടെ പെരുന്നാളുകളും വിവാഹാഘോഷങ്ങളും ആദ്യകൂർബാന സീകരണങ്ങളും പട്ടങ്ങളും ജൂബിലികളും വിഡ്ഢികളുടെ ആഘോഷങ്ങളാകാതിരിക്കാൻ ജാഗ്രത പുലർത്തണം. “കിഴക്കുനിന്നും പടിഞ്ഞാറുനിന്നും വടക്കുനിന്നും തെക്കുനിന്നും ജനങ്ങൾ വന്നു ദൈവരാജ്യത്തിൽ വിരുന്നിരിക്കുന്നത്” (ലൂക്ക 13:29) പങ്കുവയ്ക്കലിന്റെ തിരുനാളുകൾ, ജീവിതം കൊണ്ടാഘോഷിക്കാൻ നാം പഠിക്കണം. വികസനത്തിൽനിന്നു പുറത്താക്കപ്പെടുന്നവരുടെ അവകാശങ്ങൾക്കുവേണ്ടി നാം നിലകൊള്ളണം. നമുക്കു ചുറ്റുമുള്ളവർക്കു മാത്രമല്ല നമുക്കുശേഷം വരാൻവരുന്നവർക്കു കൂടി പിതൃസ്വത്ത് നാം കാത്തുസൂക്ഷിക്കണം. നമുക്കു ലഭിച്ച താലന്തുകൾ വർദ്ധിപ്പിച്ച് അതുകൊണ്ട് ചുറ്റിലും ഭാവിയ്ക്കുമുള്ളവർക്ക് സമൃദ്ധമായ ജീവന്റെ അവകാശങ്ങൾ നൽകുന്നവരാകാൻ നമുക്കു കഴിയണം.

3) പാരിസ്ഥിതിക പ്രശ്നങ്ങൾ

ഭാവിയിലുള്ള ശ്രദ്ധയുടെ ധർമ്മികബോധം ഉണർത്തുന്നതാണ് പാരിസ്ഥിതിക പ്രശ്നങ്ങൾ. ഈ പ്രപഞ്ചം നമ്മുടെ ഭവനമാണ്. ഈ വീടിന്റെ അന്തരീക്ഷം, വായു, വെള്ളം, താപനില, അതിന്റെ ശുദ്ധി എന്നിവ അതിൽ വസിക്കുന്നവരുടെ നിലനില്പിന്റെ പ്രശ്നമാണ്. ഇന്നു ജീവിക്കുന്നവർ നാളെയെക്കുറിച്ച് ചിന്തയില്ലാതെ ഈ പ്രപഞ്ച ഗൃഹത്തെ ദുരുപയോഗിക്കുകയാണ്. എന്റെ ശരീരം ഞാൻ കാത്തുസൂക്ഷിക്കുന്ന ശ്രദ്ധ തന്നെ എന്റെ ഈ ഭൂമിയും കാത്തുസൂക്ഷിക്കുന്നതിൽ കാണിക്കണം. നമുക്കുശേഷമുള്ളവർക്കും ഇത് വാസയോഗ്യമായിരിക്കണം. എന്നാൽ നമ്മുടെ വായുവും വെള്ളവും മണ്ണും മലിനമായിക്കൊണ്ടിരിക്കുന്നു. ഈ ഭൂമിയിൽനിന്നു തത്ഫലമായി ജീവികൾക്ക് എന്നനേയ്ക്കുമായി വംശനാശം വരുന്നു. കൃമികീട

ങ്ങൾക്കും പക്ഷിമൃഗാദികൾക്കും അന്യമാകുന്നിടം മനുഷ്യന് പാർക്കാൻ നാവാത്തതായി മാറും.

ശാസ്ത്ര-സാങ്കേതികവിദ്യകൾ നമുക്ക് അനുഗ്രഹവും ശാപവും മാകും. വിഷലിപ്തവും അപകടകരവുമായ വസ്തുക്കൾ, രാസപദാർത്ഥങ്ങൾ, രാസമാലിന്യങ്ങൾ എന്നിവ ഈ ഭൂമിയെയും അതിന്റെ അന്തരീക്ഷത്തെയും മലിനവും അപകടപ്പെടുത്തുന്നതുമാകുന്നു. പുഴകൾ മരിക്കുമ്പോൾ, വായു രോഗാതുരമാകുമ്പോൾ, മണ്ണ് വിഷം നിറഞ്ഞതാകുമ്പോൾ അതു മനുഷ്യന്റെ വാസത്തെ അപകടപ്പെടുത്തും. എന്റെ ശ്വാസകോശത്തിന്റെ ആരോഗ്യം ശ്വാസത്തിന്റെ ആരോഗ്യത്തെയാണ് ആശ്രയിച്ചിരിക്കുന്നത്. ആരോഗ്യകരമായ ഒരു ഭൂമിയിൽ മാത്രമേ മനുഷ്യന് ആരോഗ്യവും ആയുസ്സും ഉണ്ടാകുകയുള്ളൂ. ഇന്നത്തെ സുഖത്തിനുവേണ്ടി ഭൂമിയേയും വായുവിനേയും ജലസ്രോതസ്സുകളെയും കൃത്തിക്കവരുന്നത് ഇന്നത്തെ ലഹരിക്കുവേണ്ടി മദ്യവും മയക്കുമരുന്നും സ്വന്തം ശരീരത്തിലേക്ക് ഉപയോഗിക്കുന്നതുപോലെ ആത്മഹത്യാപരമാണ്.

വിത്തു കൊത്തിത്തീയുന്ന ആർത്തിയുടെ സംസ്കാരം നാം ചുറ്റും കാണുന്നു. ഇവിടെ എല്ലാവരുടെയും ആവശ്യങ്ങൾക്ക് വിഭവങ്ങളുണ്ട്, ആരുടേയും ആർത്തിക്ക് ഈ പ്രപഞ്ചം തന്നെ തികയില്ലല്ലോ. കാര്ട്ടിക പാരമ്പര്യമുള്ള നാം പ്രകൃതിയോട് ഇണങ്ങി ജീവിക്കാൻ പഠിക്കണം. ഉച്ഛിഷ്ടങ്ങളുടെ കുമ്പാരം സൃഷ്ടിക്കുന്ന ധൂർത്തിന്റെ ശൈലികൾ വെടിഞ്ഞ് ലളിതജീവിതം നയിക്കാൻ നാം പരിശ്രമിക്കണം.

ഇടവക എന്ന ക്രൈസ്തവ സമൂഹത്തെ “പരദേശികളും വിപ്രവാസികളും”മെന്ന വിധത്തിലാണ് പത്രോസ് അപ്പസ്തോലൻ വിവക്ഷിക്കുന്നത് (1 പത്രോസ് 2:11). നാം ഈ ഭൂമിയിൽ സ്ഥിരതാമസക്കാരുല്ല, ഈ ഭൂമിയുടെ ഉടമസ്ഥരുമല്ല. നാം ഈ ഭൂമിയിലൂടെ കടന്നുപോകുന്നവരാണ് - തീർത്ഥാടകരാണ്. മുൻതലമുറകൾ തീർത്ഥാടനം നടത്തി നമുക്കായി കരുതി നൽകിയ ഈ ഭൂമി നമുക്കുശേഷം വരാനി

രിക്കുന്നവർക്കും കരുതലോടെ നൽകത്തക്കവിധം കടന്നുപോകുന്ന വരാകാൻ നമുക്ക് ശ്രദ്ധിക്കാം. ലേവായരുടെ പുസ്തകത്തിൽ കർത്താവ് അരുളിച്ചെയ്യുന്നു:

“നിങ്ങൾ ഭൂമി എന്നേക്കുമായി വിൽക്കരുത്, എന്തെന്നാൽ ഭൂമി എന്റേതാണ്. നിങ്ങൾ പരദേശികളും കുടികിടപ്പുകാര്യമാണ്” (25:23). നാം സ്വർഗത്തെ ലക്ഷ്യമാക്കി ഈ ഭൂമിയിൽ പുറപ്പെടുയാത്ര നയിക്കുന്നവരാണ്.

ജീവന്റെ സുവിശേഷത്തിന്റെ വഴിയിലൂടെ സ്വർഗ്ഗോന്മുഖരായി ജീവിക്കാൻ കർത്താവ് നമ്മെ അനുഗ്രഹിക്കട്ടെ എന്ന് പ്രാർത്ഥിച്ചുകൊണ്ട് പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ഞാൻ നിങ്ങളെ ആശീർവദിക്കുന്നു.

കാക്കനാട്ട് മൗണ്ട് സെന്റ് തോമസ്സിലുള്ള ശ്രേഷ്ഠ മെത്രാപ്പോലീത്തൻ കാര്യാലയത്തിൽ നിന്ന് 2010-ാം ആണ്ട് സെപ്റ്റംബർ മാസം 20-ാം തീയതി നൽകപ്പെട്ടത്.

വർക്കി കാർഡിനൽ വിതയത്തിൽ
സീറോ-മലബാർ സഭയുടെ മേജർ ആർച്ചുബിഷപ്പ്.

N.B : ഈ ഇടയലേഖനം ഒക്ടോബർ 10 -ാം തീയതി ഞായറാഴ്ച കുർബ്ബാന മദ്ധ്യേ എല്ലാ പള്ളികളിലും പൊതുജനങ്ങൾക്കായി ഞായറാഴ്ച കുർബ്ബാനയുള്ള സ്ഥാപനങ്ങളിലും വായിക്കേണ്ടതാണ്.

സർക്കുലർ No: 90

മിശിഹായിൽ സ്നേഹം നിറഞ്ഞ വൈദികരേ, സന്യസ്തരേ, പ്രിയ സഹോദരങ്ങളേ,

രണ്ടു കാര്യങ്ങളിലേക്ക് നിങ്ങളുടെ ശ്രദ്ധയെ ക്ഷണിക്കുന്നു.

1. ഏവർക്കും നന്ദിയോടെ

നമ്മുടെ നാടിന്റെ സുകൃതവും ഭാരതസഭയുടെ അഭിമാനവും തിരുസഭയുടെ പുണ്യവുമായ വി. അൽഫോൻസാമ്മയുടെ ജന്മശതാബ്ദിയാഘോഷങ്ങളുടെ ഔപചാരികമായ സമാപനം ഇക്കഴിഞ്ഞ ആഗസ്റ്റ് മാസം 12-ാം തീയതി ഭരണങ്ങാനത്ത് വെച്ച് വിപുലമായ രീതിയിൽ നാം നടത്തുകയുണ്ടായി. പാലാ രൂപതയുടെ ചരിത്രത്തിലെ തിലകക്കുറിയായി മാറിയ പ്രസ്തുത സമ്മേളനം ഉദ്ഘാടനം ചെയ്ത് സംസാരിച്ചത് നമ്മുടെ ബഹു. രാഷ്ട്രപതി ശ്രീമതി പ്രതിഭാ ദേവി സിംഗ് പാട്ടിൽ ആയിരുന്നല്ലോ. ബഹു. കേരള ഗവർണ്ണർ ശ്രീ. ആർ. എസ്.ഗവായി അദ്ധ്യക്ഷത വഹിച്ച ഈ സമ്മേളനത്തിൽ അഭിവന്ദ്യരായ പിതാക്കന്മാർ, വിവിധ മത-സമുദായ-സാമൂഹിക-രാഷ്ട്രീയ നേതാക്കന്മാർ, നിരവധി വൈദികർ, സിസ്റ്റേഴ്സ്, വൈദികവിദ്യാർത്ഥികൾ, സന്യാസാർത്ഥികൾ, പതിനായിരക്കണക്കിന് അൽമായ സഹോദരങ്ങൾ തുടങ്ങിയവർ പങ്കെടുത്തിരുന്നല്ലോ. ഏവരുടെയും നിർദ്ദോഷവും നിസ്വാർത്ഥവുമായ പരിശ്രമവും സഹകരണവും കൊണ്ടാണ് ഈ സമ്മേളനം ഒരു ചരിത്രസംഭവമാക്കി മാറ്റുവാൻ നമുക്ക് കഴിഞ്ഞത്.

ബഹു. രാഷ്ട്രപതിയുടെ ഭരണങ്ങാനം സന്ദർശനത്തോടെ ഈ തീർത്ഥാടനകേന്ദ്രത്തിന് ഒരു ദേശീയ പ്രാധാന്യവും കൈവന്നു. ഒപ്പം, ഇന്ത്യയുടെ മതേതരസഭാവവും നമ്മുടെ രാജ്യത്തിന് ആത്മീയ മൂല്യങ്ങളോടുള്ള രാജ്യത്തിന്റെ ആഭിമുഖ്യവും ഒരിക്കൽകൂടി വ്യക്തമായി.

വിവിധ മതങ്ങളും സംസ്കാരങ്ങളും സഹവർത്തിത്വത്തിൽ കഴിയുന്ന നമ്മുടെ നാടിന്റെ നാനാത്വത്തിലെ ഏകത്വത്തിന് വി. അൽഫോൻസാമ്മയുടെ ജന്മശതാബ്ദിയാഘോഷങ്ങളുടെ സമാപനച്ചടങ്ങുകൾ മിഴിവേകി എന്ന് യാഥാർത്ഥ്യമാണ്. മതനിരസചിന്തകളും തീവ്രവാദവുമൊക്കെ ശക്തിപ്പെടുന്ന ഈ കാലഘട്ടത്തിൽ ആത്മീയതയുടെ ഒരു സ്വരമന്ദ്രപ്രവാഹമായി വി. അൽഫോൻസാമ്മയുടെ ജീവിതവും മാതൃകയും പ്രാർത്ഥനയും നിലകൊള്ളട്ടെ എന്ന് ആഗ്രഹിക്കുന്നു.

ഭാരതസഭയുടെ ഈ പ്രഥമവിശുദ്ധയെ കൈനീട്ടിവാങ്ങുവാൻ നമ്മുടെ രൂപതയ്ക്ക് കഴിഞ്ഞുവെന്നത് വലിയ ഒരു ദൈവാനുഗ്രഹമാണ്, ചരിത്രനിയോഗമാണ്. ഇതിന്, ദൈവത്തോടു നമുക്ക് പ്രത്യേകം നന്ദി പറയാം. വി. അൽഫോൻസാമ്മയോടും ഭരണങ്ങാനത്തോടും നിങ്ങളേവരും കാണിക്കുന്ന താല്പര്യത്തിനും സ്നേഹത്തിനും ഞാൻ പ്രത്യേകമായി നന്ദി പറയുന്നു. ആഗസ്റ്റ് 12-ാം തീയതിയിലെ ചടങ്ങുകൾ മനോഹരമാക്കിത്തീർക്കുവാൻ ബഹു. ഇടവക-സന്യാസ വൈദികരും സിസ്റ്റേഴ്സും അൽമായ സഹോദരങ്ങളും ഏറെ അധാനിച്ചു. എല്ലാ ഇടവകകളിൽ നിന്നും ബഹു. വികാരിയച്ചൻമാരുടെ നേതൃത്വത്തിൽ വിവിധ വാഹനങ്ങളിൽ നിങ്ങൾ ഭരണങ്ങാനത്ത് എത്തിച്ചേർന്നത് നന്ദിയോടെ ഓർക്കുന്നു. സംഘാടകക്കമ്മിറ്റിയുടെ വിവിധ തലങ്ങളിൽ പ്രവർത്തിച്ചവരെയും വോളന്റിയേഴ്സിനെയുമെല്ലാം സ്നേഹാദരങ്ങളോടെ ഓർക്കുന്നു. ഭരണങ്ങാനത്തെ ജന്മശതാബ്ദിയാഘോഷങ്ങളുടെ സമാപനപരിപാടികൾ വിജയകരമാക്കാൻ അദ്ധ്വാനിച്ച, സഹകരിച്ച എല്ലാവർക്കും ആത്മാർത്ഥമായി നന്ദി പറയുന്നു. നമ്മുടെ അദ്ധ്വാനങ്ങൾക്ക് നല്ല ദൈവം വി. അൽഫോൻസാമ്മവഴി പ്രതിഫലം നല്കട്ടെ. ഭരണങ്ങാനത്തെ പരിപാടികൾക്കിടയിൽ നിങ്ങൾ പുലർത്തിയ അച്ചടക്കവും സംയമനവും കൃലീനത്വവും എടുത്തുപറയത്തക്കതാണ്. തുടർന്ന് നിങ്ങളുടെ ഏവരുടെയും ആത്മാർത്ഥമായ സഹകരണം രൂപതയുടെ എല്ലാ പ്രവർത്തനങ്ങളിലും പ്രതീക്ഷിക്കുന്നു.

2. വൈദികസമ്മേളന തീരുമാനങ്ങൾ

2010 ജൂൺ 19-ന് ആഗോളസഭയിൽ സമാപിച്ച വൈദിക വർഷാചരണത്തിന്റെ, നമ്മുടെ രൂപതയിലെ സമാപനം നാം നടത്തിയത് ഇക്കഴിഞ്ഞ ആഗസ്റ്റ് 4-ന് വി. ജോൺ മരിയ വിയാനിയുടെ തിരുനാൾദിനത്തിലായിരുന്നല്ലോ. അന്നേദിവസം ഭരണങ്ങാനത്ത്, വി. അൽഫോൻസാമ്മയുടെ കബറിടം സ്ഥിതിചെയ്യുന്ന ചാപ്പലിൽ നാമെല്ലാവരും ഒരുമിച്ചുകൂടി വി. കുർബ്ബാന അർപ്പിക്കുകയും വചനസന്ദേശം ശ്രവിക്കുകയും ചെയ്തിരുന്നു. നമ്മുടെ രൂപതയിലെ ഏതാണ്ട് മുഴുവൻ ഇടവകവൈദികരും സന്യസ്ത വൈദികരും പ്രസ്തുത സമ്മേളനത്തിൽ പങ്കെടുക്കുകയുണ്ടായി. എല്ലാ ബഹു. അച്ചൻമാർക്കും ഹൃദയമായി നന്ദി പറയുന്നു.

2009 ഓഗസ്റ്റ് 4-ന് രാമപുരത്ത് വാഴ്ത്തപ്പെട്ട കുഞ്ഞച്ചന്റെ കബറിടത്തിൽ ഒരുമിച്ച് ചേർന്ന് പ്രാർത്ഥിച്ച നാം ആരംഭിച്ച, നമ്മുടെ രൂപതയിലെ വൈദികവർഷാചരണത്തിൽ വിവിധങ്ങളായ പ്രവർത്തനങ്ങളിലൂടെ നമ്മുടെ വൈദിക ജീവിതത്തിന്റെ ആഴവും അർത്ഥവും മനസ്സിലാക്കുവാൻ നാം ശ്രമിക്കുകയുണ്ടായി. ഈശോയോടും അവിടുത്തെ സുവിശേഷത്തോടും വിശുദ്ധസഭയോടും എന്നും വിശ്വസ്തരായി വർത്തിച്ചുകൊണ്ട് വൈദിക ശുശ്രൂഷ നടത്തുവാൻ നമുക്ക് എന്നും കഴിയട്ടെ.

വൈദികവർഷാചരണത്തിന്റെ സമാപനത്തിൽ ഭരണങ്ങാനത്ത് നാം നടത്തിയ വി. കുർബ്ബാനമദ്ധ്യേ നിങ്ങളെ അറിയിച്ച രണ്ട് കാര്യങ്ങൾ നിങ്ങളുടെ ശ്രദ്ധയിൽപ്പെടുത്തുന്നു:

- a. ഇനി മുതൽ വി. അൽഫോൻസാമ്മയുടെ തിരുനാൾ ദിനമായ ജൂലൈ 28-ന് നമ്മുടെ രൂപതയിലെ എല്ലാ കത്തോലിക്കാ വിദ്യാഭ്യാസ സ്ഥാപനങ്ങൾക്കും രൂപതവക സ്ഥാപനങ്ങൾക്കും പൊതു

അവധി ആയിരിക്കുന്നതാണ്. പകരം മറ്റൊരു ദിവസം പ്രവൃത്തി ദിനമായി എടുക്കേണ്ടതാണ്.

b. നമ്മുടെ എല്ലാ ഇടവകകളിലും രണ്ടാമത്തെ പ്രധാന തിരുന്നാളായി വി. അൽഫോൻസാമ്മയുടെ തിരുന്നാൾ വർഷത്തിലൊരിക്കൽ ഉചിതമായ സമയത്ത് നടത്തേണ്ടതാണ്. ജൂലൈ-ആഗസ്റ്റ് മാസങ്ങളിലെ ഏതെങ്കിലും ഒരു ഞായറാഴ്ച നടത്തുന്നതായിരിക്കും കൂടുതൽ ഉചിതം.

വി. അൽഫോൻസാമ്മയോടുള്ള വണക്കം കൂടുതൽ പ്രചരിക്കുവാൻ ഈ തീരുമാനങ്ങൾ സഹായകമാകുമെന്ന് കരുതുന്നു.

വി. അൽഫോൻസാമ്മയുടെ മദ്ധ്യസ്ഥതയിലൂടെ, നമ്മുടെ എല്ലാ അജപാലന പ്രവർത്തനങ്ങൾക്കും സമൃദ്ധമായ ദൈവാനുഗ്രഹങ്ങൾ ലഭിക്കട്ടെ എന്ന പ്രാർത്ഥനയോടെ,

മിശിഹായിൽ സ്നേഹപൂർവ്വം,

+ J. Kallanayal

ബിഷപ്പ്സ് ഹൗസ്
പാലാ, 01-10-2010

മാർ ജോസഫ് കല്ലറങ്ങാട്ട്
പാലാ രൂപതാ മെത്രാൻ

NB. ഈ സർക്കുലർ ഒക്ടോബർ 17-ാം തീയതി ഞായറാഴ്ച വി. കുർബ്ബാനമദ്ധ്യേ എല്ലാ പള്ളികളിലും വായിക്കേണ്ടതാണ്.

ലോകമിഷൻ ഞായർ - 2010

സഭാസമൂഹങ്ങൾ പടുത്തുയർത്തുക മിഷന്റെ മുഖ്യദൃശ്യം
ബെനഡിക്ട് 16-ാമൻ മാർപാപ്പയുടെ സന്ദേശം

പ്രിയ സഹോദരീ സഹോദരന്മാരേ,

ഒക്ടോബർ മാസത്തിൽ നാം ലോകമിഷൻ ഞായർ ആഘോഷിക്കുന്നു. സുവിശേഷം പ്രഘോഷിക്കാനും അജപാലനപ്രവർത്തനങ്ങൾക്കും കൂടുതൽ പ്രേഷിതത്വമുഖ്യം നൽകാനുമുള്ള സമർപ്പണം പുതുക്കാൻ അത് അവസരം നൽകും. രൂപതകൾക്കും ഇടവകസമൂഹങ്ങൾക്കും സമർപ്പിത ജീവിതത്തിന്റെ ഇൻസ്റ്റിറ്റ്യൂട്ടുകൾക്കും സഭാ രമകപ്രസ്ഥാനങ്ങൾക്കും എന്നല്ല ദൈവജനത്തിനു മുഴുവനും നൽകപ്പെടുന്ന ഒരവസരമാണത്. ഈ വാർഷിക സംഭവം ആരാധനക്രമ മതബോധനം, ജീവകാരുണ്യപ്രവർത്തനം, സംസ്കാരം എന്നീ മണ്ഡലങ്ങളിൽ കൂടുതൽ തീവ്രതയോടെ ജീവിക്കാൻ നമ്മെ ക്ഷണിക്കുന്നു. അത്തരം ജീവിത പ്രക്രിയയിലൂടെ കർത്താവ് തന്റെ വചനത്തിന്റെയും ദിവ്യകാരുണ്യത്തിന്റെയും വിരുന്നിലേക്കു നമ്മെ വിളിക്കുന്നുണ്ട്. അവിടെ സാന്നിധ്യമാകുന്ന മഹാദാനം ആസ്വദിക്കാനും അവിടുത്തെ വിദ്യാലയത്തിൽ പരിശീലിപ്പിക്കപ്പെടാനും നമ്മുടെ ഗുരുവും കർത്താവുംമായ അവിടുത്തോട് പൂർവ്വാധികം അടുത്തു ബന്ധപ്പെട്ടു ജീവിക്കാനുമാണത്. അവിടുന്ന് നമ്മോട് ഇങ്ങനെ പറയുന്നു: “എന്നെ സ്നേഹിക്കുന്നവനെ എന്റെ പിതാവും സ്നേഹിക്കും. ഞാനും അവനെ സ്നേഹിക്കുകയും എന്നെ അവനു വെളിപ്പെടുത്തുകയും ചെയ്യും” (യോഹ 14:21).

നമ്മുടെ ജീവിതത്തെ പരിവർത്തനം ചെയ്യുന്ന ദൈവസ്നേഹവുമായുള്ള ഈ കണ്ടുമുട്ടലിന്റെ അടിസ്ഥാനത്തിൽ മാത്രമേ നമുക്ക് അവിടുത്തോടുള്ള സംസർഗത്തിലും നമ്മൾ തമ്മിൽ തമ്മിലുള്ള സംസർഗത്തിലും ജീവിക്കാൻ കഴിയുകയുള്ളൂ. മാത്രമല്ല നമ്മിലുള്ള പ്രത്യായുടെ കാരണം വ്യക്തമാക്കിക്കൊണ്ട് (cf 1 പത്രോ 3:15)

വിശ്വസിക്കത്തക്ക സാക്ഷ്യം നമ്മുടെ സഹോദരീസഹോദരന്മാർക്കു നൽകാനും അത് അത്യവശ്യമാണ്. യേശുവിന്റെ സുവിശേഷത്തിൽ അടിയുറപ്പിച്ച പുതിയൊരു മാനുഷികത വളർത്താൻ പകുത പ്രാപിച്ച വിശ്വാസം ആവശ്യമാണ്. ആ വിശ്വാസം പുത്രസഹജമായ മനോഭാവത്തോടെ ദൈവത്തിനു സ്വയം സമർപ്പിക്കാൻ കഴിവുള്ളതാണ്. ദൈവ വചനത്തെക്കുറിച്ചുള്ള പ്രാർത്ഥനയാലും ധ്യാനത്താലും വിശ്വാസസത്യത്തെക്കുറിച്ചുള്ള പഠനത്താലും പോഷിപ്പിക്കപ്പെട്ട ഒരു മനോഭാവമാണത്.

കൂടാതെ, അനേകം രാജ്യങ്ങളിലെ സഭാപരമായ പ്രവർത്തനങ്ങൾ വേനൽക്കാലാവധിക്കുശേഷം വീണ്ടും തുടങ്ങുന്നത് ഒക്ടോബർ മാസത്തിലാണ്. മനുഷ്യവംശത്തെക്കുറിച്ചുള്ള പിതാവിന്റെ പദ്ധതിയെ പറ്റി ധ്യാനിക്കാൻ, അവിടന്നു സഭയെ സ്നേഹിച്ചതുപോലെ സഭയെ സ്നേഹിക്കാൻ, കൊത്തനമസ്കാരം വഴി മറിയത്തിൽ നിന്നു പഠിക്കുന്നതിന്, സഭ നമ്മെ ക്ഷണിക്കുന്ന മാസവുമാണത്. മിഷൻ പ്രവർത്തനത്തിന്റെ അർത്ഥവും ഇതു തന്നെയല്ലേ?

യഥാർത്ഥത്തിൽ, തന്റെ പ്രിയപുത്രനിൽ സ്നേഹിക്കപ്പെട്ട പുത്രി പുത്രന്മാരായിരിക്കാൻ പിതാവായ ദൈവം നമ്മെ ക്ഷണിക്കുന്നു. മനുഷ്യവംശത്തിനുള്ള രക്ഷയുടെ മഹാദാനമായ ആ പുത്രനിൽ നമ്മൾ എല്ലാവരും സഹോദരീസഹോദരന്മാരാണെന്നു തിരിച്ചറിയാനും അവിടന്ന് നമ്മെ വിളിക്കുന്നു. മനുഷ്യവംശമാകട്ടെ അനൈക്യവും പാപവും വഴി വിഭജിക്കപ്പെട്ടതാണ്. ആ പുത്രൻ ദൈവത്തിന്റെ യഥാർത്ഥ മുഖം വെളിപ്പെടുത്തുന്നവനാണ്. “അവനിൽ വിശ്വസിക്കുന്ന ഏവനും നശിച്ചുപോകാതെ നിത്യജീവൻ പ്രാപിക്കുന്നതിനുവേണ്ടി തന്റെ ഏകജാതനെ നൽകാൻ തക്കവിധം ലോകത്തെ അത്രമാത്രം സനേഹിച്ചു” (യോഹ 3:16) ദൈവത്തെയാണ് അവിടന്നു വെളിപ്പെടുത്തുന്നത്.

ജറുസലേമിൽ പെസഹാക്കാല തീർത്ഥാടനത്തിനു വന്ന ചില ഗ്രീക്കുകാർ അപ്പസ്തോലനായ ഫിലിപ്പിനോട് ഒരഭ്യർത്ഥന നടത്തു

നതായി യോഹന്നാന്റെ സുവിശേഷത്തിൽ കാണുന്നു. “ഞങ്ങൾ അവനെ കാണാൻ ആഗ്രഹിക്കുന്നു” (യോഹ 12:21) എന്നതാണ് അഭ്യർത്ഥന. ഇത് നമ്മുടെ മനസ്സിലും ഈ ഒക്ടോബർ മാസത്തിൽ പ്രതിധ്വനിക്കുന്നുണ്ട്. “പ്രകൃത്യാ പ്രേഷിതയായിരിക്കുന്ന” (പ്രേഷിതപ്രവർത്തനം, നമ്പർ 2) മുഴുവൻ സഭയുടെയും കടമയാണ് സുവിശേഷപ്രഘോഷണത്തിനുള്ള സ്വയം സമർപ്പണവും സുവിശേഷപ്രഘോഷണവുമെന്ന് നമ്മെ ഓർമ്മിപ്പിക്കുന്നു. സുവിശേഷസന്ദേശത്തിന്മേൽ പടുത്തുയർത്തിയ സമൂഹങ്ങൾ തമ്മിലുള്ള ആത്മാർത്ഥമായ ബന്ധങ്ങളിൽ ജീവിക്കുന്നതിന്റെ പുതുമയുടെ മുന്നോടികളാകാൻ നമ്മെ ക്ഷണിക്കുകയും ചെയ്യുന്നു. ഏകാന്തതയുടെയും നിസ്സംഗതയുടെയും വിവിധരൂപങ്ങൾ കൂടുതൽ കൂടുതൽ അസ്വസ്ഥതപ്പെടുത്തുന്ന വിവിധ വംശങ്ങളുള്ള സമൂഹമാണിനുള്ളത്. അത്തരമൊരു സമൂഹത്തിൽ പ്രത്യാശയുടെ അടയാളങ്ങൾ നൽകാനും സാർവത്രിക സഹോദരങ്ങളായിരിക്കാനും ക്രൈസ്തവർ പഠിക്കണം. ചരിത്രത്തെ രൂപാന്തരപ്പെടുത്തുന്ന, മഹത്തായ ആശയങ്ങൾ വളർത്തണം. മിഥ്യ ധാരണകളും ഭയവും കൂടാതെ ഭൂഗോളത്തെ എല്ലാ ജനതകൾക്കുമുള്ള ഭവനമാക്കിത്തീർക്കാൻ പരിശ്രമിക്കണം.

രണ്ടായിരം വർഷം മുമ്പുണ്ടായിരുന്ന ഗ്രീക്കുതീർത്ഥാടകരെപ്പോലെ നമ്മുടെ കാലഘട്ടത്തിലെ ആളുകളും ക്രിസ്തുവിനെപ്പറ്റി “സംസാരിക്കാൻ” മാത്രമല്ല ക്രിസ്തുവിനെ “കാണിക്കാനും” നമ്മോട് ആവശ്യപ്പെടുന്നുണ്ട്. ചിലപ്പോൾ അറിയാതെ തന്നെയായിരിക്കും അവർ ആവശ്യപ്പെടുന്നത്. പുതിയ സഹസ്രാബ്ദത്തിലെ തലമുറകളുടെ മുമ്പിൽ ലോകത്തിന്റെ എല്ലാ കോണുകളിലും പ്രത്യേകിച്ച് ഓരോ ഭൂഖണ്ഡത്തിലുമുള്ള യുവജനത്തിന്റെ മുമ്പിൽ രക്ഷകന്റെ മുഖം പ്രകാശിപ്പിച്ചു കാണിക്കാൻ അവർ ആവശ്യപ്പെടുന്നു. സുവിശേഷ പ്രഘോഷണം ലക്ഷ്യം വയ്ക്കുന്ന വിശേഷാനുകൂല്യമുള്ളവരാണല്ലോ യുവജനം. ക്രിസ്ത്യാനികൾ ക്രിസ്തുവിന്റെ വചനം കൊണ്ടുവരുന്നത് അവിടന്നു സത്യമായതുകൊണ്ടാണെന്നും തങ്ങളു

ളുടെ ജീവിതത്തിന് അർത്ഥവും സത്യവും അവിടനിൽ കണ്ടെത്തിയ തുകൊണ്ടാണെന്നും അവർ മനസ്സിലാക്കണം.

ഈ ചിന്തകളെല്ലാം പ്രേഷിതപ്രവർത്തനത്തിനുള്ള കല്പനയോടു ബന്ധപ്പെട്ടിരിക്കുന്നു. ആ കല്പനയാകട്ടെ മുഴുവൻ സഭയും - ജ്ഞാന സ്നാനപ്പെട്ട എല്ലാവരും - സ്വീകരിച്ച കല്പനയാണ് - വ്യക്തിപരവും സമൂഹപരവും അജപാലനപരവുമായ ആഴത്തിലുള്ള മനഃപരിവർത്തനം കൂടാതെ ആ കല്പന നിറവേറ്റാൻ സാധിക്കുകയില്ല.

എല്ലാ ജനതകളിലും ഓരോ സംസ്കാരത്തിലും ഓരോ വ്യക്തിയുടെയും ഹൃദയത്തിൽ സുവിശേഷപ്രഘോഷണം വളർത്തണം. അതിനായി ആന്തരിക നവീകരണവും സഭകൾക്കിടയിൽ പ്രേഷിതപ്രവർത്തന സംബന്ധമായ സഹകരണവും ഉണ്ടാകണം. ഇതിനു വ്യക്തികളെ മാത്രമല്ല സമൂഹങ്ങളെയും സുവിശേഷപ്രഘോഷണത്തിനുള്ള വിളി പ്രോത്സാഹിപ്പിക്കുന്നുണ്ട്. ഈ ബോധം 'ഫിദൈദോണും' വൈദികർ, സമർപ്പിതർ, മതപ്രബോധകർ അല്പമായപ്രേഷിതർ എന്നിവർ നടത്തുന്ന സഭാപരമായ കൂട്ടായ്മയ്ക്കുവേണ്ടി നിരന്തര പരിശ്രമത്തിലൂടെ വളർത്തപ്പെടുന്നു. അങ്ങനെ "സംസ്കാരവൈവിധ്യം" എന്ന പ്രതിഭാസത്തെപ്പോലും ഒന്നിപ്പിക്കാൻ കഴിയും. ആ ഐക്യാവസ്ഥയിൽ സുവിശേഷം സ്വാതന്ത്ര്യത്തിന്റെയും പുരോഗതിയുടെയും പൂജിമാവായിരിക്കും, സാഹോദര്യത്തിന്റെയും വിനയത്തിന്റെയും സമാധാനത്തിന്റെയും ഉറവിടമായിരിക്കും (cf പ്രേഷിതപ്രവർത്തനം, നമ്പർ 8). സഭ യഥാർത്ഥത്തിൽ ദൈവവുമായുള്ള ഉറ്റ ഐക്യത്തിന്റെയും യോജിപ്പിന്റെയും അടയാളവും ഉപകരണവുമാണ്" (തിരുസ്സഭ, നമ്പർ1).

ദൈവപുത്രനായ യേശുക്രിസ്തുവുമായുള്ള കണ്ടുമുട്ടലിൽ നിന്നാണ് സഭാപരമായ കൂട്ടായ്മ ഉദ്ഭവിക്കുന്നത്. സഭയുടെ സുവിശേഷപ്രഘോഷണം വഴി മനുഷ്യരിലേക്ക് അവിടന്ന് എത്തിച്ചേരുന്നു. തന്നോടുതന്നെയും അങ്ങനെ പിതാവിനോടും പരിശുദ്ധാത്മാവിനോടും സൗഹൃദം സ്ഥാപിക്കുകയും ചെയ്യുന്നു (cf 1 യോഹ 1:3).

മനുഷ്യനും ദൈവവും തമ്മിലുള്ള പുതിയൊരു ബന്ധം ക്രിസ്തു സ്ഥാപിക്കുന്നു. 'ദൈവം സ്നേഹമാകുന്നു' എന്ന് അവിടന്നു വെളിപ്പെടുത്തുന്നു (1 യോഹ 4:8). അതേ സമയം അവിടന്ന് നമ്മെ ഇപ്രകാരം പഠിപ്പിക്കുകയും ചെയ്യുന്നു: മാനുഷികപൂർണ്ണതയുടെയും തത്ഫലമായി ലോകപരിവർത്തനത്തിന്റെയും അടിസ്ഥാനപരമായ നിയമം സ്നേഹത്തിന്റെ പുതിയ കല്പനയാണ്. സ്നേഹത്തിന്റെ വഴി എല്ലാവരുടെയും മുമ്പിൽ തുറന്നു കിടക്കുന്നുവെന്നും സാർവദേശീയ സാഹോദര്യം സൃഷ്ടിക്കാനുള്ള പരിശ്രമം വെറുതേയാവുകയില്ലെന്നും ദൈവസ്നേഹത്തിൽ വിശ്വസിക്കുന്നവർക്ക് അവിടന്ന് ഉറപ്പുനല്കുന്നു" (സഭ ആധുനികലോകത്തിൽ, നമ്പർ 38).

സഭ ദിവ്യകാരുണ്യത്തിന്റെ അടിസ്ഥാനത്തിൽ "കൂട്ടായ്മ" ആയിത്തീരുന്നു. അതിൽ ക്രിസ്തു അപ്പത്തിന്റെയും വീഞ്ഞിന്റെയും സാദൃശ്യത്തിൽ തന്റെ സ്നേഹബലി വഴി, സഭയെ തന്റെ ശരീരമായി പടുത്തുയർത്തുന്നു. നമ്മെ ത്രിത്വാത്മക ദൈവത്തോടും പരസ്പരവും ഐക്യപ്പെടുത്തിക്കൊണ്ടാണ് അങ്ങനെ ചെയ്യുന്നത് (cf 1കോറി 10:16 ff). "സ്നേഹത്തിന്റെ കൂദാശ"യെന്ന അപ്പസ്തോലികാഹ്വാനത്തിൽ ഞാൻ ഇപ്രകാരം എഴുതിയിട്ടുണ്ട്: "കൂദാശയിൽ നാം ആഘോഷിക്കുന്ന സ്നേഹം നമ്മിൽതന്നെ ഒതുക്കി നിറുത്താനുള്ള ഒന്നല്ല. എല്ലാവരുമായി അതു പങ്കുവയ്ക്കപ്പെടണമെന്നു പ്രകൃത്യം അത് ആവശ്യപ്പെടുന്നു. ലോകത്തിന് ആവശ്യമായിരിക്കുന്നതു ദൈവത്തിന്റെ സ്നേഹമാണ്. ലോകം ക്രിസ്തുവിനെ കണ്ടുമുട്ടുകയും അവിടനിൽ വിശ്വസിക്കുകയും വേണം" (നമ്പർ 84). ഇക്കാരണത്താൽ ദിവ്യകാരുണ്യം സഭയുടെ ജീവിതത്തിന്റെ മാത്രമല്ല അവളുടെ ദൗത്യത്തിന്റെയും ഉറവിടവും പരമകോടിയാണുമാണ്. "യഥാർത്ഥത്തിൽ ദിവ്യകാരുണ്യപരമായിരിക്കുന്ന സഭ പ്രേഷിതസഭയാണ്" (നമ്പർ 84). എല്ലാവരെയും ദൈവവുമായുള്ള കൂട്ടായ്മയിലേക്കുകൊണ്ടു വരാൻ അതു സഹായിക്കും. "ഞങ്ങൾ കാണുകയും കേൾക്കുകയും ചെയ്തത് നിങ്ങളെയും ഞങ്ങൾ അറിയിക്കുന്നു. ഞങ്ങളുമായി നിങ്ങൾക്കും

സാന്നിധ്യപ്രകാശന നയിച്ചാലും

കൂട്ടായ്മ ഉണ്ടാകേണ്ടതിനാണ് ഞങ്ങൾ ഇതു പ്രഘോഷിക്കുന്നത്” എന്ന ബോധ്യത്തോടെ പ്രഘോഷിച്ചുകൊണ്ടു അങ്ങനെ ചെയ്യാൻ സഹായിക്കും.

പ്രിയപ്പെട്ടവരേ, പ്രേഷിതപ്രവർത്തനം നടത്തേണ്ട അളവറ്റ പ്രദേശങ്ങളിലേക്ക് ഹൃദയവീക്ഷണം വ്യാപിക്കുന്ന ഈ ലോകമിഷൻ ഞായറാഴ്ചദിവസം നമുക്ക് സുവിശേഷം പ്രഘോഷിക്കാനുള്ള സഭയുടെ സമർപ്പണത്തിൽ മുന്നോടികളായിത്തീരാം. പ്രേഷിതത്വത്തിനുള്ള പ്രേരണ എന്നും സഭകളുടെ സജീവതയ്ക്കുള്ള അടയാളമായിരുന്നു (cf രക്ഷകന്റെ മിഷൻ ,നമ്പർ 2). രക്ഷാകരമായ ദിവ്യസ്നേഹത്തിന്റെ മുന്നോടികൾക്ക് വിശ്വാസ്യത നൽകുന്ന ഐക്യത്തിന്റേയും സാഹോദര്യത്തിന്റേയും ഐക്യദാർഢ്യത്തിന്റേയും സാക്ഷ്യവും സഹകരണവും വഴി സഭകൾ അപ്രകാരമായിത്തീരുന്നു.

അതുകൊണ്ട്, യുവസഭകൾക്ക് വേണ്ടി പ്രാർത്ഥിക്കാനും സാമ്പത്തിക പ്രയാസങ്ങളുണ്ടെങ്കിലും അവയ്ക്ക് സഹോദരപരമായ സ്നേഹത്തോടെ വസ്തുനിഷ്ഠമായ സഹായം ചെയ്യാനും എല്ലാവരോടുമുള്ള എന്റെ ക്ഷണം ഞാൻ പുതുക്കുകയാണ്. സ്നേഹത്തിന്റെയും പങ്കുവയ്ക്കലിന്റെയും ഈ പ്രവൃത്തി, അതിവിദൂര നാടുകളിലുമുള്ള വൈദികരുടെയും സെമിനാരികാരുടെയും മതോപദേശകരുടെയും പരിശീലനത്തിനു സഹായകമാകും. യുവസഭാത്മകസമൂഹങ്ങളെ പ്രോത്സാഹിപ്പിക്കുകയും ചെയ്യും. ഈ സ്നേഹപ്രവൃത്തി പൊന്തിപ്പിക്കൽ മിഷണറി സൊസൈറ്റികൾ നിർവഹിച്ചുകൊണ്ടു ഞാനിരിക്കുന്നത്. അവയോടുള്ള എന്റെ നന്ദി ഞാൻ രേഖപ്പെടുത്തിക്കൊള്ളുന്നു.

വെല്ലുവിളികൾ ഉണർത്തുന്ന അതിവിദൂരനാടുകളിൽ മിക്കപ്പോഴും ജീവൻകൊണ്ടുപോലും ദൈവരാജ്യത്തിന്റെ ആഗമനത്തെക്കുറിച്ചുള്ള സാക്ഷ്യം നൽകുന്ന മിഷണറിമാരോട് എനിക്കുള്ള പ്രത്യേകവാത്സല്യം ഇവിടെ, ഈ വാർഷികസന്ദേശത്തിൽ ഞാൻ പ്രകാശിപ്പിച്ചുകൊള്ളും

ന്നു. സുവിശേഷപ്രഘോഷണത്തിന്റെ മുന്നണിപ്പടയാളികളായ അവർക്ക് ഓരോ വിശ്വാസിയും സൗഹൃദവും അടുപ്പവും പിന്തുണയും നൽകണം. സന്തോഷപൂർവ്വം നൽകുന്നവരെ സ്നേഹിക്കുന്ന ദൈവം (cf 2 കോറി. 9:7) അവർക്ക് ആധ്യാത്മിക തീർപ്പുനേടാനും അഗാധമായ സന്തോഷവും നൽകുമാറാകട്ടെ.

നമ്മുടെ സഹോദരീസഹോദരന്മാരെ സ്നേഹിക്കാനുള്ള ദൈവിക ക്ഷണത്തിന് ഉദാരതയോടെ പ്രത്യുത്തരം നൽകുന്ന ഓരോ സഭാസമൂഹവും പുതിയൊരു അപ്പസ്തോലിക - സഭാത്മക മാതൃത്വം സൃഷ്ടിക്കും. കന്യകാമറിയം “അങ്ങനെയൊക്കട്ടെ” എന്നു പറഞ്ഞ് സമ്മതം നൽകിയപ്പോൾ സംഭവിച്ചതുപോലെ തന്നെ (cf ഗലാ 4:4,19,26). ആ മാതൃത്വം പുതിയ അപ്പസ്തോലന്മാർക്ക് വിശ്വാസവും ധൈര്യവും നൽകും. സമയത്തിന്റെ പൂർണ്ണതയിൽ സ്ത്രീയിൽ നിന്നു ജനിച്ചതന്റെ പുത്രനെ നൽകിയ (ഗലാ 4:4) ദൈവത്തിന്റെ സ്നേഹരഹസ്യത്തിൽ നാം വിസ്മയിക്കുകയും ചെയ്യും. അത്തരമൊരു പ്രത്യുത്തരം ‘എല്ലാവരെയും പ്രത്യാശയിൽ സന്തോഷിക്കുന്നവരാക്കും’ (റോമാ 12:112). ദൈവിക പദ്ധതി തിരിച്ചറിയുമ്പോഴാണ് ആ പ്രത്യാശയും സന്തോഷവും ഉണ്ടാകുന്നത്. “മനുഷ്യവംശം മുഴുവനും ഒരു ദൈവജനമാകണമെന്നും ക്രിസ്തുവിന്റെ ശരീരത്തിൽ ഒന്നിക്കണമെന്നും പരിശുദ്ധാത്മാവിന്റെ ഒരു ആലയമായി പണിയപ്പെടണമെന്നും” (പ്രേഷിതപ്രവർത്തനം, നമ്പർ 7) ദൈവം ആഗ്രഹിക്കുന്നവല്ലോ.

വത്തിക്കാനിൽ നിന്ന് 6, ഫെബ്രുവരി 2010,
ബെനഡിക്ട് 16-ാമൻ മാർപാപ്പ

കച്ചേരിക്കാര്യം

1. സ്ഥലം മാറ്റം, നിയമനം

Rev. Frs.

Kizhakearjanjiyil George - Vice-Chancellor & Secretary to Mar Joseph Pallikaparampil (Additional)

Manianchira Thomas - Pastoral Ministry in France

Pazheparampil Sebastian - Higher Studies, Paris

Pinakkattu Mathew - Ph. D. Studies, Rome

Thevarkunnel Mathew - Vicar, Poovakulam

2. പാരീഷ് സോഫ്റ്റ്‌വെയർ പ്രോഗ്രാം

അഭിവന്ദ്യപിതാവ് 2009 ജനുവരി ലക്കം സാന്ത്വനപ്രകാശനത്തിലെ 69-ാം നമ്പർ സർക്കുലറിലൂടെ നമ്മുടെ രൂപതയിലെ ഇടവകകളിൽ ഉപയോഗിക്കുവാനുള്ള ഒരു പാരീഷ് സോഫ്റ്റ്‌വെയർ പ്രോഗ്രാമിനെക്കുറിച്ച് നിർദ്ദേശങ്ങൾ നൽകിയിരുന്നു. (കാണുക. PP. 21-23) ഫൊറോനാ കേന്ദ്രങ്ങളിൽ വച്ച് ഈ പ്രോഗ്രാം ബഹു. അച്ചന്മാരെ പരിചയപ്പെടുത്തുകയും ചെയ്തു. തുടർന്ന് 143 പള്ളികൾ പ്രോഗ്രാം install ചെയ്ത് വിവരങ്ങൾ ചേർത്ത് തുടങ്ങിയിരുന്നു. കൂടാതെ കഴിഞ്ഞ ഏപ്രിൽ മാസത്തിൽ ബിഷപ്പ്സ് ഹൗസിൽ വച്ച് മൂന്ന് അവസരങ്ങളിലായി ടി. 143 പള്ളികളിലെയും ബഹു. വികാരിയച്ചന്മാരെയും ഇതു മായി ബന്ധപ്പെട്ട് പ്രവർത്തിക്കുന്നവരെയും വിളിച്ചുകൂട്ടി പ്രത്യേക പരിശീലനവും നൽകിയിരുന്നു. ഇതിനോടകം 15 പള്ളികൾ പ്രോഗ്രാം പൂർണ്ണമായും നടപ്പാക്കി കഴിഞ്ഞു. 128 പള്ളികൾ വിവരങ്ങൾ പൂർണ്ണ

മായി ചേർത്തുകൊണ്ടിരിക്കുന്നു. മറ്റു പള്ളികളും വിവരങ്ങൾ ശേഖരിച്ച് ചേർത്ത് വരുന്നു. ഈ പ്രോഗ്രാം സംബന്ധിച്ച് ഏതാനും കാര്യങ്ങൾ ബഹു. വികാരിയച്ചന്മാരുടെ ശ്രദ്ധയിൽപ്പെടുത്തട്ടെ.

1. നമ്മുടെ പൊതുജീവിതത്തിന്റെ മിക്കവാറും എല്ലാ മേഖലകളും തന്നെ വിവര സാങ്കേതികവിദ്യയുടെ പുതിയ സംവിധാനങ്ങൾ ഉപയോഗപ്പെടുത്തിക്കൊണ്ടാണിരിക്കുന്നത്. അജപാലനശുശ്രൂഷയുടെ കാര്യത്തിലും നമ്മുക്ക് വിവര സാങ്കേതികവിദ്യകൾ നൽകുന്ന പുതിയ സാധ്യതകൾ ഇനിയും കൂടുതൽ ഉപയോഗപ്പെടുത്തേണ്ടതുണ്ട്.

2. 2011 ജനുവരി 31 - നു മുൻപ് നമ്മുടെ രൂപതയിലെ എല്ലാ ഇടവകകളിലും രജിസ്റ്ററുകളും കണക്കുകളും കമ്പ്യൂട്ടർവൽക്കരിക്കുന്നത് പൂർത്തിയാക്കണമെന്നാണ് അഭിവന്ദ്യപിതാവിന്റെ ആഗ്രഹം. ഇതിനായി എല്ലാ വികാരിയച്ചന്മാരുടെയും ആത്മാർത്ഥമായ സഹകരണം പ്രതീക്ഷിക്കുന്നു.

3. ഇനിയും പ്രോഗ്രാം install ചെയ്യാത്ത പള്ളികൾ ഈ പ്രോഗ്രാം കഴിവതും വേഗം install ചെയ്ത് പ്രവർത്തനങ്ങൾ ആരംഭിക്കുമല്ലോ. ഇക്കാര്യങ്ങൾക്ക് സഹായിക്കുവാനായി പള്ളിയുടെ ചെലവിൽ തന്നെ ഒരാളെ പ്രത്യേകം നിയോഗിക്കുവാൻ വന്ദ്യപിതാവ് അനുവദിച്ചിട്ടുണ്ട്. പാരീഷ് സോഫ്റ്റ്‌വെയറുമായി ബന്ധപ്പെട്ട് 2010 ഏപ്രിൽ മാസത്തെ ബുള്ളറ്റിനിൽ ഇവിടെ നിന്ന് നൽകിയ നിർദ്ദേശങ്ങളും പ്രത്യേകം ശ്രദ്ധിക്കുമല്ലോ.(കാണുക. PP. 245-246)

4. പാരീഷ് സോഫ്റ്റ്‌വെയറുമായി ബന്ധപ്പെട്ട കാര്യങ്ങളും ഇതരസാധ്യതകളും ബഹു. വികാരിയച്ചന്മാരുമായി നേരിൽ കണ്ട് സംസാരിക്കുവാനും സഹായങ്ങൾ ചെയ്ത് തരുവാനുമായി പാരീഷ് സോഫ്റ്റ്‌വെയർ പ്രോഗ്രാമിന്റെ സ്റ്റാഫിൽപ്പെട്ട ശ്രീ. ജോമോൻ കട്ടക്ക

സാമ്പത്തികപ്രകാരമെ നയിച്ചാലും

യവും, രൂപതയിൽ നിന്ന് നിയമിച്ചിരിക്കുന്ന ബഹു.സിറിയക് കൊച്ചു കൈപ്പട്ടി അച്ചനും, ബഹു. ജോസഫ് മുണ്ടയ്ക്കലച്ചനും കൂടി ഒക്ടോബർ മാസം 15 - നും 30 - നും ഇടയ്ക്കുള്ള ദിവസങ്ങളിൽ നമ്മുടെ രൂപതയിലെ എല്ലാ ഇടവകകളിലും വന്ന് വേണ്ട നിർദ്ദേശങ്ങൾ പറഞ്ഞ് തരുന്നതാണ്.

5. ഇപ്രകാരം കൂട്ടായ ഒരു തീവ്രയത്നപരിപാടിയിലൂടെ നമ്മുടെ രൂപതയിലെ എല്ലാ ഇടവകകളും കമ്പ്യൂട്ടർവൽക്കരിക്കുന്നതിന്റെ ആദ്യ ഘട്ടം 2011 ഫെബ്രുവരിക്ക് മുമ്പ് പൂർത്തിയാക്കാമെന്ന് കരുതുന്നു. തുടർന്ന് രണ്ടാം ഘട്ടമായി ഇടവകകൾ തമ്മിലും ഇടവകകളും രൂപതാകേന്ദ്രവും തമ്മിലുമുള്ള നെറ്റ് വർക്ക് സൗകര്യം ക്രമപ്പെടുത്തുന്നതാണ്.

6. സോഫ്റ്റ്‌വെയറുമായി ബന്ധപ്പെട്ട കാര്യങ്ങൾക്ക് താഴെ പറയുന്നവരുടെ മേൽ ബന്ധപ്പെടുക.
 Help Line-0484-6057005; jomon@dorytech.com
 Tel. 0484-6057001/3
 Mr. Jomon Kattakayam -9249525800; 9447157785; 8891033003
 Rev. Fr. Cyriac Kochukaipettiyil-9447400450
 Rev. Fr. Joseph Mundackal-9447507571

3. സീറോ - മലബാർ ചർച്ച് ഇന്റർനെറ്റ് മിഷൻ

2007 ജൂൺ ലക്കം സാമ്പത്തികപ്രകാരത്തിലെ 43-ാം നമ്പർ സർക്കുലറിലൂടെ സീറോ- മലബാർ സഭയുടെ സിനഡിന്റെ അഭിമുഖ്യത്തിൽ ആരംഭിച്ചിരിക്കുന്ന “സീറോ - മലബാർ ചർച്ച് ഇന്റർനെറ്റ് മിഷൻ” എന്ന പ്രോഗ്രാമിനെക്കുറിച്ച് അഭിമുഖ്യപിതാവ് അറിയിച്ചിരുന്നു. (കാണുക. PP. 240-241) നമ്മുടെ സഭയിലെ വിവിധ രൂപതകളെയും ഇടവകകളെയും

ളെയും സന്യാസസഭകളെയും സ്ഥാപനങ്ങളെയും പ്രസ്ഥാനങ്ങളെയും തമ്മിൽ ബന്ധിപ്പിച്ച് ഇന്റർനെറ്റുവഴി സാധ്യമായ എല്ലാ സേവനങ്ങളും സൗകര്യങ്ങളും നൽകുന്ന ഒരു പ്രോഗ്രാമാണിത്. കഴിഞ്ഞ ഏതാനും നാളുകളായി ഇതിന്റെ പ്രവർത്തനങ്ങൾ വിവിധ രൂപതകളിൽ ഇടവക കേന്ദ്രീകരിച്ച് നടന്നുവരുന്നു. നമ്മുടെ രൂപതയിലെ ഏതാനും ഇടവകകൾ ഇപ്പോൾതന്നെ ഇതിൽ പങ്കാളികളാണ്. ഇനിയും ഇതിൽ പങ്കു ചേരാത്ത ഇടവകകൾ എത്രയും വേഗം ഈ പൊതുസംരംഭത്തിൽ പങ്കാളികളായി ഇതിന്റെ പ്രവർത്തനങ്ങളെ ത്വരിതപ്പെടുത്തണമെന്ന് താല്പര്യപ്പെടുന്നു. സഭയുടെ ഈ പ്രോജക്ടിന്റെ പ്രവർത്തനങ്ങൾ വ്യാപിപ്പിക്കുന്നതിന്റെ ഭാഗമായി നമ്മുടെ സഭാ കേന്ദ്രമായ മൗണ്ട് സെന്റ് തോമസിൽ നിന്നും ഇതിന്റെ പ്രവർത്തകർ വരുന്ന മാസങ്ങളിൽ നിങ്ങളെ സമീപിക്കുന്നതാണ്. അവർ ബഹു. വികാരിയച്ചന്മാരെയും മേലധികാരികളെയും സമീപിക്കുമ്പോൾ വേണ്ട സൗകര്യങ്ങൾ ചെയ്തു കൊടുക്കണമെന്ന് താല്പര്യപ്പെടുന്നു. ഈ പ്രോഗ്രാമിന്റെ നമ്മുടെ രൂപതയിലെ കോർഡിനേറ്റർ ബഹു. ജോസഫ് മുണ്ടയ്ക്കലച്ചനാണ്.

4. യാമപ്രാർത്ഥനാ പുസ്തകം

യാമപ്രാർത്ഥനാ പുസ്തകത്തിന്റെ കോപ്പികൾ ആവശ്യമുള്ളവർക്ക് സെന്റ് തോമസ് പ്രസ്സിൽ നിന്ന് കോപ്പി ഒന്നിന് 200 രൂപാ നിരക്കിൽ വാങ്ങാവുന്നതാണ്.

ഫാ. ഡോമിനിക്കു വെച്ചൂർ
 ചാൻസലർ

അറിയിപ്പ്

ഒക്ടോബർ 24-ാം തീയതി മിഷൻ ഞായറാഴ്ച വി. കുർബ്ബാനമധ്യേ ആ നിയോഗത്തിൽ പിരിവുനടത്തുകയും പിരിഞ്ഞുകിട്ടുന്ന തുക നവംബർ 15-ാം തീയതിക്കുമുമ്പായി ബഹു. രൂപതാ പ്രൊക്യൂററോട് ഏൽപ്പിക്കുകയും ചെയ്യുമല്ലോ.

ലേഖനം

വിദ്യാഭ്യാസത്തിന്റെ സ്വത്വശ്രയപാഠങ്ങൾ

മാർ ജോസഫ് കല്ലറങ്ങാട്ട്
പാലാ രൂപതാ മെത്രാൻ

കേരളം വിദ്യാഭ്യാസത്തിന്റെ കാര്യത്തിൽ അനന്യമായ നേട്ടങ്ങൾ കൈവരിച്ച സംസ്ഥാനമാണ്. ഇന്ന് ഏതൊരു മലയാളികുടുംബത്തിന്റെയും പ്രതിശീർഷവരുമാനത്തിന്റെ സിംഹഭാഗവും നീക്കിവയ്ക്കുന്നത് മക്കളുടെ വിദ്യാഭ്യാസ ആവശ്യങ്ങൾക്കുവേണ്ടിയാണ്. ഇതൊരു ബാധ്യതയോ ദുർവ്യയമോ ആയി ആരും കണക്കാക്കുന്നില്ല. ഇരുപതാം നൂറ്റാണ്ടിന്റെ രണ്ടാംപകുതി ലോകസമൂഹത്തെ സംബന്ധിച്ച് വിദ്യാർത്ഥിപ്രക്ഷോഭങ്ങളുടേതായിരുന്നു. ആയിരത്തിത്തൊള്ളായിരത്തി അറുപതുകളിൽ യൂറോപ്പിൽ, പ്രത്യേകിച്ച് ഫ്രാൻസിൽ ആരംഭിച്ച വിദ്യാർത്ഥിപ്രക്ഷോഭങ്ങൾ അതിന്റെ കടുത്ത അഗ്നിപരീക്ഷണം നേരിട്ടത് ചൈനയിലാണ്. സ്വാതന്ത്ര്യദാഹികളായ ആയിരക്കണക്കിന് ചൈനീസ് യുവാക്കളെ അവിടത്തെ ഏകാധിപത്യഭരണകൂടം നിഷ്കരുണം ടിയാൻമെൻ ചത്വരത്തിൽ കുട്ടിക്കൊലചെയ്തു.

യൂറോപ്പിലും ലോകത്തിന്റെ ഇതരഭാഗങ്ങളിലും വിദ്യാർത്ഥികൾ പ്രകോപിതരും പ്രക്ഷുബ്ധരുമായിരുന്നതിന് വിവിധ കാരണങ്ങൾ ഉണ്ടായിരുന്നു. അതിന്റെ അലയടികൾ കേരളസമൂഹത്തിലും ഉണ്ടായി. എന്നാൽ നിർഭാഗ്യകരമെന്നു പറയട്ടെ കേരളത്തിലെ വിദ്യാർത്ഥിസമരങ്ങൾ ഒന്നുംതന്നെ സമൂഹത്തിന്റെയോ വിദ്യാഭ്യാസ പദ്ധതികളുടെയോ അടിസ്ഥാനപ്രശ്നങ്ങൾ വിശകലനം ചെയ്യുന്നവ ആയിരുന്നില്ല. അവ രാഷ്ട്രീയപ്രേരിതങ്ങളും പ്രാദേശികസങ്കുചിത ഉപരിപ്ലവപ്രശ്നങ്ങളുടെ പേരിൽ ഉള്ളവ മാത്രവുമായിരുന്നു. യാത്രാ സൗകര്യക്കുറവ്, ബസ്ചാർജ്ജ് വർദ്ധന, കലാലയയൂണിയൻ തിരഞ്ഞെടുപ്പുകളിലെ ഏറ്റുമുട്ടലുകൾ, വിദ്യാർത്ഥിമർദ്ദനം, പാർട്ടികളുടെ

കൊടിയോ, ബാനറോ നശിപ്പിച്ചു തുടങ്ങിയ നിസ്സാരകാരണങ്ങളുടെ പേരിലുള്ള പഠിപ്പമുടക്കം, കോളേജ് അടപ്പിക്കലും സ്ഥാപനത്തിന്റെ വസ്തുവകകൾ നശിപ്പിക്കലും പൊതുമുതൽ തകർക്കലും ഒക്കെ നിറഞ്ഞ അക്രമ വിധംസകപ്രവർത്തനങ്ങളുടേതുമത്രമായിരുന്നു. പാഠ്യപദ്ധതിയോ സർവ്വകലാശാലകളുടെ കാര്യക്ഷമതക്കുറവോ, സാമൂഹ്യപ്രശ്നങ്ങളോ, തൊഴിലില്ലായ്മയോ ഒന്നും ഗൗരവമായ ചർച്ചയ്ക്കോ വിശകലനത്തിനോ വിധേയമാക്കപ്പെട്ടില്ല. കലാലയയൂണിയൻ തിരഞ്ഞെടുപ്പിൽ വിജയിക്കുക, യൂണിവേഴ്സിറ്റി യൂണിയൻ ഭരണം സ്വന്തമാക്കുക, ഇവയിൽക്കവിഞ്ഞ അജണ്ടകൾ ഒരു വിദ്യാർത്ഥി പ്രസ്ഥാനത്തിനും ഉണ്ടായിരുന്നില്ല.

കേരളം വിദ്യാഭ്യാസത്തെ സംബന്ധിച്ച് സമീപകാലങ്ങളിലെല്ലാം തെറ്റായ ചോദ്യങ്ങൾ ചോദിക്കുകയും മുൻവിധിയോടുകൂടി വ്യാജനിഗമനങ്ങളിൽ എത്തുകയും ചെയ്യുന്നു. അങ്ങനെ വിദ്യാഭ്യാസത്തിന്റെ യഥാർത്ഥ ലക്ഷ്യങ്ങളും പ്രശ്നങ്ങളും ചർച്ച ചെയ്യപ്പെടാതെ പോകുന്നു. ഗുണഭോക്താക്കളായ വിദ്യാർത്ഥിസമൂഹത്തിന്റെ ഭാവി യെപ്പറ്റി തെല്ലും ശ്രദ്ധയോ, താല്പര്യമോ ഇല്ലാത്ത രാഷ്ട്രീയനടപടികൾ വിദ്യാഭ്യാസരംഗത്ത് ഉണ്ടാകുന്നു. വിദ്യാഭ്യാസംകൊണ്ട് എന്നും ഇവിടെ രാഷ്ട്രീയം കളിക്കുന്നു. ലക്ഷംകുട്ടികളുടെ ഭാവി നശിച്ചാലും ഒരു മാനേജുമെന്റിനെ എങ്കിലും മുട്ടുകുത്തിക്കുവാനായാൽ തങ്ങൾ വിജയിച്ചു എന്നു കരുതുന്ന ചിന്താശൂന്യർ, സാമൂഹ്യദ്രോഹികൾ എന്ന പേരിനുപോലും അർഹരല്ല. കലാലയങ്ങളിൽ കലാപം വിതച്ചവർ തല്ലിയുടച്ചത് ബഞ്ചും ഡസ്കുമല്ല. ആയിരക്കണക്കിനു പ്രതിഭാശാലികളായ വിദ്യാർത്ഥികളുടെ ജീവിതങ്ങളാണ്. 1970കളിലും 80കളിലും കേരളത്തിലെ കലാലയങ്ങളിൽ തല്ലിത്തകർത്ത പാന്റോപകരണങ്ങൾ വീണ്ടും നിർമ്മിക്കുവാനാകും. എന്നാൽ അന്നു കരിന്തിരി കത്തിച്ച യൗവ്വനങ്ങൾക്ക് ഇനി ഒരു പുതിയ ജന്മം നല്കുവാൻ, അതു നശിപ്പിച്ചവർക്കു കഴിയില്ല.

വിദ്യാഭ്യാസത്തെ ഏകജാലകത്തിലൂടെ - രാഷ്ട്രീയമെന്ന ഏക കിളിവാതിലിലൂടെ - മാത്രം നോക്കിക്കാണുന്ന സർക്കാരിനും തുറന്ന

വീക്ഷണമില്ലാത്തവരാണ്. വിദ്യാഭ്യാസത്തിലൂടെ ശൂന്യമനസ്സുകളെ നിറഞ്ഞ മനസ്സുകളായി മാറ്റണം. നിറവും തുറവിയും ഇല്ലാത്ത മനസ്സിന്റെ ലക്ഷണമാണ് ഏകജാലകം. ഹൃദയവാതിലുകൾ തുറക്കുന്നില്ല, എങ്കിൽ സങ്കുചിതത്വവും ഇടുങ്ങിയ കാഴ്ചപ്പാടുകളും പരിഹരിക്കുവാനാവില്ല. അലക്സാണ്ടറിന്റെ നിരീക്ഷണം എത്ര വാസ്തവമാണ്. ഒരു കോടി വസ്തുതകളെക്കൊണ്ട് മനസ്സിനെ നിറയ്ക്കുവാനാവും. ഒപ്പം വിദ്യാവിഹീനനായി തുടരുവാനും കഴിയും. വിദ്യാഭ്യാസത്തെ രാഷ്ട്രീയവൽക്കരിക്കുകവഴി സർക്കാരിന് അതിന്റെ പവിത്രത നഷ്ടമാക്കി. വിദ്യാഭ്യാസത്തിന്റെ ലക്ഷ്യങ്ങളോ മാർഗ്ഗങ്ങളോ ഇവിടെ ഒരിക്കലും ഔദ്യോഗികചർച്ചകൾക്കു വിഷയമാകുന്നില്ല. ബ്രിട്ടീഷ് സാമ്രാജ്യത്വം അവശേഷിപ്പിച്ചുപോയവയുടെ ബാക്കിപത്രങ്ങളുമായി എത്രനാൾ മുന്നോട്ടു നീങ്ങുവാനാകും.

വിദ്യാർത്ഥികളെ രാഷ്ട്രീയ കുട്ടിസഖാക്കളായി കാണുന്നവർ അവരെ ഉപകരണങ്ങളും ഉപാധികളുമായി തരംതാഴ്ത്തുന്നു. യഥാർത്ഥ വിദ്യാഭ്യാസം നടക്കുന്നത് അറിവിനായി ദാഹിക്കുന്ന ശിഷ്യനും ജ്ഞാനസംഭരണിയായി മാറിയ ഗുരുവും കണ്ടുമുട്ടുമ്പോഴാണ്. യഥാർത്ഥശിഷ്യരില്ലാത്തതിടത്ത് ഗുരുക്കന്മാർ ജനിക്കില്ല. യഥാർത്ഥ ഗുരുക്കന്മാരില്ലാത്തതിടത്ത് ശിഷ്യഗണവും ജനിക്കില്ല. ഇതാണ് ഭാരതത്തിന്റെ ഗുരുശിഷ്യസങ്കല്പം. വിശാലമായ ഈ പശ്ചാത്തലത്തിൽ വിദ്യാഭ്യാസത്തെ സംബന്ധിച്ച ചില സമ്പ്രദായപാഠങ്ങൾ ഇവിടെ വിചാരവിഷയമാക്കുകയാണ്.

സമ്പ്രദായം എന്നത് ഏറ്റവും ഉദാത്തമായ ഒരു സങ്കല്പമാണ്. ഇംഗ്ലീഷിലെ self financing- എന്നതിന്റെ യഥാർത്ഥ തർജ്ജമയല്ല ഈ പദം എന്നത് ഇവിടെ വലിയ ഒരനുഗ്രഹമാണ്. സാധാരണ ചർച്ചകളിൽ സമ്പ്രദായം, വിദ്യാഭ്യാസത്തിലെ ധനപരമായ കാര്യങ്ങൾ മാത്രമാണ് പരാമർശവിഷയമാക്കുന്നത്. സർക്കാറും വിദ്യാഭ്യാസസമിതികളും വിദ്യാഭ്യാസത്തിന്റെ കാതലായ വിഷയങ്ങൾ വിസ്മരിക്കുകയും ധനപരമായ കാര്യങ്ങൾ രാഷ്ട്രീയലക്ഷ്യങ്ങളോടെയും പല

പ്പോഴും പ്രതികാരമനോഭാവത്തോടെയും പൊതുചർച്ചകൾക്കു വിഷയമാക്കുകയും ചെയ്യുന്നു. ഇതുമൂലം കേരളത്തിൽ വിദ്യയും അഭ്യാസവും രണ്ടു തട്ടിൽനില്ക്കുന്നു. ജി.എം. ട്രവ്ലിൻ എഴുതിയത് ഇവിടെ വാസ്തവമായി വരുന്നു; വിദ്യാഭ്യാസം വായിക്കുവാനറിയാവുന്ന വലിയൊരു ജനവിഭാഗത്തെ സൃഷ്ടിച്ചിരിക്കുന്നു; എന്നാൽ വായനയോ ഗൃമായവ ഏതെന്ന് നിർണ്ണയിക്കുവാൻ പ്രാപ്തിയില്ലാത്തവരും. പരസ്പരപുരകങ്ങളായി വിദ്യയും അഭ്യാസവും നില്ക്കണം. മറിച്ച് വ്യവസ്ഥകൾ കലാലയങ്ങൾ വൈരുദ്ധ്യകേന്ദ്രങ്ങളായി അധഃപതിക്കും. വിദ്യാഭ്യാസം എന്ന പദത്തിന്റെ അർത്ഥത്തിനുതന്നെ കളങ്കം ചാർത്തുന്ന കാര്യങ്ങൾ വിദ്യാലയങ്ങളിൽ സംഭവിക്കും. സ്വന്തം അജ്ഞതയുടെ ക്രമാനുഗതമായ വെളിപ്പെടലാണ് വിദ്യാഭ്യാസം എന്ന് വിൽഡ്വുഡ് സൂചിപ്പിച്ചിട്ടുണ്ട്. കണ്ടെത്തുന്ന അജ്ഞതയുടെ അപാരതയെ നന്മയുടെയും മൂല്യങ്ങളുടെയും അനന്തമായ ചുരുളുകൾകൊണ്ട് നിറയ്ക്കണം.

വിദ്യാർത്ഥിയുടെ മനസ്സിലെ ഉൽകൃഷ്ടസിദ്ധികളെ പുറത്തു കൊണ്ടുവരേണ്ട പഠനസപര്യ, പകരം അവരിലെ അധമവാസനകളെ താലോലിക്കുകയോ, കർക്കശമായ ഇച്ഛാശക്തിയോടെ നിയന്ത്രിക്കാതിരിക്കുകയോ ചെയ്യുന്നു, ഇന്നത്തെ കലാലയരാഷ്ട്രീയം. അക്രമ രാഷ്ട്രീയവും പൊതുമുതൽ നശിപ്പിക്കലും സാമൂഹ്യദ്രോഹവും സഹപാഠികളുടെ പഠനഅവകാശങ്ങളെ നിഷേധിക്കലും പൈശാചികമായ റാഗിംഗിന്റെ ക്രൂരമുഖങ്ങളും ഗുണ്ടാവിളയാട്ടങ്ങളും ക്യാമ്പസുകളെ മലീമസമാക്കുന്നു. പക്ഷേ ഇവയെ ഒന്നും കണ്ടില്ല എന്ന് സർക്കാർ നടിക്കുന്നു. ഒന്നുമാത്രം സർക്കാർ കാണുന്നു: വിദ്യാഭ്യാസം ചിലവേറിയതാണ്, ഇതിനു നൽകുവാനുള്ള മറുപടി സർ ക്ലോസ് മോസറൂടെ താണ്: വിദ്യാഭ്യാസം ചിലവേറിയതാണ്, അജ്ഞതയും അത്രതന്നെ ചിലവേറിയതാണ്. സമരങ്ങളുടെ പേരിൽ നഷ്ടപ്പെടുത്തുന്ന പഠനമണിക്കൂറുകൾ ചിലവേറിയവയാണ്. നശിപ്പിക്കുന്ന പൊതുമുതൽ ചിലവുള്ളവയാണ്. കടുത്ത അജ്ഞതയുടെ തമസിലല്ലേ സമരാഭാസങ്ങൾ നടത്തുന്നവർ? പരീക്ഷാവിജയശതമാനം വർദ്ധിപ്പിക്കുന്ന

തിൽ യൂണിവേഴ്സിറ്റികളും സർക്കാറും മത്സരിക്കുന്നു. പഠിക്കാതെ ജയിക്കാമെന്നും ഉത്തരമെഴുതാതെ മാർക്കു വാങ്ങാമെന്നുള്ള പരമദയനീയ അവസ്ഥ ഇവിടെ സ്ഥാപനവൽക്കരിക്കപ്പെട്ടിരിക്കുന്നു. പഠിച്ച് മാർക്കു വാങ്ങുന്ന കാര്യത്തിലാണ് വിദ്യാർത്ഥികൾ ആദ്യം സാമ്പ്രദായം നേടേണ്ടത്. അറിവാൻ ഔദാര്യത്തോടെയും നിസാർത്ഥതയോടെയും വാരിക്കോരി നൽകേണ്ടത്, മാർക്കല്ല. ഹോംവർക്കിനു പുറമേ, ചിന്തിക്കുന്നതിനു സഹായകമായ എന്തെങ്കിലും എനിക്കു നൽകുന്ന അധ്യാപകനെയാണ് ഞാൻ ഇഷ്ടപ്പെടുന്നത് എന്ന് ഈ ഡിപ്പാർട്ട്മെന്റ് ആൻ പഠയുകയുണ്ടായി. പുതിയ ചിന്തകൾ നേടി വികസനമാകുന്ന മനസ്സുകൾ ഒരിക്കലും അവയുടെ ആദ്യ പരിമിതികളിലേക്ക് സങ്കോചിക്കുകയില്ല.

വിദ്യാഭ്യാസം എന്നതിന് ക്ലാസിക്കൽ ഭാഷകളായ ഹീബ്രു, ലാറ്റിൻ എന്നിവയിൽ വിശ്രമം, സ്വസ്ഥത, ക്രമം, താളം പരിശീലനം തുടങ്ങിയ നിരവധി സുന്ദരഅർത്ഥങ്ങളുണ്ട്. ക്യാമ്പസിൽ അസ്വസ്ഥമായ മനസ്സുകളോടെ അലയുന്നവർക്കു പഠിക്കുവാനും പഠിപ്പിക്കുവാനും സാധിക്കില്ല. മനസ്സുകളും ക്യാമ്പസിന്റെ അന്തരീക്ഷവും ആദ്യം സ്വസ്ഥമാവണം. കലാലയരാഷ്ട്രീയം അക്ഷരാർത്ഥത്തിൽ ക്യാമ്പസുകളെ അസ്വസ്ഥമാക്കുന്നു. പഠിപ്പിക്കുന്നതിനും പഠിക്കുന്നതിനും ആവശ്യമായ സ്വസ്ഥത സൃഷ്ടിക്കാത്ത രാഷ്ട്രീയം എങ്ങനെ ക്യാമ്പസിനു ഗുണകരമാകും. വിശ്രമം എന്നത് ദീർഘമായ ശ്രമത്തിന്റെ സമാപ്തിയാണ്. ശ്രമമില്ലാതെ വിശ്രമം ഇല്ല എന്നർത്ഥം. രാഷ്ട്രീയം ക്യാമ്പസുകളുടെ താളവും ക്രമവും സ്വരലയവും തെറ്റിക്കുന്നു. ക്രമത്തിനുപകരം അക്രമവും അതിക്രമങ്ങളും ഉറഞ്ഞുതുളളുന്നു, രാഷ്ട്രീയവൽക്കരിക്കപ്പെട്ട ക്യാമ്പസുകളിൽ. വിദ്യാർത്ഥികൾ രാഷ്ട്രീയക്കാരുടെ ഇരയാവാതെ, സാമ്പ്രദായത്തിൽ എത്തുക. സാമ്പത്തികസാമ്പ്രദായം പോലും ലോണുകൾ സുലഭമായ ഇക്കാലത്ത് വിദ്യാർത്ഥികൾക്ക് സാധിക്കും. തലച്ചോറും ഇച്ഛാശക്തിയും പണയപ്പെടുത്തുന്നവർ എത്രയോ വലിയ അടിമച്ചങ്ങലകളിലാണ്. പരാശ്രയരായി,

നിരാശ്രയരായി കലാലയങ്ങളിൽനിന്നു പുറത്തിറങ്ങി ജീവിതത്തിൽ അലയുകയല്ല, നല്ല വിദ്യാർത്ഥിയുടെ നിയോഗം. സ്വയം തീരുമാനങ്ങൾ എടുക്കുന്നതിനുള്ള കരുത്ത് ആർജ്ജിക്കുക സാമ്പ്രദായപാഠങ്ങളിൽ സുപ്രധാനമാണ്.

വിദ്യാഭ്യാസചിന്തകളിൽ ആഴത്തിൽ സ്വാധീനം ചെലുത്തേണ്ട നിരവധി ഘടകങ്ങളുണ്ട്. അവയെ അന്വേ വിസ്മരിച്ചുകൊണ്ട് ഫീസ് വർദ്ധന, ഫീസ് ഇളവ് ഈ രണ്ടു ധ്രുവങ്ങളിൽനിർത്തി വിദ്യാഭ്യാസത്തെ നാം നിർവീര്യമാക്കിക്കൂടാ. വിദ്യാഭ്യാസത്തെ സ്വാധീനിക്കുന്ന സാംസ്കാരികപശ്ചാത്തലം, മതാത്മക ചിന്തകൾ, രാഷ്ട്രീയസിദ്ധാന്തങ്ങളുടെ പരിതോവസ്ഥകളും ഘടനാക്രമങ്ങളും, സാമ്പത്തികപശ്ചാത്തലം, ഭൂമിശാസ്ത്രപരമായ സവിശേഷതകൾ, വിദ്യാഭ്യാസചിന്തകൾ, സാമൂഹ്യദർശനങ്ങൾ തുടങ്ങിയവയെപ്പറ്റി എല്ലാം വിദ്യാഭ്യാസപ്രവർത്തനങ്ങളിൽ എർപ്പെട്ടിരിക്കുന്നവർ നല്ല അവബോധം നേടണം. ഇതൊരു വലിയ സാമ്പ്രദായപാഠമാണ്.

ഭാരതം മതങ്ങളുടെ നാടാണ്, കേരളം മതവിശ്വാസികളുടെ നാടാണ്. മതാത്മകസ്വാധീനത്തെ വിസ്മരിച്ചും മതങ്ങളെ അവഹേളിച്ചും ഒരു വിദ്യാഭ്യാസപദ്ധതിയും ഇവിടെ വിജയിക്കില്ല. പാഠപുസ്തകങ്ങളിലൂടെ കുത്തിനിറയ്ക്കുന്ന മതവിദ്വേഷവും ഈശ്വരനിഷേധവും സാമൂഹ്യജീവിതത്തിൽ അസ്വസ്ഥതകൾ സൃഷ്ടിക്കുവാൻമാത്രമേ ഉപകരിക്കൂ. മതങ്ങളുടെ തണലിലും ചുറ്റുവട്ടങ്ങളിലുമാണ് ഇന്ത്യയിൽ വിദ്യാഭ്യാസപദ്ധതികൾ എക്കാലത്തും ആരംഭിച്ചതും പുരോഗമിച്ചതും. ഇതൊരു ചരിത്രസത്യമാണ്. ആത്മീയസാഹചര്യമായിരുന്നു ആദ്യകാലവിദ്യാഭ്യാസപദ്ധതികളുടെയെല്ലാം ലക്ഷ്യം. മലയാളത്തിൽ ആദ്യമായി അച്ചടിച്ച പുസ്തകം ഒരു മതബോധനഗ്രന്ഥമായിരുന്നുവല്ലോ. ഈ ചരിത്രയാഥാർത്ഥ്യങ്ങളെ അവഗണിച്ചുനടത്തുന്ന പഠനപരിഷ്കാരങ്ങൾ മതജാതിസ്പർദ്ധകൾ സൃഷ്ടിക്കുന്നതിനുമാത്രമേ സഹായിക്കൂ. അതുപോലെ നാടിന്റെ സാംസ്കാരികപശ്ചാത്തലം വിദ്യാഭ്യാസത്തെ സ്വാധീനിക്കുന്ന പ്രധാന ഘടകമാണ്. കേരളത്തിന്റെ

സംസ്കാരം മഹാബലിയുടെ, തിരുവോണത്തിന്റെ, തിരുവാതിരയുടെതാണ്. മലയാളിരക്തത്തിൽ 'തിരു' എന്ന ലയം - വിശുദ്ധം - അലിഞ്ഞുചേർന്നിരിക്കുന്നു. മലയാളിയുടെ കലയിലും കളിയിലും കാര്യത്തിലും ആഘോഷത്തിലും മണ്ണിലും മനസ്സിലും ഈ 'തിരു'ലയമുണ്ട്. ഈ 'തിരു'ലയമാണ് തിരുവിതാംകൂറും തിരുക്കൊച്ചിയും, തിരുരും, തിരുവല്ലയും ഒക്കെ സ്ഥലനാമങ്ങളിലൂടെയും പ്രകടമാകുന്നത്. പള്ളിയുടെ ലയമല്ലേ പള്ളിക്കൂടത്തിനുള്ളത്. ഈ ലയം മരുന്നുള്ള വിദ്യാഭ്യാസപരിഷ്കാരങ്ങൾ പാടേ പരാജയപ്പെടും. വളരെ സൗഹൃദത്തിലും പരസ്പര ആദരവിലും കഴിയുന്ന മതങ്ങളെയോ സമുദായങ്ങളെയോ പരസ്പരസംശയങ്ങളുടെ പുകമറയിൽനിന്നു യർത്തുന്നതിനേ അവ സഹായിക്കൂ.

ഭൂമിശാസ്ത്രപരമായ സവിശേഷതകളും വിദ്യാഭ്യാസത്തെ സ്വാധീനിക്കണം. മഹാഭൂരിപക്ഷം കൃഷിക്കാരുള്ള കേരളത്തിൽ, തെങ്ങിന്റെയും കേരങ്ങളുടെയും മണ്ണിൽ, വൃക്ഷസ്പന്ദനവും പ്രകൃതിസ്പന്ദനവും ഇന്ന് വിദ്യാർത്ഥികളിൽ നട്ടുപിടിപ്പിക്കേണ്ട ദുരവസ്ഥയുണ്ട്. പ്രകൃതിരമണീയമായ കേരളത്തിന്റെ സൗന്ദര്യസ്പർശങ്ങൾ വിദ്യാഭ്യാസത്തിലൂടെ യുവമനസ്സുകളിൽ എത്തിക്കുന്നതിന് സാധിക്കാതെ പോയതിനാലല്ലേ, കേരളം ശുചിത്വബോധത്തിൽ പിന്നിൽ നിൽക്കുന്നത്. നാല്പത്തിനാല് പൂഴകളും എണ്ണമറ്റ തോടുകളും ജലാശയങ്ങളുമുള്ള നാട്ടിൽ പൊതുസ്ഥലങ്ങൾ എല്ലാം മലീമസമല്ലേ? മഴയുടെ സമൃദ്ധിയുള്ള നാട്ടിൽ ഏറ്റവും ക്ഷാമം ശുദ്ധജലത്തിനാണല്ലോ. ഈ രംഗങ്ങളിലെല്ലാം നാം പരാശ്രയരാവുന്നു.

വിദ്യാഭ്യാസദർശനങ്ങളുടെ കാര്യത്തിൽ ഭാരതം ധന്യയാണ്. ചിരപുരാതനകാലം തുടങ്ങി അറിവിന്റെ സമൂഹങ്ങൾക്ക് (knowledge community) രൂപം നൽകുവാൻ നമ്മുടെ ആചാര്യന്മാർ ശ്രമിച്ചിരുന്നു. ആധുനികകാലത്ത് മഹാത്മാഗാന്ധിയും രവീന്ദ്രനാഥ ടാഗോറും ജിദ്ദു കൃഷ്ണമൂർത്തിയും ഡോ. രാധാകൃഷ്ണനുമൊക്കെ വിദ്യാഭ്യാസത്തിന്റെ ഭാരതീയദർശനങ്ങൾക്ക് പുത്തൻ ഉണർവ് നൽകിയവരാണ്.

വ്യക്തികളുടെ സമഗ്രവികാസമാണ് അവർ ലക്ഷ്യം വച്ചത്. ബുദ്ധി ക്കുമാത്രം പ്രാധാന്യം നൽകുന്ന വിദ്യാഭ്യാസത്തെ ഈ മഹത്തുക്കൾ കാര്യകാരണസഹിതം എതിർത്തു. ആറ്റത്തെ വിഭജിക്കുന്ന മനുഷ്യന്റെ ഹൃദയത്തിൽ സ്പന്ദനമില്ലെങ്കിൽ അയാൾ ഒരു ഭീകരസത്വമായിരിക്കും എന്ന് അവർ വിശ്വസിച്ചു. മനസ്സും ഹൃദയവും ആത്മാവും അവഗണിക്കപ്പെടേണ്ട മീഥ്യകളല്ല എന്ന് അവർ നന്നായി മനസ്സിലാക്കിയിരുന്നു. ഏകജാലകം മാത്രമുള്ള പ്രത്യയശാസ്ത്രങ്ങൾക്ക് അറിവിന്റെ നിരവധി വാതിലുകൾ തുറക്കുവാൻ കഴിയില്ല.

ഭാരതം ലോകത്തിലെ ഏറ്റവുംവലിയ ജനാധിപത്യരാഷ്ട്രമാണ്. സുപ്രധാന ജനാധിപത്യമൂല്യങ്ങളായ സോഷ്യലിസവും സുരക്ഷിതത്വവും ജനാധിപത്യവും അവയോട് ചേർന്നുനിൽക്കുന്ന മൂല്യങ്ങളായ സാഹോദര്യവും സമത്വവും സാതന്ത്ര്യവും ജനങ്ങളുടെ പരമാധികാരവും സംബന്ധിച്ച ഉറച്ച ബോധ്യങ്ങൾ വിദ്യാർത്ഥികൾക്കു ലഭിക്കുന്നില്ല. എങ്കിൽ നമ്മുടെ വിദ്യാഭ്യാസം വൻപരാജയമായിരിക്കും. ഒരു ജനാധിപത്യരാഷ്ട്രത്തിന്റെ മുഖ്യ വിദ്യാഭ്യാസധർമ്മം ഉത്തമരായ പൗരന്മാരെ രൂപപ്പെടുത്തുകയാണ്. പരീക്ഷയും മാർക്കും ജോലിയും ശമ്പളവും സ്വന്തം സുഖവും വളർച്ചയും പഠനത്തിന്റെ പ്രഥമലക്ഷ്യമാകുമ്പോൾ, ജനാധിപത്യസംവിധാനം വിഭാവനം ചെയ്യുന്ന വിദ്യാഭ്യാസലക്ഷ്യങ്ങൾ സഫലമാകാതെ വരും.

വ്യക്തികളുടെ ചുമതലകൾ, അവകാശങ്ങൾ, ധർമ്മങ്ങൾ ഇവയെല്ലാ പഠിതാവിന് നല്ല ബോധ്യങ്ങൾ ഉണ്ടാവണം. രാഷ്ട്രം ഓരോ വിദ്യാർത്ഥിക്കുംവേണ്ടി വലിയ സാമ്പത്തികബാധ്യത ഏറ്റെടുക്കുന്നു. രോഗീശുശ്രൂഷാരംഗത്തും ഇതരസേവനമേഖലകളിലും രൂക്ഷമായ പ്രതിസന്ധികൾ കേരളസമൂഹം അനുഭവിക്കുന്നുണ്ട്. ആരോഗ്യരംഗം എന്തുകൊണ്ട് ഇത്രമാത്രം രോഗഗ്രസ്ഥമായിരിക്കുന്നു എന്നത് പൗരബോധമുള്ള എല്ലാവരുടെയും സത്വരശ്രദ്ധ അർഹിക്കുന്ന സംഗതിയാണ്. ജനസേവനത്തിന്റെ സുപ്രധാനമേഖലയാണ് വൈദ്യശാസ്ത്രരംഗം. മനുഷ്യജീവന്റെ വിലയും മഹത്വവും ബോധ്യമുള്ള ഒരു

വ്യക്തിയും അവിടെ സമരത്തിനും പ്രതിപ്രവർത്തനങ്ങൾക്കും മുതിരുകയില്ല. എല്ലാവരും പരസ്പരം ആശ്രിതരാണ്. പരസ്പരആശ്രയത്തിന്റെ മഹത്വം വിദ്യാർത്ഥിസമൂഹം തിരിച്ചറിയണം. സാഹോദര്യത്തിന്റെ ഗുണമേന്മകൾ മനസ്സിലാക്കുക, തൊഴിലിന്റെ മഹത്വം അംഗീകരിക്കുക, മനസ്സിന്റെ ചക്രവാളങ്ങൾ അനുദിനം വികസനമാക്കുക, സമത്വത്തിന്റെ ദർശനങ്ങൾ സ്വായത്തമാക്കുക, രാഷ്ട്രീയപാർട്ടികൾ, അവരുടെ സിദ്ധാന്തങ്ങൾ, ജനനേതാക്കളുടെ ഗുണമേന്മകൾ, സിദ്ധികൾ, പ്രത്യയശാസ്ത്രങ്ങൾ എന്നിവ മനസ്സിലാക്കി ധർമ്മബോധവും സാമൂഹ്യപ്രതിബദ്ധതയും പൊതുജീവിതത്തിലും വ്യക്തിജീവിതത്തിലും സംശുദ്ധി പാലിക്കുന്നവരാണോ എന്ന് നിരീക്ഷിച്ചു മനസ്സിലാക്കുക, ജനാധിപത്യമൂല്യങ്ങൾ സ്വന്തമാക്കുക, അനുദിന വ്യക്തി-സാമൂഹ്യജീവിതങ്ങളിൽ അഭിമുഖീകരിക്കുന്ന പ്രശ്നങ്ങൾ പരിഹരിക്കുന്നതിനു പ്രാപ്തി നേടുക, കൂട്ടായ പ്രവർത്തനത്തിനും വ്യക്തിജീവിതസാഹചര്യത്തിനും വഴികൾ തേടുക ഇങ്ങനെ നിരവധിയായ മേഖലകളിലും തലങ്ങളിലും എല്ലാ വിദ്യാഭ്യാസപ്രവർത്തകരും പഠിതാക്കളും പ്രാവീണ്യം നേടുമ്പോഴാണ് നമ്മുടെ വിദ്യാഭ്യാസം സ്വആശ്രയത്തിൽ എത്തുന്നത്. കലാലയങ്ങളിൽ ഇവയൊന്നും ഗൗരവപഠന വിഷയമാകുന്നില്ല ഇന്ന്. സ്വആശ്രയം ധനസമ്പാദനമല്ല എന്നു തിരിച്ചറിയുമ്പോഴാണ് നാം യഥാർത്ഥത്തിൽ സ്വതന്ത്രരാവുന്നത്. ഈ അർത്ഥത്തിൽ വിദ്യാസമ്പന്നർ മാത്രമാണ് യഥാർത്ഥസാത്വന്ത്ര്യം നേടിയവർ.



പുരോഹിതൻ: മിശിഹായിൽ ജീവിക്കുന്നവൻ
(തിരുവചനഭാഗം - യോഹ 16,16-33)

യോഹന്നാന്റെ സുവിശേഷത്തിൽ ഈശോയുടെ അന്ത്യപ്രഭാഷണത്തിന്റെ അവസാനഭാഗമാണ് ഈ തിരുവചനങ്ങൾ. ഈശോയുടെ വേർപാടിനുള്ള ദുഃഖം ശിഷ്യരെ തളർത്തുന്ന സ്ഥിതിവിശേഷം! അവരെ ആശ്വസിപ്പിച്ചുകൊണ്ട് ഈശോ പറയുന്നു: “അല്പസമയം കഴിഞ്ഞാൽ നിങ്ങൾ എന്നെ കാണുകയില്ല. വീണ്ടും അല്പസമയം കഴിഞ്ഞാൽ നിങ്ങൾ എന്നെ കാണും” (വാക്യം 16). ഈ വാക്കുകളുടെ അർത്ഥം മനസ്സിലാക്കാതെ വിഷമിക്കുന്ന ശിഷ്യർക്ക് അതിന്റെ അർത്ഥം ഈശോ വിശദീകരിച്ചു കൊടുക്കുകയാണ്. മരണത്തിലൂടെ യുള്ള തന്റെ വേർപാട് താല്ക്കാലികമാണെന്നും, ഉത്ഥാനത്തിലൂടെ യുള്ള തന്റെ തിരിച്ചുവരവ് എന്നും തന്നോടുകൂടെ ജീവിക്കുന്നവരായി അവരെ മാറ്റുമെന്നും ഈശോ അവർക്ക് ഉറപ്പു നല്കുകയാണ്. ശ്ലീഹന്മാരുടെ പിൻഗാമികളായി സഭയിൽ ശുശ്രൂഷ ചെയ്യുന്നവർ ഉത്ഥിത

നായ മിശിഹായിൽ ജീവിക്കുന്നവരും ശുശ്രൂഷ ചെയ്യുന്നവരുമായിരിക്കണമെന്ന് ഈ സുവിശേഷഭാഗം അനുസ്മരിപ്പിക്കുന്നു.

1. പുരോഹിതൻ: മിശിഹായിൽ സന്തോഷിക്കുന്നവൻ

“സത്യം സത്യമായി ഞാൻ നിങ്ങളോടു പറയുന്നു: നിങ്ങൾ കരയുകയും വിലപിക്കുകയും ചെയ്യും; എന്നാൽ ലോകം സന്തോഷിക്കും. നിങ്ങൾ ദുഃഖിതരാകും; എന്നാൽ നിങ്ങളുടെ ദുഃഖം സന്തോഷമായി മാറും” (വാക്യം 20).

ഈശോയുടെ മരണം ശിഷ്യർക്ക് ദുഃഖത്തിന് കാരണമായിത്തീരുന്നെങ്കിൽ, അത് ഈശോയിൽ വിശ്വസിക്കാത്ത ലോകത്തിന് സന്തോഷകാരണമായിത്തീരുന്നു. എന്തെന്നാൽ അത് ലോകത്തിന്റെ താല്ക്കാലിക വിജയമാണ്. വിശ്വാസവിരുദ്ധമായ തങ്ങളുടെ നിലപാടിനെ കുറ്റപ്പെടുത്തിയ നാവിനെ നിശബ്ദമാക്കിയതിന്റെ വിജയവും അതിലുള്ള സന്തോഷവും. എന്നാൽ ലോകത്തിന്റെ ഈ വിജയവും സന്തോഷവും അതിന്റെ ഫലമായി ശിഷ്യർക്കുണ്ടാകുന്ന ദുഃഖവും താല്ക്കാലികമാണെന്നും, ഉത്ഥാനത്തിലൂടെയുള്ള തന്റെ തിരിച്ചുവരവിൽ അവരുടെ ദുഃഖം സന്തോഷമായി മാറുമെന്നും ഈശോ ശിഷ്യരെ അനുസ്മരിപ്പിക്കുകയാണ്. ഉത്ഥാനശേഷം ഇത് യാഥാർത്ഥ്യമായതായി സുവിശേഷം രേഖപ്പെടുത്തുന്നു: “കർത്താവിനെ കണ്ട് ശിഷ്യന്മാർ സന്തോഷിച്ചു” (യോഹ 20,20).

ലോകത്തിന്റെ സന്തോഷങ്ങളെല്ലാം താല്ക്കാലികങ്ങളും കാലക്രമത്തിൽ ദുഃഖമായി മാറുന്നവയുമാണ്. അതേസമയം, മിശിഹായിലുള്ള സന്തോഷം ഒരിക്കലും നഷ്ടപ്പെടാത്തതും ശാശ്വതവുമാണ്. മിശിഹായിൽ ജീവിക്കുന്നവർക്കാണ് ഈ സന്തോഷം കരഗതമാകുന്നത്. മിശിഹായിലുള്ള ജീവിതത്തിന്റെ സ്വഭാവം വ്യക്തമാക്കുവാൻ യോഹന്നാന്റെ സുവിശേഷം അവതരിപ്പിക്കുന്ന ‘മുന്തിരിച്ചെടിയും ശാഖകളും’ എന്ന പ്രതിരൂപവിവരണത്തിൽ ഇത് എടുത്തു പറയുന്നുണ്ട്: “ഇത് ഞാൻ നിങ്ങളോടു പറഞ്ഞത് എന്റെ സന്തോഷം നിങ്ങളിൽ കൂടികൊള്ളാനും നിങ്ങളുടെ സന്തോഷം പൂർണ്ണമാകാനും വേണ്ടിയാണ്” (യോഹ 15,11). മിശിഹായിലുള്ള ജീവിതം പലപ്പോഴും ലോകത്തോടും ലോകത്തിന്റെ സന്തോഷങ്ങളോടും വിടപറയുവാൻ നിർബന്ധിക്കപ്പെടുന്ന ഒന്നാണ്. അത് ദുഃഖത്തിന് കാരണവുമാകാം.

എന്നാൽ ഈ ദുഃഖം താല്ക്കാലികമാണ്. അത് സാവകാശം ഒരിക്കലും നഷ്ടപ്പെടാത്ത, ആർക്കും നഷ്ടപ്പെടുത്താനാവാത്ത, സന്തോഷമായി മാറും.

2. പുരോഹിതൻ: സ്വർഗ്ഗം തുറക്കുന്നവൻ

“എന്നാൽ ഞാൻ വീണ്ടും നിങ്ങളെ കാണും. അപ്പോൾ നിങ്ങളുടെ ഹൃദയം സന്തോഷിക്കും. നിങ്ങളുടെ ആ സന്തോഷം ആരും നിങ്ങളിൽനിന്ന് എടുത്തുകളയുകയുമില്ല” (വാക്യം 22).

മിശിഹായുടെ രണ്ടാം ആഗമനമാണ് “ഞാൻ വീണ്ടും നിങ്ങളെ കാണും” എന്ന വാക്കുകൾ കൊണ്ട് യോഹന്നാൻ ശ്രീഹാ പരാമർശിക്കുന്നത്. ഈ രണ്ടാം ആഗമനം ആദ്യം യാഥാർത്ഥ്യമാകുന്നത് മിശിഹായുടെ ഉത്ഥാനത്തിലും പ്രത്യക്ഷപ്പെടലിലുമാണ്. എന്നാൽ അത് മിശിഹായുടെ ഉത്ഥാനത്തിൽ ഒതുങ്ങി നില്ക്കുന്നില്ല. ഘട്ടം ഘട്ടമായി ലോകാവസാനത്തിൽ സ്വർഗ്ഗീയാനുഭവം വരെ എത്തി നില്ക്കുന്ന ഒരു യാഥാർത്ഥ്യമാണത്. മിശിഹായുടെ രണ്ടാം ആഗമനം സഭയിൽ ആദ്യമായി യാഥാർത്ഥ്യമായത് പന്തക്കുസ്താനുഭവത്തിലാണ്. ശ്രീഹന്മാരും പരിശുദ്ധ കന്യകാമറിയവും ശിഷ്യസമൂഹവും ചേർന്ന് പ്രാർത്ഥനയിൽ മുഴുകിയിരുന്ന സന്ദർഭത്തിൽ (ശ്രീഹ. നട. 1,14) അവരുടെമേൽ പരിശുദ്ധാത്മാവ് ഇറങ്ങി വന്നപ്പോൾ, മിശിഹായുടെ ശരീരമായ സഭയിൽ, മിശിഹായുടെ ആത്മാവായി, ഈ രണ്ടാം ആഗമനം സംഭവിച്ചു. മാമ്മോദീസായിൽ നമ്മിലോരോരുത്തരിലും മിശിഹായുടെ ഈ രണ്ടാം ആഗമനം സംഭവിക്കുന്നു. ഓരോ കുദാശാ സ്വീകരണത്തിലും, പ്രത്യേകിച്ച് വി. കുർബാനയിൽ, ഈ രണ്ടാം ആഗമനം നവീകരിക്കപ്പെടുന്നു. അവസാനം നമ്മുടെ മരണനിമിഷം നടക്കുന്ന രണ്ടാം ആഗമനത്തിലൂടെ ഈ അനുഭവം എന്നേയ്ക്കുമായി പൂർത്തിയാക്കപ്പെടുന്നു. അങ്ങനെ എന്നേക്കും നാം മിശിഹായോടുകൂടി ആയിരിക്കുന്ന അവസ്ഥയാണ് സ്വർഗ്ഗം (1 തെസ 4, 16-17).

ക്രൈസ്തവന്റെ ജീവിതം ആരംഭിക്കുന്നത് മാമ്മോദീസായിലൂടെയാണല്ലോ. കൗദാശികജീവിതത്തിലേക്ക് മാമ്മോദീസായിലൂടെ പ്രവേശിക്കുമ്പോൾ നമ്മിൽ ഓരോരുത്തരിലും മിശിഹായുടെ രണ്ടാം ആഗമനം സംഭവിക്കുന്നു, അഥവാ, നമുക്കായി സ്വർഗ്ഗം തുറക്കപ്പെടുന്നു. ഈശോ മാമ്മോദീസാ സ്വീകരിച്ചപ്പോൾ സംഭവിച്ച കാര്യങ്ങളെല്ലാം

നമ്മിലും മാമ്മോദീസായുടെ സന്ദർഭത്തിൽ സംഭവിക്കുന്നുണ്ട്. നമുക്കായി സ്വർഗ്ഗം തുറക്കപ്പെടുന്നു; നമ്മുടെമേൽ പരിശുദ്ധാത്മാവ് ഇറങ്ങി വസിക്കുന്നു; നമ്മെ ദൈവപുത്രരായി പ്രഖ്യാപിക്കുന്ന പിതാവിന്റെ സ്വരം മുഴങ്ങുന്നു. ഈ സ്വർഗ്ഗീയാനുഭവത്തിലേക്ക് നമ്മെ പ്രവേശിപ്പിക്കുന്നതും കുദാശാ പരികർമ്മത്തിലൂടെ അതിൽ നമ്മെ വളർത്തുന്നതും പുരോഹിതനാണ്. ഈ സ്വർഗ്ഗീയാനുഭവത്തിൽ മറ്റുള്ളവരെ വളർത്തുന്ന പുരോഹിതൻ ഈ അനുഭവത്തിൽ വളരുന്നവനും തന്നെ ഏല്പിച്ചിരിക്കുന്ന അജഗണത്തെ ഈ അനുഭവത്തിൽ നയിക്കുന്നവനുമായിരിക്കണം.

3. പുരോഹിതൻ: ഈറ്റുനോവ് അനുഭവിക്കുന്നവൻ

“സ്ത്രീക്കു പ്രസവവേദന ആരംഭിക്കുമ്പോൾ അവളുടെ സമയം വന്നതുകൊണ്ട് അവൾക്കു ദുഃഖം ഉണ്ടാകുന്നു. എന്നാൽ ശിശുവിനെ പ്രസവിച്ചു കഴിയുമ്പോൾ ഒരു മനുഷ്യൻ ലോകത്തിൽ ജനിച്ചതുകൊണ്ടുള്ള സന്തോഷം നിമിത്തം ആ വേദന പിന്നീടൊരിക്കലും അവൾ ഓർമ്മിക്കുന്നില്ല. അതുപോലെ നിങ്ങളും ഇപ്പോൾ ദുഃഖിതരാണ്” (വാക്യം 21).

ഈശോയുടെ മരണോത്ഥാനങ്ങളിലൂടെയുള്ള കടന്നു പോകലിൽ ശിഷ്യർക്കുണ്ടായ ദുഃഖത്തെ ഈശോ ഒരു സ്ത്രീയുടെ പ്രസവവേദനയോട് ഉപമിക്കുകയാണ്. ഈശോയുടെ മരണത്തിലൂടെയുള്ള വേർപാടിൽ ശിഷ്യന്മാർ ദുഃഖിതരായെങ്കിൽ ഉത്ഥാനത്തിലൂടെയുള്ള അവിടുത്തെ തിരിച്ചുവരവിൽ അവർക്ക് ശാശ്വതമായ സന്തോഷമുണ്ടാകും. ഒരു വിധത്തിൽ, ശിഷ്യന്മാരുടെ പ്രസവവേദനയിലൂടെയാണ് ഉത്ഥിതനായ മിശിഹാ പിറന്നത് എന്നു പറയാം. വെളിപാടു പുസ്തകം 12-ാം അദ്ധ്യായം അവതരിപ്പിക്കുന്ന സ്ത്രീ സഭയെയും സഭയുടെ മാതൃകയായ പരിശുദ്ധ കന്യകാമറിയത്തെയും പ്രതിനിധീകരിക്കുന്നുണ്ട്. “അവൾ പ്രസവിക്കുന്ന കുഞ്ഞിനെ വിഴുങ്ങാൻ സർപ്പം അവളുടെ മുഖിൽ കാത്തു നിന്നു. അവൾ ഒരാൺകുട്ടിയെ പ്രസവിച്ചു. സകല ജനപദങ്ങളെയും ഇരുമ്പുദണ്ഡുകൊണ്ട് ഭരിക്കാനുള്ളവനാണ് അവൻ. അവളുടെ ശിശു ദൈവത്തിന്റെയും അവിടുത്തെ സിംഹാസനത്തിന്റെയും അടുത്തേക്കു സംവഹിക്കപ്പെട്ടു” (വെളി 12,4-5). “ആ സ്ത്രീ മരുഭൂമിയിലേയ്ക്കോടിപ്പോയി” (വെളി 12,6) എന്ന അടുത്ത

വാചകം, സഭയെയാണ് ഈ അദ്ധ്യായത്തിൽ ഗ്രന്ഥകാരൻ പ്രധാനമായും അവതരിപ്പിക്കുന്നത് എന്ന് സൂചിപ്പിക്കുന്നു. സഭയുടെ പ്രസവവേദനയിലൂടെ ഉത്ഥിതനായ മിശിഹാ സഭാംഗങ്ങളിൽ രൂപംകൊള്ളുന്നു എന്ന ഒരു യാഥാർത്ഥ്യത്തിലേക്ക് ഇത് വിരൽചൂണ്ടുന്നു.

നാം മിശിഹായിലുള്ള ജീവിതത്തിലേക്ക് പിറന്നു വീഴുന്നത് സഭയുടെ ഗർഭപാത്രമെന്ന് സഭാപിതാക്കന്മാർ വിശേഷിപ്പിക്കുന്ന മാമ്മോദീസാതൊട്ടിയിലാണ്. തന്റെ ശുശ്രൂഷയിലൂടെ മിശിഹായിൽ ജനിച്ചിരിക്കുന്നവരിൽ മിശിഹാ രൂപം കൊള്ളുവാൻ സഹായിക്കുക എന്നതാണ് പുരോഹിതന്റെ ശുശ്രൂഷയുടെ ആത്യന്തികലക്ഷ്യവും. വി.പൗലോസ് ശ്ലീഹായുടെ വാക്കുകൾ ഇവിടെ അർത്ഥവത്താവുകയാണ്: “സുവിശേഷപ്രസംഗം വഴി ഈശോമിശിഹായിൽ നിങ്ങൾക്കു ജന്മം നല്കിയത് ഞാനാണ്” (1 കോറി 4,15). താൻ മിശിഹായിൽ ജനിച്ചവരിലെല്ലാം മിശിഹാ ഉരുവാകണമെന്ന ലക്ഷ്യമാണ് തന്റെ ശുശ്രൂഷയ്ക്കുള്ളതെന്നും ശ്ലീഹാ വ്യക്തമാക്കുന്നു: “എന്റെ കുഞ്ഞുമക്കളേ, മിശിഹാ നിങ്ങളിൽ രൂപപ്പെടുന്നതുവരെ വീണ്ടും ഞാൻ നിങ്ങൾക്കുവേണ്ടി ഈറ്റുനോവ് അനുഭവിക്കുന്നു” (ഗലാ 4,19). പുരോഹിതന്റെ അജപാലനശുശ്രൂഷയുടെ ആത്യന്തികലക്ഷ്യമായി കാണേണ്ടത് അവർക്ക് ഏൽപ്പിക്കപ്പെട്ടവരിൽ മിശിഹാ രൂപപ്പെടുക എന്നതായിരിക്കണം. പുരോഹിതന്റെ അജപാലന പരിശ്രമങ്ങളുടെ ഈറ്റുനോവിലൂടെയാണ് വിശ്വാസികളിൽ മിശിഹാ രൂപം കൊള്ളേണ്ടത്.

4. പുരോഹിതൻ: മിശിഹായുടെ നാമത്തിൽ പ്രാർത്ഥിക്കുന്നവൻ

“സത്യം സത്യമായി ഞാൻ നിങ്ങളോടു പറയുന്നു. നിങ്ങൾ എന്റെ നാമത്തിൽ പിതാവിനോട് ചോദിക്കുന്നതെന്തും അവിടുന്ന് നിങ്ങൾക്കു നല്കും” (വാക്യം 23).

തന്റെ നാമത്തിൽ പിതാവിനോട് പ്രാർത്ഥിക്കുന്നതെന്തും ലഭിക്കുമെന്ന ഉറപ്പ് ഈശോ പലപ്രാവശ്യം തന്റെ അന്ത്യപ്രഭാഷണത്തിൽ പറയുന്നുണ്ട് (യോഹ 14,13-14; 16,24,26). ഈശോയുടെ നാമത്തിൽ പ്രാർത്ഥിക്കുക എന്നതിന്റെ അർത്ഥം ഈശോയോടുള്ള ഐക്യത്തിൽ പ്രാർത്ഥിക്കുക എന്നാണ്. മുന്തിരിച്ചെടിയും ശാഖകളും എന്ന പ്രതിരൂപത്തിലൂടെ ശിഷ്യരുമായുള്ള തന്റെ ബന്ധം അവതരിപ്പിക്കുമ്പോൾ

ഈശോ പറയുന്നു: “നിങ്ങൾ എന്നിൽ വസിക്കുകയും എന്റെ വാക്കുകൾ നിങ്ങളിൽ നിലനിൽക്കുകയും ചെയ്യുന്നെങ്കിൽ ഇഷ്ടമുള്ളതു ചോദിച്ചുകൊള്ളുക; നിങ്ങൾക്കു ലഭിക്കും” (യോഹ 15,7). പിതാവിനെയാണ് നമ്മുടെ പ്രാർത്ഥനകളെല്ലാം സംബോധന ചെയ്യേണ്ടത്. പുത്രനായ മിശിഹായുടെ പുത്രത്വത്തിൽ പങ്കുചേർന്ന് പുത്രനോടൊപ്പം പ്രാർത്ഥിക്കുവാൻ നമ്മെ സഹായിക്കുന്നത് പരിശുദ്ധാത്മാവാണ്. പുത്രസഹകാരത്തിന്റെ ആത്മാവ് എന്നാണല്ലോ പരിശുദ്ധാത്മാവിനെ പൗലോസ് സ്ത്രീഹാ വിശേഷിപ്പിക്കുക (റോമ 8,15-16). ഇങ്ങനെ പുത്രനോട് ഐക്യപ്പെട്ട് പ്രാർത്ഥിക്കുവാൻ നമുക്ക് സാധിക്കുന്നത് പുത്രൻ മഹത്വീകരിക്കപ്പെട്ട് അരുപിയായി മാറിയതുകൊണ്ടാണ്. അതുവരെ മിശിഹായുടെ നാമത്തിൽ പ്രാർത്ഥിക്കുവാൻ ആർക്കും കഴിയാമായിരുന്നില്ല. “ഇതുവരെ നിങ്ങൾ എന്റെ നാമത്തിൽ ഒന്നുംതന്നെ ചോദിച്ചിട്ടില്ല” (വാക്യം 24) എന്ന് ഈശോ പറയുന്നത് ശ്രദ്ധിക്കുക.

ഓരോ ക്രൈസ്തവന്റെയും പ്രാർത്ഥന മിശിഹായുടെ നാമത്തിലാണെങ്കിൽ, ഒരു പുരോഹിതന്റെ പ്രാർത്ഥന കൂടുതൽ അർത്ഥവത്തായവിധം മിശിഹായുടെ നാമത്തിലാണ്. പുരോഹിതൻ മറ്റൊരു മിശിഹായാണ്. പുരോഹിതനടുത്ത ശുശ്രൂഷകളെല്ലാം മിശിഹായുടെ ശുശ്രൂഷകളാണ്. മാത്രമല്ല, മിശിഹായുടെ ശരീരമായ സഭയുടെ ശുശ്രൂഷകൻ എന്ന നിലയിൽ പുരോഹിതൻ പ്രത്യേകവിധം മിശിഹായുടെ നാമത്തിൽ പ്രാർത്ഥിക്കുന്നവനും പ്രവർത്തിക്കുന്നവനുമായിരിക്കണം. അതുകൊണ്ട് സഭയുടെ നാമത്തിൽ പുരോഹിതൻ നിർവ്വഹിക്കുന്ന പ്രാർത്ഥനകളെല്ലാം മിശിഹായുടെ നാമത്തിലാണ് നിർവ്വഹിക്കുക. ആകയാൽ, ലിറ്റർജിക്കൽ പ്രാർത്ഥനകൾക്കും പുരോഹിതനെന്ന നിലയിൽ നേതൃത്വം നൽകുന്ന മറ്റു പ്രാർത്ഥനകൾക്കും പ്രത്യേകമായ ശ്രേഷ്ഠതയും ഫലദായകത്വവുമുണ്ട്. മാത്രമല്ല, പുരോഹിതൻ തന്റെ ജനത്തിനുവേണ്ടി ദൈവത്തിന്റെ മുമ്പിൽ മദ്ധ്യസ്ഥത വഹിക്കുവാൻ പ്രത്യേകം നിയോഗിക്കപ്പെട്ട വ്യക്തിയുമാണ്. ആകയാൽ, ഓരോ പുരോഹിതനും പ്രാർത്ഥനാജീവിതം നയിക്കുവാനും സഭയ്ക്കും ലോകത്തിനും വേണ്ടി നിരന്തരം പ്രാർത്ഥിക്കുവാനും പ്രത്യേകം ശ്രദ്ധിക്കണം.

5. പുരോഹിതൻ: ലോകത്തെ ജയിച്ചവൻ

“നിങ്ങൾ എന്നിൽ സമാധാനം കണ്ടെത്തേണ്ടതിനാണ് ഞാൻ ഇതു നിങ്ങളോടു പറഞ്ഞത്. ലോകത്തിൽ നിങ്ങൾക്കു ഞെരുക്കമുണ്ടാകും. എങ്കിലും ധൈര്യമായിരിക്കുവിൻ, ഞാൻ ലോകത്തെ കീഴടക്കിയിരിക്കുന്നു” (വാക്യം 33).

ഈശോയുടെ വേർപാടിൽ അസ്വസ്ഥരായ ശ്ലീഹന്മാരെ സമാശ്വസിപ്പിക്കുക എന്നതായിരുന്നു അന്ത്യപ്രഭാഷണത്തിന്റെ ഒരു മുഖ്യലക്ഷ്യം. “നിങ്ങളുടെ ഹൃദയം അസ്വസ്ഥമാകേണ്ട” (യോഹ 14,1) എന്നു പറഞ്ഞുകൊണ്ടാണല്ലോ അന്ത്യപ്രഭാഷണം ആരംഭിക്കുന്നത്. അതുപോലെതന്നെ, അന്ത്യപ്രഭാഷണത്തിന്റെ ആദ്യഭാഗവും (യോഹ 14,1-31) രണ്ടാം ഭാഗവും (യോഹ 15-16) അവസാനിപ്പിക്കുന്നതും ശിഷ്യർക്ക് സമാധാനം ആശംസിച്ചുകൊണ്ടാണ് (14,27; 16,33). ഈ സമാധാനം വെറും മാനസികമായ അസ്വസ്ഥതയില്ലായ്മയിൽ ഒതുങ്ങിനില്ക്കുന്ന ഒന്നല്ല. മനുഷ്യൻ ദൈവം മിശിഹായിലൂടെ നൽകുന്ന രക്ഷാകര സമാധാനമാണ്; ഉത്ഥിതനായ മിശിഹായുടെ സമാധാനം; മിശിഹായിൽ ജീവിക്കുന്നവർക്ക് സായത്തമാകുന്ന സമാധാനം. മിശിഹായുടെ ജീവിതത്തിൽ നിറഞ്ഞു നിന്ന സമാധാനത്തിലുള്ള പങ്കുചേരലാണ് അത്. അതുകൊണ്ടാണ് തന്റെ സമാധാനത്തിന്റെ രഹസ്യം ഇതിനു തൊട്ടുമുമ്പ് അവിടുന്ന് അവർക്ക് വെളിപ്പെടുത്തുന്നത്: “നിങ്ങൾ ഓരോരുത്തരും താന്താങ്ങളുടെ വഴിക്ക് ചിതറിക്കപ്പെടുകയും എന്നെ ഏകനായി വിട്ടുപോവുകയും ചെയ്യുന്ന സമയം വരുന്നു; അല്ല, അതുവന്നു കഴിഞ്ഞു. എങ്കിലും ഞാൻ ഏകനല്ല. കാരണം, പിതാവ് എന്നോടുകൂടെയുണ്ട്” (വാക്യം 32). ദൈവവുമായുള്ള തന്റെ ഗാഢമായ പിതൃപുത്രസ്നേഹബന്ധമാണ് അവിടുത്തെ സമാധാനത്തിന്റെ അടിസ്ഥാനം.

ഈ സമാധാനത്തിനു ഭംഗം വരുത്തുന്ന എല്ലാറ്റിനെയും - പാപത്തെയും പൈശാചികശക്തികളെയും മരണത്തെത്തന്നെയും - ഈശോ തന്റെ രക്ഷാകരപ്രവർത്തനത്തിലൂടെ പരാജയപ്പെടുത്തി. ഇതിനെ സൂചിപ്പിച്ചുകൊണ്ടാണ് “ഞാൻ ലോകത്തെ കീഴടക്കിയിരിക്കുന്നു” എന്ന് ഈശോ പറഞ്ഞത്. അന്ത്യപ്രഭാഷണത്തിന്റെ ആദ്യഭാഗത്തും ഇതേ സൂചന നൽകുന്നുണ്ട്: “ഈ ലോകത്തിന്റെ അധികാരി വരുന്നു. എങ്കിലും അവൻ എന്റെമേൽ അധികാരമില്ല” (യോഹ 14,30).

അതുകൊണ്ട് ലോകത്തിന്റെതായ തെരുക്കങ്ങളും സഹനങ്ങളും പീഡനങ്ങളുമൊക്കെയുണ്ടാകുമ്പോൾ ധൈര്യമായിരിക്കുവാൻ ഈശോ ശിഷ്യരെ ആഹ്വാനം ചെയ്യുകയാണ്. ലോകത്തിന്റെ കടന്നുകയറ്റങ്ങളെയെല്ലാം ധീരതയോടെ ചെറുത്തു നില്ക്കുവാൻ നമുക്ക് കഴിയണമെങ്കിൽ നാം വിശ്വാസത്തിലൂടെ ഈശോയോട് ഐക്യപ്പെട്ട് മിശിഹായിൽ ജീവിക്കുന്നവരാകണം. “ഈശോ ദൈവപുത്രനാണെന്നു വിശ്വസിക്കുന്നവനല്ലാതെ മറ്റാരാണു ലോകത്തെ ജയിക്കുന്നത്?” (1 യോഹ 5,5). ലോകത്തിന്റെ പ്രലോഭനങ്ങൾക്കടിമപ്പെടാതെ മിശിഹായിലുള്ള വിശ്വാസത്തിൽ ഉറച്ചു നില്ക്കുവാനും വിശ്വാസികളെ വിശ്വാസത്തിൽ ഉറപ്പിക്കുവാനും പുരോഹിതനു കഴിയണം.

ജീവിതസൂചിക

1. ലോകത്തിന്റെ സന്തോഷങ്ങൾ തേടാതെ മിശിഹായിൽ സന്തോഷിക്കുന്ന ഒരു ജീവിതം നയിക്കുവാൻ എനിക്കു കഴിയുന്നുണ്ടോ?
2. മാമ്മോദീസായിൽ ലഭിച്ച സ്വർഗ്ഗീയാനുഭവത്തിൽ വളരുവാനും അതിൽ ഇടവകാംഗങ്ങളെ വളർത്തുവാനും ഞാൻ എങ്ങനെ പരിശ്രമിക്കുന്നു?
3. എന്റെ അജപാലനശൃംഗീകരണങ്ങൾക്ക് ഏല്പിക്കപ്പെട്ടിരിക്കുന്നവരിൽ മിശിഹാ രൂപം കൊള്ളുന്നതുവരെ ഈറ്റനോവ് അനുഭവിക്കുന്ന ഒരു അജപാലകനാണോ ഞാൻ?
4. പ്രാർത്ഥനാജീവിതം നയിക്കുവാനും സഭയുടെ പ്രാർത്ഥനകളോടു വിശ്വസ്തത പുലർത്തുവാനും ഞാൻ എങ്ങനെയെല്ലാം പരിശ്രമിക്കുന്നു?
5. ലോകത്തിന്റെ പ്രലോഭനങ്ങളെയെല്ലാം അതിജീവിച്ച് ലോകത്തെ കീഴടക്കിയ ഈശോയുടെ ജീവിതം നമുക്ക് എങ്ങനെ മാതൃകയാക്കാം?

**മലയാളത്തിലാദ്യമായി
നാലു സുവിശേഷങ്ങൾക്കുമൊന്നിച്ചുള്ള
സമ്പൂർണ്ണ വ്യാഖ്യാനം**

സുവിശേഷഭാഷ്യം

ഗ്രന്ഥകർത്താവ്: റവ. ഡോ. ജോർജ്ജ് മങ്ങാട്ട്

വടവാതുർ സെമിനാരിയിലും പൗരസ്ത്യവിദ്യാപീഠത്തിലുമായി മുപ്പത്തിയഞ്ചോളം വർഷങ്ങൾ വിശുദ്ധഗ്രന്ഥാധ്യാപകനായിരുന്ന പ്രശസ്ത ബൈബിൾപണ്ഡിതനും എഴുത്തുകാരനുമായ ബഹു. ഡോ. ജോർജ്ജ് മങ്ങാട്ടച്ചൻ തന്റെ വിശ്രമജീവിതത്തിലെ പത്തോളം വർഷങ്ങൾകൊണ്ടു തയ്യാറാക്കിയ സുവിശേഷവ്യാഖ്യാനം ഇതാ വെളിച്ചം കാണുന്നു.

എഡിറ്റർ: റവ. ഡോ. ആൻഡ്രൂസ് മേക്കാട്ടുകുന്നേൽ

**പ്രസാധനം: ഓറിയന്റൽ ഇൻസ്റ്റിറ്റ്യൂട്ട് ഓഫ് റിലീജിയസ് സ്റ്റഡീസ്
ഇൻഡ്യാ പബ്ലിക്കേഷൻസ്, വടവാതുർ**

പേജുകൾ: 940, സൈസ്: ഡെമി1¹/₈, വില: 450 രൂപ

(പ്രീ പബ്ലിക്കേഷൻ വില : 300 രൂപ (പോസ്റ്റേജ് കൂടാതെ);
2010 നവംബർ 30 വരെ ഓർഡർ സ്വീകരിക്കുന്നു.
2010 ഡിസംബർ മാസത്തിൽ പുസ്തകം പ്രസിദ്ധീകരിക്കുന്നു.)

ഈ സുവിശേഷഭാഷ്യത്തിന്റെ പ്രത്യേകതകൾ

- ◆ നാലു സുവിശേഷങ്ങളുടെയും ആധികാരികവും സമഗ്രവുമായ അപഗ്രഥനം.
- ◆ ഓരോ സുവിശേഷവും പ്രത്യേകം പ്രത്യേകം വ്യാഖ്യാനിക്കുന്നു.
- ◆ സുവിശേഷം ആഴത്തിൽ പഠിക്കാനാഗ്രഹിക്കുന്ന ഏവർക്കും ഉത്തമ സഹായി.
- ◆ വ്യക്തിപരമായ പ്രാർത്ഥനയ്ക്കും ധ്യാനത്തിനും സഹായിക്കുന്ന ചിന്തകൾ.

കോപ്പികൾ ആവശ്യമുള്ളവർ 2010 നവംബർ 30-നു മുമ്പ് ഈ വിലാസത്തിൽ 300 + പോസ്റ്റേജ് 70 രൂപ അയയ്ക്കുക.

**മാനേജർ, ഓറിയന്റൽ ഇൻസ്റ്റിറ്റ്യൂട്ട് ഓഫ് റിലീജിയസ് സ്റ്റഡീസ്
ഇൻഡ്യാ പബ്ലിക്കേഷൻസ്,
വടവാതുർ പി.ഒ. 686 010, കോട്ടയം; ഫോൺ: 0481- 2578319; 2571807.**



പാലാ മിഷൻ വാർത്തകൾ

1. മിഷൻ സന്ദർശനം- ആഗസ്റ്റ് 6 മുതൽ 8 വരെ തീയതികളിൽ ഫാ.മൈക്കിൾ വട്ടപ്പലവും ഫാ.ജോസഫ് വടക്കേമംഗലവും പാലാ മിഷനിലെ സ്റ്റേഷനുകളിൽ സന്ദർശനം നടത്തി. അച്ചൻമാർക്ക് നന്ദി. ആഗസ്റ്റ് 22-27 തീയതികളിൽ മിഷൻ ലീഗ് കുറവിലങ്ങാട് മേഖലാ ഭാരവാഹികൾ 11 പേർ പാലാ മിഷനിലെ വിവിധ സ്റ്റേഷനുകൾ സന്ദർശിച്ചു. ഫാ.ജോസഫ് നരിതുകിൽ ഫാ. കുര്യാക്കോസ് കാപ്പിലിപ്പറമ്പിൽ, സി. ബെൻസി S.A.B.S തുടങ്ങിയവർ നേതൃത്വം നൽകി. മിഷൻ ലീഗ് പ്രവർത്തനങ്ങളെ ശക്തിപ്പെടുത്താൻ മിഷൻ അനുഭവത്തിനായി എത്തിയ എല്ലാവർക്കും നന്ദി.

2. മിഷൻ പങ്കുവയ്ക്കാനും- July 18 -ന് പുത്തൂർ ഫൊറോനാ പള്ളിയിലും September 12-ന് അറുന്നൂറ്റിമംഗലം പള്ളിയിലും ഫാ.മാത്യു പുതിയിടത്ത് പാലാ മിഷനെക്കുറിച്ച് എല്ലാ കുർബാന മദ്ധ്യേയും അനുഭവങ്ങൾ പങ്കുവയ്ക്കുകയും വിദ്യാഭ്യാസ സഹായനിധിയിലേക്ക് സംഭാവനകൾ സ്വീകരിക്കുകയും ചെയ്തു.

3. യുവജന സംവൽസരം-യുവജന വർഷാചരണത്തിന്റെ ഭാഗമായി ആഗസ്റ്റ് 26-ന് 24 മണിക്കൂർ ആരാധന വെങ്കിട്ടപുരം പള്ളിയിൽ നടത്തി. യുത്ത് ഡയറക്ടർ ഫാ. ബൈജു ജോൺ നെടുംപറമ്പിൽ, ഫാ. മാത്യു പുതിയിടത്ത് തുടങ്ങിയവർ പങ്കെടുത്തു. ഫാ. മാത്യു പൂല്ലുകാലായിൽ നേതൃത്വം നൽകി.

4. പുതിയനിയമനങ്ങൾ-
Fr. Mathew Pullukalayil -Asst Priest -in-charge
Sacred Heart Church, Junda Veakitupuram.
Fr. Mathew Ammottukunnel - Priest -in -charge
Good Shepherd Church, Gollapally.

5. സ്വാഗതം സുസ്വാഗതം
പാലാ മിഷനിലെ മൈലാറം വില്ലേജിൽ മറവും ഹൈസ്കൂൾ പെൺകുട്ടികൾക്കുള്ള ബോർഡിംഗും ആരംഭിക്കാൻ എത്തിയിരിക്കുന്ന LAR Congregation ലെ സി. മേഴ്സിക്ക്യും സി. മരിയയ്ക്കും പാലാ മിഷനിലേക്ക് സ്വാഗതം.

6. അഭിനന്ദനങ്ങളും നന്ദിയും
ഈ മാസങ്ങളിൽ പാലാ മിഷനെ പ്രാർത്ഥനയിലൂടെയും സാമ്പത്തികമായും സഹായിച്ച വ്യക്തികൾക്കും സംഘടനകൾക്കും ഇടവകകൾക്കും പ്രത്യേക അഭിനന്ദനങ്ങളും നന്ദിയും അറിയിക്കുന്നു. **സഹവൈദികർ**



വിശ്വാസപരിശീലനരംഗം

1. രൂപതാ കലോത്സവം
ഈ വർഷത്തെ മേഖലാകലോത്സവം സെപ്റ്റംബർ 21-ന് പൂർത്തിയായി. രൂപതാകലോത്സവം ഒക്ടോബർ 9-ന് ശനിയാഴ്ച പാലാ സെന്റ് തോമസ് H.S.S ൽ വച്ച് നടത്തപ്പെടുന്നു. ഭരണങ്ങാനത്തല്ല മത്സരം എന്ന കാര്യം പ്രത്യേകം ശ്രദ്ധിക്കുമല്ലോ.

2. സി.റ്റി.പി
സി.റ്റി.പി ക്ലബ്ബുകൾ തുടരുന്നു. ഒക്ടോബർ 2,16; 5,17, ഡിസംബർ 16 എന്നീ തീയതികളിലെ ക്ലബ്ബുകൾക്കൊണ്ട് 2010 ബാച്ച് പരിശീലനം പൂർത്തിയാകുന്നതാണ്.

3. ജീവദർശൻ
ജീവദർശൻ കോഴ്സ് അവസാന ക്ലബ്ബ് ഒക്ടോബർ 2-ാം തീയതി ഭരണങ്ങാനത്ത് നടത്തപ്പെടുന്നു.

4. മിഷൻ ഞായർ
ഒക്ടോബർ 24-ന് മിഷൻ ഞായർ ഭക്തിനിർഭരമായി ആചരിക്കുക. മിഷൻ ലീഗ് അംഗങ്ങൾ ബാഡ്ജ് ധരിച്ച് എത്തുക. മിഷൻ പതാക ഉയർത്തുക. വാർഡു സന്ദർശനം നടത്തുക. മിഷൻ സ്റ്റേഷനിലേക്ക് കത്തും സംഭാവനയും അയയ്ക്കുക, പ്രേഷിത ദൗത്യത്തെക്കുറിച്ച് സമൂഹത്തെ ബോധവൽക്കരിക്കുക തുടങ്ങിയവ ഈ ആചരണത്തിന്റെ ഭാഗമാക്കുക.

5. മിഷൻലീഗ് - ഏറ്റവും നല്ല മേഖലകളും ശാഖകളും
പ്രവർത്തന മികവിന്റെ അടിസ്ഥാനത്തിൽ രൂപതയിലെ ഏറ്റവും നല്ല മേഖലകളായി ഭരണങ്ങാനം കോതനല്ലൂർ എന്നിവ യഥാക്രമം ഒന്നും രണ്ടും സ്ഥാനങ്ങൾ നേടിയിരിക്കുന്നു.

മികച്ച ശാഖകളിൽ ഒന്നാം സ്ഥാനവും ശ്രീ. പി.സി.ജോസഫ് പൊട്ടാനനി മെമ്മോറിയൽ അവാർഡും എവർറോളിംഗ് ട്രോഫിയും വീണ്ടും കയ്യേർ ശാഖ കരസ്ഥമാക്കിയിരിക്കുന്നു. രണ്ടാം സ്ഥാനത്ത് സ്ത്രീവപുരം ശാഖയും മൂന്നാം സ്ഥാനത്ത് അടിവാറം ശാഖയും എത്തിയിരിക്കുന്നു. വിജയികൾക്ക് പ്രത്യേകം അഭിനന്ദനങ്ങൾ.

6. അംഗത്വ നവീകരണം
വി. കൊച്ചുത്രേസ്യായുടെ തിരുനാളിനോടനുബന്ധിച്ച് മിഷൻ ലീഗ് അംഗങ്ങളെല്ലാം ഒക്ടോബർ ആദ്യ ആഴ്ചയിൽ അംഗത്വനവീകരണം നടത്തുകയും അംഗത്വ ഫീസ് ഓഫീസിൽ ഏല്പിക്കുകയും വേണം. അംഗത്വം നവീകരിച്ചവരുടെ പേരു വിവരം അംഗത്വ രജിസ്റ്ററിൽ ക്ലബ്ബടിസ്ഥാനത്തിൽ എഴുതിച്ചേർക്കാൻ ശ്രദ്ധിക്കുമല്ലോ.

7. ജീവിതാന്തസ് സെമിനാർ
നമ്മുടെ സ്കൂളുകളിൽ X,XII ക്ലബ്ബുകളിൽ പഠിക്കുന്ന കുട്ടികൾക്കായി രണ്ടാം സെമിനാറിൽ ഒരു ഏകദിന സെമിനാർ സംഘടിപ്പിക്കുവാൻ പ്രഥമാദ്ധ്യാപകർ ശ്രദ്ധിക്കണം. ജീവിതാന്തസ്സുകളെക്കുറിച്ച് പരിചിന്തനം നടത്തുവാൻ കുട്ടികളെ സഹായിക്കുന്ന ഈ സെമിനാറിന്റെ തീയതി ഒരു മാസം മുൻപായി രൂപതാ കേന്ദ്രത്തിൽ അറിയിച്ചാൽ വൊക്കേഷൻ പ്രൊമോട്ടർമാർക്ക് കുട്ടികളെ സന്ദർശിക്കുവാനുള്ള വേദി ക്രമീകരിക്കുവാൻ എളുപ്പമാകും.



തിരുബാലസഖ്യം

തിരുബാലസഖ്യം സ്ഥാപിതമാകാത്ത ഇടവകകളിൽ 2,3,4 ക്ലാസ്സിലെ കുട്ടികളെ ചേർത്ത് അത് സ്ഥാപിക്കുമല്ലോ ആവശ്യമായനിർദ്ദേശങ്ങളും സഹായങ്ങളും രൂപതാ വിശ്വാസപരിശീലന കേന്ദ്രത്തിൽ നിന്നും ലഭിക്കുന്നതാണ്.

താഴെപ്പറയുന്ന കുട്ടികൾക്ക് ലക്കി നമ്പർ സമ്മാനം ലഭിച്ചിരിക്കുന്നു:

- 7850 - തോമസ് കോയിക്കൽ വാരപ്പറമ്പിൽ, ചേർപ്പുകൽ
- 7901 - കുര്യൻ കളപ്പുരതൊട്ടിയിൽ, ചേർപ്പുകൽ
- 7950 - മേരി പെട്ടപ്പുഴ, ചേർപ്പുകൽ
- 8001 - ജോർജ്ജ് നടുവിൽപുരയിടത്തിൽ, പൈക
- 8050 - അൽഫോൻസാ വട്ടക്കുന്നേൽ, പൈക
- 8101 - ജിസ്മരിയാ വടക്കേട്ട്, വെള്ളികുളം
- 8150 - എലിസബത്ത് കല്ലൂർ, വിമലഗിരി
- 8201 - സെബാസ്റ്റ്യൻ മുട്ടപ്പള്ളി, രത്നഗിരി
- 8250 - സോബിൻ കാഞ്ഞിരപ്പാറ, വലവൂർ

ഫാ. സെബാസ്റ്റ്യൻ കൊല്ലംപറമ്പിൽ, ഡയാറക്ടർ



കെ.സി.വൈ.എം.

1. നേതൃസംഗമവും യുവശബ്ദം വാർത്താപത്രിക പ്രകാശനവും.

2010 സെപ്റ്റംബർ 12-ാം തീയതി ഷലോം പാസ്റ്ററൽ സെന്ററിൽ യൂണിറ്റ്, മേഖല, രൂപതാ ഭാരവാഹികളുടെ നേതൃസംഗമം സംഘടിപ്പിച്ചു. സംഗമത്തിൽ കെ.സി.വൈ.എം. 2010 വാർത്താപത്രിക 'യുവശബ്ദം'ത്തിന്റെ പ്രകാശനം കെ.സി.എസ്.എൽ ഡയാറക്ടർ റവ.ഫാ.ജോസഫ് അരിമറ്റത്തിൽ നിർവ്വഹിച്ചു.

2. 'വുവുസേല 2010'

കെ.സി.വൈ.എം. പാലാ രൂപതാ യുവജനങ്ങളുടെ ശാരീരികവും മാനസികവും ബൗദ്ധികവും ആരോഗ്യപരവുമായ വികാസത്തെ ലക്ഷ്യമാക്കിക്കൊണ്ട് രൂപതയിലെ എല്ലാ യുവജനപ്രവർത്തകരെയും കോർത്തിണക്കി രൂപതാ കായികോത്സവം "വുവുസേല 2010" പാലാ മുൻസിപ്പൽ സ്റ്റേഡിയത്തിൽ സെപ്റ്റംബർ 21-ാം തീയതി നടത്തപ്പെട്ടു.

3. അഖില കേരള പെയിന്റിംഗ് മത്സരം

കെ.സി.വൈ.എം. പാലാ രൂപതാ 2010 ഒക്ടോബർ 2-ാം തീയതി ഗാന്ധിജയന്തി ദിനത്തിൽ പാലാ അൽഫോൻസാ കോളേജിൽ വച്ച് ഭീകരവാദത്തിനും അക്രമത്തിനുമെതിരെ യുവമനസ്സുകളെ ഉണർത്തുക എന്ന ലക്ഷ്യവുമായി കോളേജുകളും സ്കൂളുകളും കേന്ദ്രീകരിച്ച് അഖില കേരള പെയിന്റിംഗ് മത്സരം സംഘടിപ്പിക്കുന്നു.

4. എക്സൈസിയ

കെ.സി.വൈ.എം. പാലാ രൂപതാ 2010 സെപ്റ്റംബർ 5-ാം തീയതി ശനിയാഴ്ച മാന്നാർ യൂണിറ്റിൽ വച്ച് എക്സൈസിയ 2010 സാധാഹന സംഗമവും പ്രവർത്തന പ്രകടനവും സംഘടിപ്പിച്ചു.

5. പ്രതിഷേധയോഗം

മലപ്പുറം ജില്ലയിലെ കുറ്റിപ്പുറത്തുണ്ടായ വിഷമദ്യദുരന്തത്തിനു പിന്നിൽ പ്രവർത്തിച്ചവരെ കണ്ടെത്തുവാനും, കേരളത്തിലെ ജനങ്ങളുടെ സ്വത്തിനും ജീവനും സംരക്ഷണം നൽകേണ്ട സർക്കാർതന്നെ ജനങ്ങളുടെ ഘാതകരാവുന്നതിനെതിരെ കെ.സി.വൈ.എം. പാലാ രൂപത പ്രതിഷേധയോഗം കൂടി. സെപ്റ്റംബർ 19-ാം തീയതി ഞായറാഴ്ച 3.30 ന് ശാലോം പാസ്റ്ററൽ സെന്ററിൽകൂടി യോഗത്തിൽ രൂപതാ വൈസ് പ്രസിഡന്റ് റോബിൻ പൊരിയത്ത് പ്രമേയം അവതരിപ്പിച്ചു.

6. സീനിയേഴ്സ് മീറ്റ് 2010

കെ.സി.വൈ.എം. പാലാ രൂപതയിലെ യൂണിറ്റുകളിലെ 30 വയസ്സിൽ മുകളിലുള്ളവരുടെ സംഗമം സീനിയേഴ്സ് മീറ്റ് 2010 എന്ന പേരിൽ ഒക്ടോബർ 16-ാം തീയതി സംഘടിപ്പിക്കുന്നു.

7. ജീവൻ സംരക്ഷണ റാലി

കെ.സി.വൈ.എം. പാലാ രൂപത 2010 നവംബർ 5-ാം തീയതി, മനുഷ്യമൂല്യങ്ങൾക്ക് വിലനൽകാത്ത ഭ്രൂണഹത്യ, ആത്മഹത്യ, ദയാവധം തുടങ്ങിയവയ്ക്കെതിരെ ജീവൻ സംരക്ഷണ റാലി സംഘടിപ്പിക്കുന്നു. ഇതിന്റെ വിശദവിവരങ്ങൾ പിന്നീട് അറിയിക്കുന്നതാണ്.

8. തീർത്ഥാടന - വിനോദയാത്ര

കെ.സി.വൈ.എം. കുറുവിലങ്ങാട് മേഖലയുടെ ആഭിമുഖ്യത്തിൽ ചരിത്രപ്രസിദ്ധമായ വി.ഫ്രാൻസിസ് സേവ്യറിന്റെ ഭൗതിക ശരീരം കൂടിക്കൊള്ളുന്ന ഗോവയിലേക്ക് 2010 സെപ്റ്റംബർ 27 മുതൽ ഒക്ടോബർ 1-ാം തീയതി വരെ ഒരു തീർത്ഥാടന - വിനോദയാത്ര സംഘടിപ്പിക്കുന്നു.

ഫാ.ജോസഫ് ആലഞ്ചേരിൽ (ഡയാറക്ടർ)

ഫാ.ജോസഫ് വാട്ടപ്പള്ളിൽ(അസി. ഡയാറക്ടർ)

കരിസ്മാറ്റിക് പ്രോഗ്രാമുകൾ

1. മേവിട പള്ളിയിൽ ഒരുക്ക ആരാധന

കഴിഞ്ഞമാസം 24-ാം തീയതി വൈകിട്ട് മേവിട പള്ളിയിൽ പ്രാർത്ഥിക്കുകയും 25-ാം തീയതി എല്ലാ വീടുകളും സന്ദർശിച്ച് ധ്യാനത്തിന് അവരെ ക്ഷണിക്കുകയുണ്ടായി.

2. ധ്യാനം മേവിട പള്ളിയിൽ

കഴിഞ്ഞമാസം 29-ാം തീയതി മുതൽ ഈ മാസം 2-ാം തീയതി വരെ മേവിട പള്ളിയിൽ വച്ച് വൈകിട്ട് 4 മണിമുതൽ 9 മണിവരെ വചന ദീപ്തി ധ്യാനം നടത്തി.

ഫാ. ജോസഫ് ശ്രാമിയ്ക്കൽ, ഫാ. ജോർജ്ജ് വെട്ടുകല്ലേൽ, ഫാ. തോമസ് മണ്ണൂർ, ഫാ. വിൻസെന്റ് മുങ്ങാമാക്കൽ, ബ്ര. സണ്ണി പള്ളിവാതുക്കൽ, ബ്ര. ഔതച്ചൻ കരോട്ട്, ബ്ര. ജോയി തെക്കുംചേരികുന്നേൽ, ബ്ര. രവി തോമസ്, സാബു കോഴിക്കോട്ട്, ബാബു തട്ടാപറമ്പിൽ, മാത്യു കല്ലേപ്പാക്കൽ തുടങ്ങിയവർ നേതൃത്വം നൽകി.

3. വചന ദീപ്തി തുടർച്ചായാനങ്ങൾ

1. കവിക്കൂത്ത് പള്ളി

ഈ മാസം 3-9-2010 വെള്ളിയാഴ്ച 2.30 മുതൽ 5 p.m. വരെ വചന ദീപ്തിയാന നത്തിന്റെ follow up നടത്തി. ശ്രീ. റോമി ആട്ടപ്പാട്ട് നയിച്ചു.

2. വേഴങ്ങാനം പള്ളി

ഈ മാസം 19-9-2010 വെള്ളിയാഴ്ച 5 p.m. മുതൽ 8 p.m. വരെ വചന ദീപ്തി യാനത്തിന്റെ follow up നടത്തി. ബ്ര. ഔതച്ചൻ കൂടല്ലൂർ നയിച്ചു.

3. ചുണ്ടച്ചേരി പള്ളി

ഈ മാസം 12-ാം തീയതി ഞായറാഴ്ച 2 p.m. മുതൽ 5 p.m. വരെ വചന ദീപ്തിയാനത്തിന്റെ follow up നടത്തി. ബ്ര. സാബു കോഴിക്കോട്ട് നയിച്ചു.

4. കരിമ്പാനി പള്ളി

ഈ മാസം 19-ാം തീയതി 2 p.m. മുതൽ 4.30 p.m. വരെ വചന ദീപ്തിയാനത്തിന്റെ follow up നടത്തി. ബ്ര. മാത്യു കല്ലേപ്പാക്കൽ നയിച്ചു.

5. മാനത്തൂർ പള്ളി

ഈ മാസം 26-ാം തീയതി 2 p.m. മുതൽ 4 p.m. വരെ വചന ദീപ്തിയാനത്തിന്റെ follow up നടത്തി. ബ്ര. എബ്രഹാം പൂവക്കുളം നയിച്ചു.

6. രാത്രി ആരാധന അസ്സീസ്സീയിൽ

ഈ മാസം 25-ാം തീയതി വൈകിട്ട് 6 മണി മുതൽ 26-ാം തീയതി രാവിലെ 6 വരെ രാത്രി ആരാധന നടത്തി. ബ്ര. സെബാസ്റ്റ്യൻ താനിക്കൽ K.S.T സെക്രട്ടറി (കാഞ്ഞിരപ്പള്ളി) വചന പ്രഘോഷണം നടത്തി. ഫാ. ജോസഫ് ശ്രാമിയ്ക്കൽ, ബാബു തട്ടാപറമ്പിൽ, സണ്ണി പള്ളിവാതുക്കൽ, സാബു കോഴിക്കോട്ട് തുടങ്ങിയവർ നയിച്ചു.

സുവിശേഷവൽക്കരണം

1. ഉപവാസമദ്ധ്യസ്ഥ പ്രാർത്ഥന

സെപ്റ്റംബർ മാസം 3,10,17,24 തീയതികളിൽ രാവിലെ 9 മണിമുതൽ 3 മണി വരെ ഉപവാസമദ്ധ്യസ്ഥ പ്രാർത്ഥന നടത്തി. റവ. ഫാ. ജോസഫ് അരിമറ്റം, റവ.ഫാ. ജോസ് ആലഞ്ചേരിൽ, ഫാ. കുര്യൻ ആനിത്താനം, ഫാ. ജോർജ്ജ് വെട്ടുകല്ലേൽ, ഫാ. തോമസ് മണ്ണൂർ, ഫാ. ജോസഫ് ശ്രാമിയ്ക്കൽ, ഫാ.വിൻസെന്റ് മുങ്ങാമാക്കൽ ഇവാഞ്ചലൈസേഷൻ ടീമംഗങ്ങൾ തുടങ്ങിയവർ പ്രാർത്ഥനയ്ക്ക് നേതൃത്വം നൽകി.

2. കുടുംബകൂട്ടായ്മ റിസ്റ്റോഴ്സ് ടീം

ഈ മാസം September 7-ാം തീയതി ചെമ്പാഴ്ച രാവിലെ 9.30 മുതൽ 1 വരെ രൂപതയിലെ റിസ്റ്റോഴ്സ് ടീം അംഗങ്ങൾ ഫാ.ജോസഫ് ശ്രാമിയ്ക്കലച്ചന്റെ അദ്ധ്യക്ഷതയിൽ കൂടി കഴിഞ്ഞമാസത്തെ പ്രവർത്തനങ്ങൾ വിലയിരുത്തുകയും, ഈ മാസം ഇടവകകളിൽ ചെയ്യുവാനുള്ള കാര്യങ്ങൾ പ്ലാൻ ചെയ്യുകയും ചെയ്തു. ഫാ. വിൻസെന്റ് മുങ്ങാമാക്കൽ, ഫാ.തോമസ് വടക്കേൽ, E.M ദേവസ്യം സെബാസ്റ്റ്യൻ പൈലി, Sr. ജോസ് മേരി, Sr. ജെയ്സി C.M.C തുടങ്ങിയവർ നേതൃത്വം നൽകി.

3. കുടുംബകൂട്ടായ്മ ആനിമേഷൻ പ്രോഗ്രാം

ഈ മാസം September 14,15 തീയതികളിൽ എറണാകുളം P.O.C യിൽ വച്ച് കുടുംബകൂട്ടായ്മ കേരള ആനിമേഷൻ പ്രോഗ്രാം നടത്തി. ഫാ. ജോസഫ് ശ്രാമിയ്ക്കലച്ചന്റെ നേതൃത്വത്തിൽ 8 പേർ സംബന്ധിച്ചു.

4. ഇവാഞ്ചലൈസേഷൻ മിനിസ്ട്രി കൂട്ടായ്മ

രൂപതയിൽ പ്രവർത്തിക്കുന്ന കോളനി, ആശുപത്രി, ജയിൽ, മദ്യപാനം, ആത്മഹത്യയ്ക്കെതിരെയുള്ള മിനിസ്ട്രി, ഗുഡ്സമിറ്റിൻ, മദ്ധ്യസ്ഥപ്രാർത്ഥന തുടങ്ങിയവർ 18-9-2010 ശനിയാഴ്ച രാവിലെ 9 മണിമുതൽ 12.30 വരെ ഷാലോമിൽ ഒന്നിച്ചു കൂടി കഴിഞ്ഞമാസം പ്രവർത്തിച്ച കാര്യങ്ങൾ വിശദമാക്കുകയും റിപ്പോർട്ട് നൽകുകയും ചെയ്തു. ബഹു. ഡയറക്ടർ ശ്രാമിയ്ക്കലച്ചൻ എല്ലാ അംഗങ്ങളോടും അവരവരുടെ ഇടവകയ്ക്കുവേണ്ടിയും രൂപതയ്ക്കുവേണ്ടിയും 28-മത് ബൈബിൾ കൺവെൻഷനു വേണ്ടിയും പ്രത്യേകം പ്രാർത്ഥിക്കണമെന്ന് അഭ്യർത്ഥിച്ചു. സാലി മേത്താനത്ത് വചനം പങ്കുവെച്ചു. T.P. ജോസഫ്, തങ്കച്ചൻ ശ്രാമിയ്ക്കൽ തുടങ്ങിയവർ നേതൃത്വം നൽകി.

5. ആശുപത്രി മിനിസ്ട്രി

രൂപതയിൽ പ്രവർത്തിക്കുന്ന ആശുപത്രി മിനിസ്ട്രിക്കാർ ഈ മാസം 4-ാം തീയതിയും 18-ാം തീയതിയും പാലാ ഗവ. ഹോസ്പിറ്റൽ സന്ദർശിച്ച് രോഗികൾക്കുവേണ്ടി പ്രാർത്ഥിക്കുകയും പഴയ വചനോത്സവം മാസികകൾ വിതരണം ചെയ്യുകയും ചെയ്തു.കൂടാതെ ഈ മാസം 11-ാം തീയതി കിടങ്ങൂർ ലിറ്റിൽ ലൂർദ്ദ് ആശുപത്രി സന്ദർശിച്ച് അവർക്കെല്ലാം വേണ്ടി പ്രാർത്ഥിച്ചു. ബ്ര. ജയിംസ് പുത്തൻകണ്ടം, Sr. ജെയ്സി C.M.C തുടങ്ങിയവർ നയിച്ചു.

6. കുടുംബകൂട്ടായ്മ സെമിനാർ ചെമ്മലമറ്റം പള്ളിയിൽ

September 19-ാം തീയതി ഞായറാഴ്ച ചെമ്മലമറ്റം പള്ളിയിൽ വച്ച് 2.30 മുതൽ 4 വരെ കുടുംബകൂട്ടായ്മ സെമിനാർ നടത്തി. ബ്ര. തോമസ് വടക്കേൽ നയിച്ചു.

7. രാത്രിആരാധന കുറവിലങ്ങാട് പള്ളിയിൽ

സെപ്റ്റംബർ 7-ാം തീയതി രാത്രി 8.30 മുതൽ 8-ാം തീയതി വെളുപ്പിന് 5 മണി വരെ, മാതാവിന്റെ ജനനത്തിരുന്നാൾ പ്രമാണിച്ച് കുറവിലങ്ങാട് മർത്ത് മറിയം പള്ളിയിൽ വെച്ചു ഇവാഞ്ചലൈസേഷന്റെ ആഭിമുഖ്യത്തിൽ രാത്രി ആരാധന നടത്തി. ഫാ.

ജോസഫ് മലപ്പുറത്തിൽ, ഫാ. ജോർജ് വെട്ടുകല്ലേൽ, ഫാ. ജോസഫ് ശ്രാമ്പിയ്ക്കൽ, ഫാ. ജോസഫ് വെള്ളമരുതുകൽ, ഫാ. ജോസഫ് നരിതുകിൽ, ഫാ. മാത്യു എണ്ണയ്ക്കപ്പള്ളി, ബ്ര. ജോൺസൺ കണ്ടത്തിൽ തുടങ്ങിയവർ നേതൃത്വം നൽകി.

ഫാ. ജോസഫ് ശ്രാമ്പിയ്ക്കൽ (ഡയറക്ടർ)

ഫാ. വിൻസെന്റ് മൂങ്ങാമാക്കൽ (അസി. ഡയറക്ടർ)

ഫ്രാൻസിസ്കൻ അമ്മായസഭ

1. എക്സിക്യൂട്ടീവ് യോഗം:

2010 ഒക്ടോബർ 3-ന് (ഞായറാഴ്ച) 1.30-ന് ഭരണഭാഗം അസ്സിസ്റ്റി ഡ്യാനമന്ദിരത്തിൽ രൂപതാ എക്സിക്യൂട്ടീവ് യോഗം ചേരുന്നതാണ്. പ്രസ്തുത യോഗത്തിൽ രൂപതാ ഭാരവാഹികൾ, റീജിയൻ ഭാരവാഹികൾ, യൂണിറ്റ് പ്രസിഡന്റുമാർ തുടങ്ങിയവർ പങ്കെടുക്കേണ്ടതാണ്.

2. വിവാഹസഹായകമ്മിറ്റി

വിവാഹസഹായനിധി കമ്മിറ്റിയോഗം 2010 ഒക്ടോബർ 19-ന് (ചൊവ്വാഴ്ച) രാവിലെ 10.30-ന് ഭരണഭാഗം അസ്സിസ്റ്റി ആശ്രമത്തിൽ ചേരുന്നതാണ്. യൂണിറ്റിൽ നിന്നുള്ള അപേക്ഷകൾ ഒക്ടോബർ 18-ന് മുൻപായി കിട്ടത്തക്കവിധം തപാലിൽ അയക്കുകയോ നേരിട്ടെത്തിയ്ക്കുകയോ ചെയ്യാവുന്നതാണ്.

3. രൂപതാവാർഷികവും തിരുനാളും

ഫ്രാൻസിസ്കൻ അലമായ സഭ രൂപതാവാർഷികവും, സഭയുടെ സർഗ്ഗീയ മദ്ധ്യസ്ഥനായ വിശുദ്ധ ഫ്രാൻസിസ് അസ്സിസ്റ്റിയുടെ തിരുനാളും സംയുക്തമായി 2010 ഒക്ടോബർ 23-ന് (ശനിയാഴ്ച) രാവിലെ 9 മുതൽ ഭരണഭാഗം അസ്സിസ്റ്റി ഡ്യാനമന്ദിരത്തിൽ നടത്തപ്പെടുന്നതാണ്. രാവിലെ 9-ന് രജിസ്ട്രേഷൻ. 9.30-ന് ജപമാല. 10-ന് വാർഷിക സമ്മേളനം. പ്രസിഡന്റ് ജോ സെബാസ്റ്റ്യൻ മണിക്കൊമ്പേൽ അദ്ധ്യക്ഷത വഹിക്കും. റവ. ഡോ.അലക്സ് കോഴിക്കോട്ട്(കത്തീഡ്രൽ വികാരി) മുഖ്യ പ്രഭാഷണവും, വിവാഹ സഹായനവിതരണവും നടത്തുന്നതാണ്. രൂപതാ സ്പിരിച്ചൽ അസിസ്റ്റന്റ് റവ. ഫാ. അലക്സ് വാച്ചാപറമ്പിൽ കപ്പച്ചിൻ, എം.വി.തോമസ് മൊളോപ്പുറമ്പിൽ, സോയി ജേക്കബ്ബ് പുലിയൂറുമ്പിൽ, കുട്ടിയമ്മ സ്റ്റീഫൻ തടവനാൽ തുടങ്ങിയവർ പ്രസംഗിക്കും. 11-ന് സെമിനാർ. റവ.ഡോ.ഡേവിഡ് ഫ്രാൻസിസ് പേരാമംഗലം കപ്പച്ചിൻ ക്ലബ്ബ് നയിക്കുന്നതാണ്. തുടർന്ന് സ്നേഹവിരുന്ന്. 1.30-ന് ചർച്ച. 2-ന് വിശുദ്ധകുർബ്ബാന

റവ. ഫാ. അലക്സ് വാച്ചാപറമ്പിൽ കപ്പച്ചിൻ



കെ.സി.എസ്.എൽ.

1. ധ്യാനം

സെപ്റ്റംബർ 23-ാം തീയതി കുട്ടിക്കൽ സെന്റ് ജോർജ് ഹൈസ്കൂളിലും സെപ്റ്റംബർ 29,30 തീയതികളിൽ പിഴക് നിർമ്മല പബ്ലിക് സ്കൂളിലും ഡയറക്ടറുടെ നേതൃത്വത്തിൽ ധ്യാനം നടത്തി.

2. സാഹിത്യമൽസരം

സെപ്റ്റംബർ 9-ാം തീയതി ചങ്ങനാശ്ശേരി S.B ഹയർസെക്കണ്ടറി സ്കൂളിൽ വെച്ചുനടന്ന സംസ്ഥാനതല മത്സരത്തിൽ പാലാ രൂപതയിൽ നിന്നും 130 ഓളം കുട്ടികൾ പങ്കെടുത്തു.

3. കലാമൽസരം

ഒക്ടോബർ 2-ാം തീയതി പാലാ സെന്റ് തോമസ് ഹയർ സെക്കണ്ടറി സ്കൂളിൽ വെച്ച് രൂപതാതല കലാമൽസരങ്ങൾ നടത്താൻ തീരുമാനിച്ചു.

5. കളരി

കളരി രണ്ടാം ലക്കം വിതരണം സ്കൂളുകളിൽ നടത്തി.

5. എക്സിക്യൂട്ടീവ്

സെപ്റ്റംബർ മാസം 14-ാം തീയതി ഷാലോം പാസ്റ്ററൽ സെന്ററിൽ വെച്ച് രൂപതാ എക്സിക്യൂട്ടീവ് യോഗം ചേർന്ന് ഒക്ടോബർ 2-നു നടക്കുന്ന കലാമത്സരത്തെക്കുറിച്ച് ചർച്ച നടത്തി.

ഫാ. ജോസഫ് അരിമറ്റത്തിൽ (ഡയറക്ടർ)



ഫാമിലി അപ്പസ്തോലേറ്റ്

1. വിവാഹസൗകര്യ സെമിനാർ

പാലാ രൂപത ഫാമിലി സെന്റർ വഴി നടത്തി വരുന്ന വിവാഹ സൗകര്യ സെമിനാർ സെപ്റ്റംബർ 6-9, 20-23 തീയതികളിലായി നടത്തി.

ഒക്ടോബർ മാസത്തിലെ വിവാഹ സൗകര്യ സെമിനാർ 4-7, 18-21, 25-28 എന്നീ തീയതികളിലായിരിക്കും.

2. മാതൃജ്യോതി

മാതൃജ്യോതിയുടെ രൂപതാ ഉദ്ഘാടനം ആഗസ്റ്റ് 31-ാം തീയതി ഇലം സെന്റ് മേരീസ് ഓഡിറ്റോറിയത്തിൽ വെച്ച് നടത്തുകയുണ്ടായി. അഭിവന്ദ്യ മാർ ജോസഫ് പള്ളിക്കാപറമ്പിൽ പിതാവ് ഉദ്ഘാടന കർമ്മം നിർവ്വഹിച്ചു. സമ്മേളനത്തിൽ ഇലം പള്ളി വികാരി റവ.ഫാ.മാത്യു ചന്ദ്രൻകുന്നേൽ അദ്ധ്യക്ഷത വഹിച്ചു. പ്രൊഫ.ലീനാ ജോസ് ക്ലാസ്സ് എടുത്തു. രൂപതാ ഡയറക്ടർ ഫാ.ജോൺസൺ പുള്ളിറ്റ്, ജോയിന്റ് ഡയറക്ടർ

സാമ്പത്തികപ്രകാരമുള്ള നയിച്ചാലും

സി.ജോസ്സിമരിയ, പ്രസിഡന്റ്, ഭൂതസ്യായമ ഉപഹരണൻ എന്നിവർ ആശംസകൾ അർപ്പിച്ചു. 750 മാതൃഭൂമി അംഗങ്ങൾ പങ്കെടുത്ത സമ്മേളനത്തിൽ ലീലാമ്മ ജോൺ, സിജി ലൂക്സൺ, മോളിമാത്യൂ, മോളിക്കുട്ടി ജേക്കബ് എന്നിവർ നേതൃത്വം നൽകി. സെപ്റ്റംബർ 16-ാം തീയതി ഉച്ചകഴിഞ്ഞ് ശാലോം പാസ്റ്ററൽ സെന്ററിൽ വെച്ച് രൂപതാ ഭാരവാഹികളുടെ സമ്മേളനം നടന്നു. ഡയറക്ടർ ഫാ.ജോൺസൺ പുളളിറ്റ് സമ്മേളനത്തിന് നേതൃത്വം നൽകി.

3. ഹോംമിഷൻ

ആഗസ്റ്റ് 22 മുതൽ 29 വരെ തീയതികളിലായി കാക്കോമ്പ് ഇടവകയിൽ ഹോംമിഷൻ നടത്തപ്പെട്ടു. 16 സിസ്റ്റേഴ്സ് 7 ദിവസം കൊണ്ട് എല്ലാ കുടുംബങ്ങളും സന്ദർശിച്ചു പ്രാർത്ഥിച്ചു ഇടവകാംഗങ്ങൾക്ക് ഒരു പുതിയ ഉണർവ് നൽകുകയുണ്ടായി. സെപ്റ്റംബർ 19-ാം തീയതി മുതൽ കുടയത്തൂർ ഇടവകയിൽ ഹോംമിഷൻ പ്രവർത്തനങ്ങൾ നടത്തി.

4. 'വിടരുംജീവൻ'

പാലാ രൂപതാ പ്രോ-ലൈഫ് പ്രവർത്തകരുടെ ഒരു സാധാരണ യോഗം സെപ്റ്റംബർ 11 നായറാഴ്ച 2 p.m ന് ശാലോമിൽ വെച്ച് നടത്തുകയുണ്ടായി. രൂപതാഡയറക്ടർ ഫാ. ജോൺസൺ പുളളിറ്റ് നേതൃത്വം നൽകിയ സമ്മേളനത്തിൽ പ്രോ-ലൈഫിന്റെ കഴിഞ്ഞകാല പ്രവർത്തനങ്ങളെ വിലയിരുത്തുകയുണ്ടായി. ഭാവി പരിപാടികൾക്കുള്ള ചർച്ചകൾ നടന്നു. പ്രോ-ലൈഫ് സംസ്ഥാന കൺവെൻഷനിൽ പാലാ രൂപത പങ്കെടുക്കണമെന്ന് തീരുമാനിച്ചു. അതിലേക്ക് കൂടുതൽ അംഗങ്ങളെ അയയ്ക്കണമെന്നും തീരുമാനിച്ചു. 5 മണിക്ക് പ്രാർത്ഥനയോടെ യോഗം പിരിഞ്ഞു.

ഫാ. ജോൺസൺ പുളളിറ്റ് (ഡയറക്ടർ)
ഫാ. അറോൺ ഇടയറൻ (അസി. ഡയറക്ടർ)



ഡി.സി.എം.എസ്.

1. റിസോഴ്സ് ടീം ക്യാമ്പ്

യുവജനങ്ങൾക്കായി DCMS സംഘടന നടത്തുന്ന റിസോഴ്സ് ടീം ക്യാമ്പ് സെപ്റ്റംബർ 10, 11, 12 തീയതികളിൽ ബ്ലസഡ് കുഞ്ഞച്ചൻ ഇൻസ്റ്റിറ്റ്യൂട്ടിൽ വെച്ച് നടത്തപ്പെട്ടു. ഈ ക്യാമ്പിൽ 20 യുവജനങ്ങൾ പങ്കെടുത്തു.

2. ലീഡേഴ്സ് ക്യാമ്പ്

മാതാപിതാക്കൾക്കായി നടത്തിവരുന്ന ലീഡേഴ്സ് ക്യാമ്പിൽ പാലാ, രാമപുരം, ചേർപ്പുകൽ, അരുവിത്തുറ മേഖലകളിൽ നിന്നും 26 പേർ പങ്കെടുത്തു. മുട്ടുചിറ, ഇലഞ്ഞി, കുറവിലങ്ങാട്, തുടങ്ങി എന്ന് മേഖലകളിൽ നിന്നുള്ള ക്യാമ്പ് സെപ്റ്റംബർ 25, 26 തീയതികളിൽ മുണ്ടുപാലം ബ്ലസഡ് കുഞ്ഞച്ചൻ ഇൻസ്റ്റിറ്റ്യൂട്ടിൽ നടത്തപ്പെടും.

3. അടുത്ത ക്യാമ്പുകൾ

ഒക്ടോബർ 8, 9,10 തീയതികളിൽ റിസോഴ്സ് ടീം ക്യാമ്പ്. ഒക്ടോബർ 16,17 തീയതികളിൽ പാലാ, രാമപുരം, ചേർപ്പുകൽ, അരുവിത്തുറ മേഖലകളുടെ ക്യാമ്പ്. ഒക്ടോബർ 23, 24 തീയതികളിൽ മുട്ടുചിറ, ഇലഞ്ഞി, തുടങ്ങി, കുറവിലങ്ങാട് മേഖലകളുടെ ക്യാമ്പ്.

S.H.G. ഗ്രൂപ്പുകൾ

DCMS സംഘടനയുടെ കീഴിൽ സജീവമായി പ്രവർത്തിക്കുന്ന 120 S.H.G. കൾ ഉണ്ട്. എല്ലാ മാസവും S.H.G കൺവീനേഴ്സ് മീറ്റിംഗ് കൂടുകയും പ്രവർത്തനങ്ങൾ വിലയിരുത്തുകയും ചെയ്തുവരുന്നു.

ഫാ. മാത്യുക്കിഴക്കെഅരഞ്ഞാണിയിൽ (ഡയറക്ടർ)

സൊസൈറ്റി ഓഫ് സെന്റ് വിൻസെന്റ് ഡിപോൾ

1. C.C. മീറ്റിംഗ്

14-8-2010 ശനിയാഴ്ച 2.30-ന് C.C. ഓഫീസിൽ വൈസ് പ്രസിഡന്റ് Br.T.V. എബ്രഹാമിന്റെ അധ്യക്ഷതയിൽ കൂടി. പ്രാരംഭ പ്രാർത്ഥന,ജ്ഞാനവായന എന്നിവയ്ക്കുശേഷം കണക്കും റിപ്പോർട്ടും വായിച്ചുവരിപ്പിച്ച് പാസാക്കി. അധ്യക്ഷൻ തന്റെ പ്രസംഗത്തിൽ വിൻസെന്റ് ഡിപോൾ കൂടുതൽ ഊർജ്ജസ്വലതയോടെ വളർത്തിക്കൊണ്ടുവരണമെന്ന് ഉദ്ബോധിപ്പിച്ചു. തുടർന്ന് ചർച്ചചെയ്ത് താഴെക്കാണുന്ന തീരുമാനങ്ങൾ എടുത്തു. ഭരണഭാഗത്തുവെച്ചു നടക്കുന്ന വനിതായുത്ത് സെമിനാറിൽ അംഗങ്ങൾ നിർബന്ധമായും പങ്കെടുക്കണം. പാലാ C.C. യുടെ നേതൃത്വത്തിലുള്ള യുത്ത് മത്സരങ്ങൾ ഒക്ടോബർ 16-ന് പ്രിന്റിംഗ് സെൻട്രലിൽ വെച്ചുനടത്താൻ തീരുമാനിച്ചു. ആഗസ്റ്റ് 30-നകം മത്സരത്തിൽ പങ്കെടുക്കാനുള്ളവരുടെ ലിസ്റ്റ് C.C. യിൽ ഏല്പിക്കണം. K.R.C.C യോഗത്തിൽ പങ്കെടുത്ത പ്രതിനിധി Br.N.K. ജോസ് യോഗതീരുമാനങ്ങൾ വളരെ വിശദമായി പ്രതിപാദിച്ചു സംസാരിച്ചു. 4.30-ന് സമാപന പ്രാർത്ഥനയോടുകൂടി യോഗം സമാഗമം പര്യവസാനിച്ചു.

2. വിൻസെന്റ് (വനിതായുത്ത് സെമിനാർ)

2010 സെപ്റ്റംബർ 5-ന് K.R.C.C യുടെയും പാലാ C.C. യുടെയും നേതൃത്വത്തിൽ ഭരണഭാഗം പള്ളി ഓഡിറ്റോറിയത്തിൽ കൂടി. 9.30-ന് നാഷണൽ ഫൈനാൻസ് ചെയർമാൻ Br.V.K. ഇഗ്നേഷ്യസ് പതാക ഉയർത്തി. K.R.C.C. പ്രസിഡന്റ് K.M. അഗസ്റ്റിൻ അധ്യക്ഷത വഹിച്ചു. അദ്ദേഹം തന്റെ പ്രസംഗത്തിൽ വനിതായുത്ത് അംഗങ്ങളുടെ കുറവു ചൂണ്ടിക്കാണിച്ചു. കൂടുതൽ അംഗങ്ങളെ ചേർക്കണമെന്നും ഒരു കോൺഫ്രൻസിൽ ഒരാൾ എങ്കിലും ഈ വർഷം കൂടുതൽ ചേർക്കണമെന്നും അഭ്യർത്ഥിച്ചു. പാലാ C.C. യുടെ ആദ്ധ്യായത്തികോപദേഷ്ടാവ് Rev. Fr. ജോസ് കോട്ടയിൽ കുടുംബജീവിതം വിലയിരുത്തി. കൂടുതൽ ആദ്ധ്യായത്തികവളർച്ചയുള്ള കുടുംബങ്ങളെ വാർത്താക്കണമെന്ന് നിർദ്ദേശിച്ചു. തുടർന്ന് Br. ഇടുക്കി തങ്കച്ചൻ വിൻസെന്റ്

ആധുനികതയുടെ വളർച്ചയ്ക്കുവേണ്ട നിർദ്ദേശങ്ങൾ ഉൾക്കൊള്ളിച്ച് വളരെ ചൈതന്യമുള്ള കാര്യങ്ങൾ ഓർമ്മിപ്പിച്ചു. തുടർന്ന് നാഷണൽ വൈസ്പ്രസിഡന്റ് Br.P.J. ജോസഫ്, നാഷണൽ ജോയിന്റ് സെക്രട്ടറി Br.P.J.ജോസഫ് കോട്ടയം C.C പ്രസിഡന്റ് Br.P.J. സിറിയക് എന്നിവർ ആശംസകൾ അർപ്പിച്ചു. സമ്മേളനം ഭംഗിയായും ചിട്ടയായും നടത്തുന്നതിനു വേണ്ട ക്രമീകരണം ചെയ്തത് K.R.C ജോയിന്റ് സെക്രട്ടറി Adv.Br. ടെസ്റ്റിൻ അഗസ്റ്റിനാണ് 11 രൂപതകളിൽ നിന്നായി 300 അംഗങ്ങളുടെ പ്രാതിനിധ്യം ഉണ്ടായിരുന്നു. 3 മണിക്കൂളുള്ള വിശുദ്ധകുർബ്ബാനയോടുകൂടി യോഗം പര്യവസാനിച്ചു

3. വേലനിലം A.C.

18 ആഗസ്റ്റ് 2010 ന് ബുധനാഴ്ച 2 മണിക്ക് കൂട്ടിക്കൽ വച്ചുനടന്ന A.C.മീറ്റിംഗിൽ പ്രസിഡന്റ് Br.P.S.ജോസഫ് അദ്ധ്യക്ഷതവഹിച്ചു. പ്രാരംഭപ്രാർത്ഥനക്കും, ജ്ഞാന വായനയ്ക്കും ശേഷം കോൺഫ്രൻസ് പ്രവർത്തനങ്ങളുടെ നവീകരണം ആവശ്യമാണെന്നും അതിൽ അംഗങ്ങൾ എന്തെല്ലാം ചെയ്യണമെന്നും നിർദ്ദേശിച്ചു. A.C. യുടെ സെമിനാറിൽ ക്ലാസ്സെടുക്കാൻ വന്ന Rev. Fr. ജോസ് പുഴക്കരയ്ക്കുവേണ്ട പരിചയപ്പെടുത്തി. അദ്ദേഹം തന്റെ പ്രസംഗത്തിൽ സംഘടനാപ്രവർത്തനങ്ങൾ കാലോചിതമായ മാറ്റങ്ങൾ വരുത്തി സാധ്യതയുള്ളതും അനുരണനരെയും വേദനിക്കുന്നവരെയും പരിചരിക്കുന്നതിനും അവർക്കുവേണ്ട സഹായം നൽകുന്നതിനും ആവശ്യമായ നിർദ്ദേശങ്ങൾ വച്ചു. സമാപനപ്രാർത്ഥനയ്ക്കുശേഷം 4.30 നു യോഗം പര്യവസാനിച്ചു.

4. ക്യാൻസർ ബോധവൽക്കരണ സെമിനാർ വേലനിലം സെന്റ് മേരീസ് പള്ളിഹാൾ

12 സെപ്തംബർ 2010 ഞായറാഴ്ച 2 p.m. ന് വേലനിലം സെന്റ് മേരീസ് പള്ളിഹാളിൽ Br. K.V. കുര്യൻ Ex. M.L.A യുടെ അദ്ധ്യക്ഷതയിൽകൂടി. അദ്ധ്യക്ഷപ്രസംഗത്തിനുശേഷം മനുഷ്യ ജീവിതത്തെ കാർന്നുതിന്നുന്ന ഒരു മാർക രോഗമാണ് ക്യാൻസർ; ഇതിനെ എങ്ങനെ പ്രതിരോധിക്കാം; നമ്മുടെ ഭയപ്പാട് എങ്ങനെ അകറ്റാം; ശാസ്ത്രയുഗത്തിലും അറിവ് പരിമിതമാണ്; ഇത് ആഗോള പ്രശ്നമാണ്; മിക്ക ഇനം ക്യാൻസറുകളും പ്രാരംഭത്തിൽ കണ്ടുപിടിച്ചാൽ ചികിത്സിച്ചു ഭേദമാക്കാം; ഇന്നത്തെ ക്ഷേണരീതിയിലുള്ള മാറ്റം പരിഹരിച്ച് അതിനെ വളരാതെ മുൻകരുതലെടുക്കാം തുടങ്ങിയ കാര്യങ്ങൾ ഉദ്ധരിച്ച് ബോധവൽക്കരണം നൽകിയത് ഡോ.തോമസ് വർഗ്ഗീസ് M.S.FACS, FICS(ONCO) ആണ്. ഇതിനു നേതൃത്വം നൽകിയത് സെന്റ് വിൻസെന്റ് ഡി പേൾ വേലനിലം A.C. യാണ്. യോഗത്തിൽ Adv.V.C. സെബാസ്റ്റ്യൻ, പ്രൊഫ. ജയിംസ് K. ജോർജ്ജ്, ശ്രീ. P.M. വർക്കി, ശ്രീ. മുഹമ്മദ് നൗഷാദ് P.P., Dr.T.V. ഗോധരൻ, ശ്രീ. ജോൺ മണിക്കോമ്പേൽ എന്തയാർ, ശ്രീ A.J. ജോസഫ് തുടങ്ങിയവർ ആശംസ അർപ്പിച്ചു. Br.P.S. ജോസഫ് സ്വാഗതം ആശംസിച്ചു. കോൺഫ്രൻസിൽനിന്നും മറ്റുമായി അൻപതോളം ആളുകൾ പങ്കെടുത്തു 5 മണിക്ക് സെമിനാർ പര്യവസാനിച്ചു.

C.C.സെക്രട്ടറി

K.C.B.C. മദ്യവിരുദ്ധ സമിതി

1. ജനസഹസ്ര സത്യാഗ്രഹം

മദ്യദുരന്ത നയങ്ങൾക്കെതിരെ കെ.സി.ബി.സി. മദ്യവിരുദ്ധ സമിതിയുടെയും മദ്യവിരുദ്ധ ജനകീയമുന്നണി സംസ്ഥാന കമ്മിറ്റിയുടെയും നേതൃത്വത്തിൽ 19-9-2010 -ന് സാന്തോം കോംപ്ലക്സിൽ വച്ച് നടത്തിയ ജനസഹസ്ര സത്യാഗ്രഹത്തിൽ ആയിരങ്ങൾ പങ്കെടുത്തു. കെ.സി.ബി.സി. പ്രസിഡന്റ് ബിഷപ്പ് ജോഷ്വാ മാർ ഇസ്രായേൽ യോസഫ് സമ്മേളനം ഉദ്ഘാടനം ചെയ്ത് പ്രസംഗിച്ചു. ബിഷപ്പ് റവ. ഡോ. സെബാസ്റ്റ്യൻ തെക്കത്തച്ചേരിൽ ആധ്യക്ഷ്യം വഹിച്ച സമ്മേളനത്തിൽ മാർ ജോസഫ് കല്ലറങ്ങാട്ട് മുഖ്യ പ്രഭാഷണം നടത്തി. ദീപിക ചീഫ് എഡിറ്റർ ഫാ. അലക്സാണ്ടർ C.M.I അനുഗ്രഹപ്രഭാഷണവും, റവ. ഫാ. മാത്യു ചന്ദ്രൻകുന്നേൽ സന്ദേശവും നൽകി. റവ. ഫാ. T.J. ആന്റണി, റവ.ഫാ.പോൾ കാരാച്ചിറ, റവ.ഫാ.ജേക്കബ് വെള്ളമരുതുങ്കൽ, ശ്രീ യോഹന്നാൻ ആന്റണി, സംസ്ഥാന സെക്രട്ടറി ശ്രീ. പ്രസാദ് കുരുവിള തുടങ്ങിയവർ ആശംസകൾ അർപ്പിച്ചു. കുമ്മാരി കവിത അവതരിപ്പിച്ച കഥാപ്രസംഗത്തോടെ യോഗം പിരിഞ്ഞു.

2. രൂപതാതല കുടുംബ സമ്മേളനം

രൂപതയിലെ ഫെറോനാതല ഭാരവാഹികളുടെ കുടുംബസംഗമം 19-9-2010-ൽ ബിഷപ്പ്സ് ഹൗസിൽ നടന്നു. സമ്മേളനം ബിഷപ്പ് റവ. ഡോ. സെബാസ്റ്റ്യൻ തെക്കത്തച്ചേരിൽ ഉദ്ഘാടനം ചെയ്തു. മാർ ജോസഫ് കല്ലറങ്ങാട്ട് ആധ്യക്ഷ്യം വഹിച്ച യോഗത്തിൽ ബിഷപ്പ് ജോഷ്വാ മാർ ഇസ്രായേൽ യോസഫ് സന്ദേശം നൽകി. വികാരി ജനറൽമാരായ മോൺ. ജോർജ്ജ് ചൂരക്കാട്ട്, മോൺ. ഇസ്രായേൽ ഒറ്റത്തങ്ങുകൽ, മോൺ. ഫിലിപ്പ് നെരളക്കാട്ട്, രൂപതാ പാസ്റ്റർ കോ. ഓർഡിനേറ്റർ റവ.ഡോ.ജോസഫ് കുഴിഞ്ഞാലിൽ, ഡോ.എ.ടി ദേവസ്യം, മദ്യവിരുദ്ധസമിതി രൂപതാ ഡയറക്ടർ ഫാ. ജേക്കബ് വെള്ളമരുതുങ്കൽ, ശ്രീ. പ്രസാദ് കുരുവിള തുടങ്ങിയവർ സമ്മേളനത്തിന് നേതൃത്വം നൽകി. രൂപതാ സെക്രട്ടറി ശ്രീ. ജോസഫ് ഫ്രാൻസിസ് കൃതജ്ഞതയർപ്പിച്ചു.

3. ദിവ്യകാര്യണുസന്നിധിയിൽ

രൂപതാതലത്തിലുള്ള മദ്യവിരുദ്ധ പ്രവർത്തനങ്ങളുടെ ഭാഗമായി ആദ്യ ദിവ്യകാര്യണു ആരാധന 17-9-2010 അഡാർട്ടിൽ കൂടുകയുണ്ടായി. ഒക്ടോബർ മാസത്തിൽ അവസാനത്തെ ചൊവ്വാഴ്ച (6 to 8 pm) യായിരിക്കും അടുത്ത ആരാധന നടക്കുക.

4. ശാഖാ സന്ദർശനം

മേഖലാ സമിതി അംഗങ്ങൾ ബഹു. ഡയറക്ടറുടെ നേതൃത്വത്തിൽ യൂണിറ്റുകൾ ഉണ്ടാകാത്ത വിവിധ ശാഖകൾ സന്ദർശിക്കുകയും യൂണിറ്റ് രൂപീകരണവുമായി ബന്ധപ്പെട്ട ക്രമീകരണങ്ങൾ നടത്തുകയും ചെയ്യുന്നു.

5. മേഖലാതല കൺവൻഷൻ

2-ാം ഘട്ട മേഖലാതല കൺവൻഷൻ ഒക്ടോബർ മാസം ആദ്യ ആഴ്ചയിൽ തന്നെ ആരംഭിക്കും.

6. മേഖലാതല സംയുക്ത സമ്മേളനം

പാലാ സെന്റ് തോമസ് സ്കൂൾ ഓഡിറ്റോറിയത്തിൽ വിളിച്ചു കൂട്ടിയ മേഖലാതല സംയുക്ത സമ്മേളനത്തിൽ എല്ലാ മേഖലകളിൽ നിന്നും ഉള്ള ഭാരവാഹികൾ പങ്കെടുത്തു. മദ്യവിരുദ്ധസമിതി യൂണിറ്റുകൾ ഇല്ലാത്തതിടത്ത് പുതിയ യൂണിറ്റുകൾ രൂപീകരിക്കുന്നതിനെക്കുറിച്ചും ഉള്ളവയെ ശക്തിപ്പെടുത്തുന്നതിനെക്കുറിച്ചും പ്രവർത്തനങ്ങളെക്കുറിച്ചും യോഗം ചർച്ച ചെയ്തു. രൂപതാ ഡയറക്ടർ ഫാ.ജേക്കബ് വെള്ളമരുതുങ്കൽ ആധ്യക്ഷ്യം വഹിച്ച യോഗത്തിൽ ശ്രീ. പ്രസാദ് കുരുവിള, ശ്രീ. ജോസ് ഫ്രാൻസിസ്, ശ്രീ. N.M. സെബാസ്റ്റ്യൻ, ശ്രീ. T.K. ജോസഫ് എന്നിവർ നേതൃത്വം നൽകി.

7. രൂപതാ സമിതിയോഗം

മദ്യവിരുദ്ധ സമിതി ഓഫീസിൽ വച്ച് സെപ്റ്റംബർ 15-ന് നടത്തപ്പെട്ട യോഗത്തിൽ ഓരോ മേഖലയെയും വിലയിരുത്തി മേഖലാ പ്രസിഡന്റുമാർ സംസാരിച്ചു. രൂപതാ ഡയറക്ടർ റവ.ഫാ.ജേക്കബ് വെള്ളമരുതുങ്കൽ, സംസ്ഥാന സെക്രട്ടറി ശ്രീ പ്രസാദ് കുരുവിള, ശ്രീ ജോസ് ഫ്രാൻസിസ് തുടങ്ങിയവർ പ്രസംഗിച്ചു.

8. എക്സിക്യൂട്ടീവ് യോഗം

സെപ്റ്റംബർ 18-ന് K.C.B.C മദ്യവിരുദ്ധസമിതിയുടെ രൂപതാ എക്സിക്യൂട്ടീവ് സമ്മേളനം രൂപതാ ഡയറക്ടർ റവ.ഫാ. ജേക്കബ് വെള്ളമരുതുങ്കലിന്റെ അധ്യക്ഷതയിൽ മദ്യവിരുദ്ധ നയങ്ങൾക്കെതിരെ K.C.B.C മദ്യവിരുദ്ധ സമിതി പാലാ രൂപതാ പ്രവർത്തന സംഗമത്തിന്(19-9-2010) ഒരുക്കമായി വേണ്ട ക്രമീകരണങ്ങളെക്കുറിച്ച് യോഗം ചർച്ച ചെയ്തു; ജോലി വിഭജനം നടത്തി. ശ്രീ. പ്രസാദ് കുരുവിള പ്രവർത്തനങ്ങൾക്ക് വേണ്ട നിർദ്ദേശങ്ങൾ നൽകി.

9. മദ്യവിരുദ്ധ സന്ദേശം

രൂപതാ ഡയറക്ടർ റവ.ഫാ.ജേക്കബ് വെള്ളമരുതുങ്കൽ മദ്യവിരുദ്ധസന്ദേശം വി. കുർബാന മദ്ധ്യേ വിവിധ ഇടവകകളിൽ നൽകി വരുന്നു.

10. സെമിനാറുകൾ

പാലാച്ചിറ, രാമപുരം, വേദഗിരി, യൂണിറ്റുകളിൽ വച്ച് നടന്ന ഏകദിന സെമിനാറിനും യൂണിറ്റ് രൂപീകരണത്തിനും ഫാ. ജേക്കബ് വെള്ളമരുതുങ്കൽ, സംസ്ഥാന സെക്രട്ടറി ശ്രീ. പ്രസാദ് കുരുവിള, രൂപതാ സെക്രട്ടറി ശ്രീ. ജോസ് ഫ്രാൻസിസ് തുടങ്ങിയവർ നേതൃത്വം നൽകി.

11. സ്കൂൾ വിസിറ്റ്

വിവിധ സ്കൂളുകളിൽ നടത്തപ്പെടുന്ന സമ്മേളനങ്ങൾക്ക് ലഹരി വിരുദ്ധ സന്ദേശം നൽകാൻ K.C.B.C മദ്യവിരുദ്ധ സമിതിയിലെ റിസോഴ്സ് റ്റിം അംഗങ്ങൾ പോയ്കൊണ്ടിരിക്കുന്നു.

റവ. ഫാ.ജേക്കബ് വെള്ളമരുതുങ്കൽ ഡയറക്ടർ



സോഷ്യൽ വെൽഫെയർ സൊസൈറ്റി

1. പരിശോധനാ ലോഗ്

P.S.W.S ന്റെ ജന്മദിനാഘോഷങ്ങളുടെ ഭാഗമായി 46 സ്വയം സഹായ സംഘങ്ങൾക്ക് വരുമാന വർദ്ധക സംരംഭങ്ങൾ തുടങ്ങുന്നതിനായി 20,000 രൂപാ വരെ പരിശോധനാ ലോഗ് നൽകുന്നു. ഗ്രൂപ്പുകളുടെ പ്രവർത്തനങ്ങളെ ഗ്രേഡ് ചെയ്തശേഷമാണ് ലോഗ് നൽകുക. അപേക്ഷകൾ നൽകേണ്ട അവസാന തീയതി ഒക്ടോബർ 10.

2. ഓട്ടോ ഡ്രൈവിംഗ് പരിശീലനം

പാലാ സോഷ്യൽ വെൽഫെയർ സൊസൈറ്റി എസ്. എച്ച് ഗ്രൂപ്പുകളിലെ ദളിത് വനിതാ അംഗങ്ങൾക്കായി ഓട്ടോ ഡ്രൈവിംഗ് പരിശീലനം സംഘടിപ്പിക്കുന്നു. ടെസ്റ്റിനും ഇന്റർവ്യൂവിനും ശേഷം ആണ് പരിശീലനാർത്ഥികളെ തിരഞ്ഞെടുക്കുക.

3. പുതിയ S.H.G കൾ

ഉദയഗിരി, വാക്കാട്, നെല്ലിയാനി, കുന്നേന്നി, ഏന്തയാർ, വെള്ളികുളം, അടിവാരം എന്നീ ഇടവകകളിൽ പുതിയ S.H.G കൾ ആരംഭിച്ചു.

4. സ്നേഹ സന്ദേശയാത്രകൾ

സ്ത്രീ ശാക്തീകരണ പദ്ധതിയുടെ ഭാഗമായി P.S.W.S ന്റെ സ്വാശ്രയസംഘങ്ങളായ വനിതകൾക്ക് അഗതി മന്ദിരങ്ങൾ സന്ദർശിക്കുന്നതിന് P.S.W.S അവസരം ഒരുക്കുന്നു.

5. കോഴി വിതരണം നടത്തി

മുട്ടുചിറ, കടുത്തുരുത്തി, കോതനല്ലൂർ, കുളത്തൂർ, തുരുത്തിപ്പള്ളി, ഫാത്തിമാപുരം, മണ്ണാറപ്പാറ എന്നീ സ്ഥലങ്ങളിൽ കോഴി വിതരണ പരിപാടി സംഘടിപ്പിച്ചു.

6. പ്രിഡ്ജ്, വാഷിംഗ് മെഷീൻ ഇൻസ്റ്റാൾമെന്റ് പദ്ധതി

P.S.W.S ന്റെ ഇൻസ്റ്റാൾമെന്റ് പദ്ധതിപ്രകാരം പത്ത് മാസം കൊണ്ട് തീരുന്ന ഇൻസ്റ്റാൾമെന്റ് പദ്ധതിയിലൂടെ ഫ്രിഡ്ജ്, വാഷിംഗ് മെഷീൻ എന്നിവ വിതരണം ചെയ്തു. ആദ്യ തവണകൾ അടച്ചുകഴിയുമ്പോൾ സാധനം വിതരണം ചെയ്യുക എന്നത് ഈ പദ്ധതിയുടെ പ്രത്യേകതയാണ്.

7. ചുരിദാർ കട്ടിംഗ് പരിശീലനം

വനിതകൾക്കായുള്ള ചുരിദാർ കട്ടിംഗ് പരിശീലനം മുട്ടുചിറ സീയോൻ ഭവനിൽ സംഘടിപ്പിക്കുന്നു. താല്പര്യമുള്ളവർ P.S.W.S ഓഫീസിലോ മുട്ടുചിറ സീയോൻ ഭവനിലോ പേർ രജിസ്റ്റർ ചെയ്യുക.

8. സൂക്ഷ്മ നിക്ഷേപപദ്ധതി ആരംഭിച്ചു

സമ്പാദ്യശീലം വർദ്ധിപ്പിക്കുക എന്ന ഉദ്ദേശത്തോടെ P.S.W.S ന്റെ ആഭിമുഖ്യത്തിൽ തിരുമാറാടി, കോതനല്ലൂർ എന്നീ സ്ഥലങ്ങളിൽ സൂക്ഷ്മ നിക്ഷേപ പദ്ധതി ആരംഭിച്ചു.

9. P.S.W.S ന്റെ 46-ാം വാർഷിക സമ്മേളനം

P.S.W.S ന്റെ 46-ാമത് വാർഷിക സമ്മേളനം നവംബർ 12-ന് പാലാ ഊലം പഴയ പള്ളി പാരിഷ് ഹാളിൽ നടക്കും. പലിശരഹിത വായ്പാ വിതരണം സ്വയം തൊഴിൽ പരിശീലനം, ജനപ്രതിനിധികളെ ആദരിക്കൽ, പൊതു സമ്മേളനം എന്നിവ പരിപാടിയുടെ ഭാഗമായി നടക്കും.

10. ഏകദിന സ്വയം തൊഴിൽ പരിശീലനം

മുട്ടച്ചിറ റീജിയൺ സെന്ററിൽ വെച്ച് ഏകദിന സ്വയം തൊഴിൽ പരിശീലനം സംഘടിപ്പിച്ചു. ബാത്ത് സോപ്പ്, വാഷിംഗ് പൗഡർ, ലിക്വഡ് സോപ്പ്, ഫിനോയിൽ ലോഷൻ, ക്ലീനിംഗ് പൗഡർ തുടങ്ങി നിത്യോപയോഗ സാധനങ്ങളുടെ സ്വയം തൊഴിൽ പരിശീലനം സംഘടിപ്പിക്കുന്നു. താല്പര്യമുള്ളവർ P.S.W.S ഓഫീസിൽ പേര് രജിസ്റ്റർ ചെയ്യുക.

11. കമ്പ്യൂട്ടർ ക്ലാസ്സ്

മുട്ടച്ചിറ റീജിയണിന്റെ ആഭിമുഖ്യത്തിൽ സിയോൺ ട്രെയിനിംഗ് സെന്ററിൽ വെച്ച് ഹ്രസ്വകാല കമ്പ്യൂട്ടർ ക്ലാസ്സുകൾ ആരംഭിക്കുന്നു. പ്രായഭേദമന്യേ ഏവർക്കും പരിശീലനത്തിൽ പങ്കെടുക്കാവുന്നതാണ്.

12. വാർഷികം ആഘോഷിച്ചു

കളത്തൂർ, മേലുകാവുമറ്റം, മംഗളഗിരി എന്നീ സ്വാശ്രയസംഘങ്ങളുടെ വാർഷികം ആഘോഷിച്ചു.

13. നേതൃത്വ പരിശീലനം സംഘടിപ്പിച്ചു

ഭരണങ്ങാനം, മുട്ടച്ചിറ, കുറവിലങ്ങാട്, പുത്തൂർ എന്നീ സോണുകളുടെ വാർഷികവും നേതൃത്വപരിശീലനവും സംയുക്തമായി നടത്തി. ഫാ.തോമസ് വാലുമ്മേൽ പരിപാടി ഉദ്ഘാടനം ചെയ്തു. ഡാന്റീസ് കൂനാനിക്കൽ, അനിൽകുമാർ എന്നിവർ പരിശീലനത്തിന് നേതൃത്വം നൽകി.

14. സ്വാശ്രയസംഘം ഉദ്ഘാടനം ചെയ്തു.

മൂന്നാനി ഇടവകയിൽ പുതിയതായി സ്വാശ്രയസംഘം രൂപീകരിച്ചു. സംഘം ഡയറക്ടർ ഫാ. തോമസ് പനയ്ക്കക്കുഴിയുടെ അധ്യക്ഷതയിൽ കൂടിയ സമ്മേളനത്തിൽ ഫാ. തോമസ് വാലുമ്മേൽ ഉദ്ഘാടനം നിർവ്വഹിച്ചു.

ഫാ. തോമസ് വാലുമ്മേൽ (ഡയറക്ടർ)



എ.കെ.സി.സി.

1. യൂണിറ്റ് രജിസ്ട്രേഷൻ

എ.കെ.സി.സി. തിരഞ്ഞെടുപ്പിനോട് അനുബന്ധിച്ച് യൂണിറ്റുകൾ രൂപതാകേന്ദ്രത്തിൽ രജിസ്ട്രേഷൻ നടത്തേണ്ട സമയമായി. ഒക്ടോബർ 31-നുള്ളിൽ രജിസ്ട്രേഷൻ ചെയ്യാത്ത യൂണിറ്റുകൾക്ക് ഇലക്ഷനിൽ പങ്കെടുക്കാൻ സാധിക്കില്ല. യൂണിറ്റ് രജിസ്ട്രേഷനുമായി കാലാവധി പൂർത്തിയായ യൂണിറ്റുകളിൽ പുതിയ ഭാരവാഹികളെ തിരഞ്ഞെടുക്കേണ്ടതുമാണ്. ഭാരവാഹികളുടെയും അംഗങ്ങളുടെയും ലിസ്റ്റ് രൂപതാകേന്ദ്രത്തിൽ എത്തിക്കുന്നതിന് ഏവരും ശ്രദ്ധിക്കുമല്ലോ.

2. യൂണിറ്റ് രൂപീകരണ സെമിനാർ

ശാന്തിപുരം ഇടവകയിൽ യൂണിറ്റ് രൂപീകരണസെമിനാർ നടന്നു. ഡയറക്ടർ റവ. ഡോ. ജോർജ് വർഗ്ഗീസ് ഞാറക്കുന്നേൽ ദിവ്യബലിയർപ്പിച്ച് സന്ദേശം നൽകി. ഫാ. ജോസഫ് കുമ്മിണിയീൽ, സാജു അലക്സ് എന്നിവർ സംസാരിച്ചു.

3. പിറവത്ത് സെമിനാർ

എ.കെ.സി.സി. യൂണിറ്റിന്റെ ആഭിമുഖ്യത്തിൽ സെമിനാർ നടന്നു. റവ. ഡോ. ജോർജ് വർഗ്ഗീസ് ഞാറക്കുന്നേൽ ക്ലാസ് നയിച്ചു. സംസ്ഥാനസെക്രട്ടറി ടോമി തുരുത്തിക്കര, റവ. ഫാ. തോമസ് പുരയിടം, ബേബി ആലുങ്കൽ എന്നിവർ സംസാരിച്ചു.

4. രൂപതാനേതൃസംഗമം

എ.കെ.സി.സി. രൂപതാഭാരവാഹികളുടെയും മേഖലാഭാരവാഹികളുടെയും സംയുക്തയോഗം സെപ്റ്റംബർ 13-ന് മുണ്ടാങ്കൽ പാരിഷ് ഹാളിൽ നടന്നു. സംഘടനാ തെരഞ്ഞെടുപ്പുമായി ബന്ധപ്പെട്ട ഒരുകണങ്ങൾ യോഗം ചർച്ച ചെയ്തു.

5. അന്ത്യോളത്ത് സംവാദം

'സഭയും സാമൂഹികപ്രവർത്തനങ്ങളും' 'ഇടയലേഖനങ്ങളുടെ കാലികപ്രസക്തി' 'യുവജനങ്ങളും സഭാഭരണവിതരവും' എന്നീ വിഷയങ്ങളിൽ അന്ത്യോളം യൂണിറ്റിന്റെ ആഭിമുഖ്യത്തിൽ യഥാക്രമം ജൂലൈ 10, ആഗസ്റ്റ് 14, സെപ്റ്റംബർ 13 എന്നീ തീയതികളിൽ സംവാദം നടത്തി. റവ. ഫാ. ജോസഫ് മലയിൽ അധ്യക്ഷത വഹിച്ചു.

6. ശാന്തിപുരത്ത് സെമിനാർ

എ.കെ.സി.സി. യൂണിറ്റിന്റെ ഔദ്യോഗിക ഉദ്ഘാടനവും സെമിനാറും സെപ്റ്റംബർ 13-ന് നടന്നു. ടോമി തുരുത്തിക്കര ക്ലാസ് നയിച്ചു. റവ. ഫാ. ജോസഫ് കുമ്മിണിയീൽ, ബേബി ആലുങ്കൽ എന്നിവർ സംസാരിച്ചു.

സാജു അലക്സ്, ജന. സെക്രട്ടറി



അഡാർട്ട്

1. ബോധവൽകരണ ക്ലാസ്സുകൾ

ലിറ്റിൽ ഫ്ലൂവർ എച്ച്.എസ്; കാഞ്ഞിരമറ്റം (സെപ്റ്റം-3), പാസ്റ്ററൽ ഇൻസ്റ്റിറ്റ്യൂട്ട്, അരുണാപുരം (സെപ്റ്റം-8), മാത്യുവേർ ഭരണങ്ങാനം (സെപ്റ്റം-12), സെന്റ് മേരീസ് ബി.എച്ച്.എസ്. ഭരണങ്ങാനം (സെപ്റ്റം-18), പുളിയമ്പല കട്ടപ്പന (സെപ്റ്റം-25-26).

2. വിജയദശമി ക്യാമ്പ് - 1

അഡാർട്ടിന്റെ ആഭിമുഖ്യത്തിൽ 10-ാം ക്ലാസ്സിലെ കുട്ടികൾക്കായി നടത്തുന്ന 2010-ലെ വിജയദശമി ക്യാമ്പ്-1 ന്റെ ഉദ്ഘാടനം സെപ്റ്റംബർ 10-ാം തീയതി രാവിലെ 10 മണിക്ക് പാലാ രൂപതാ സ്കൂൾ കോർപറേറ്റ് സെക്രട്ടറി റവ. ഫാ. ജോസ് ഈന്തനാൽ നിർവ്വഹിച്ചു. ഫാ. ജേക്കബ് വെള്ളമരുതുങ്കൽ സ്വാഗതം ആശംസിച്ചു. രണ്ടു ദിവസത്തേക്ക് നടത്തപ്പെട്ട ക്യാമ്പിന് അഡാർട്ട് ടീം നേതൃത്വം വഹിച്ചു. 55 കുട്ടികൾ പങ്കെടുത്തു.

3. പഠനസന്ദർശനം

സെപ്റ്റംബർ 14, 17 തീയതികളിൽ രാമപുരം മാർ ആഗസ്തിനോസ് കോളേജ്, ചേർപ്പുകൽ ബിഷപ്പ് വയലിൽ മെമ്മോറിയൽ ഹോളികോസ് കോളേജ് എന്നിവിടങ്ങളിൽ നിന്നും എം.എസ്.ഡബ്ല്യു. വിദ്യാർത്ഥികൾ അഡാർട്ടിൽ പഠനസന്ദർശനം നടത്തുകയുണ്ടായി. അഡാർട്ട് ടീം കുട്ടികൾക്ക് പ്രവർത്തനങ്ങൾ വിശദീകരിച്ചുകൊടുക്കുകയും ക്ലാസ്സെടുക്കുകയും ചെയ്തു. മദ്യത്തിന് അടിമകളായവരുമായി കുട്ടികൾ മുഖാമുഖം പരിപാടിയും നടത്തി. 35 എം.എസ്.ഡബ്ല്യു വിദ്യാർത്ഥികൾ പങ്കെടുത്തു.

4. വിജയ്ദർശൻക്യാമ്പ്-2

വിജയ്ദർശൻ ക്യാമ്പ്-2 ന്റെ ഉദ്ഘാടനം സെപ്റ്റംബർ 17-ാം തീയതി രാവിലെ 10-ന് പ്രൊഫ. കെ.പി. ജോസഫ് നിർവ്വഹിച്ചു. ഫാ. ജേക്കബ് വെള്ളമരുതുകൽ സ്വാഗതം ആശംസിച്ചു. സെപ്റ്റംബർ 17-18 തീയതികളിൽ നടത്തിയ ക്യാമ്പിൽ 60 കുട്ടികൾ പങ്കെടുത്തു. അഡാർട്ട് ടീം ക്യാമ്പിനും ക്ലാസ്സുകൾക്കും നേതൃത്വം വഹിച്ചു.

5. അഡാർട്ട് 26-ാം വാർഷികം

1984 ൽ ആരംഭിച്ച അഡാർട്ടിന്റെ 26-ാം വാർഷികം സെപ്റ്റംബർ 21-ാം തീയതി നടത്തി. രാവിലെ 10 മണിക്ക് ഈശ്വരപ്രാർത്ഥനയോടെ ആരംഭിച്ച പൊതുയോഗം അഡാർട്ട് ചെയർമാനും രൂപതാ വികാരിജനറാളുമായ മോൺ. ഫിലിപ്പ് ഞരളക്കാട്ട് ഉദ്ഘാടനം ചെയ്തു. അഡാർട്ട് ഡയറക്ടർ ഫാ. ജേക്കബ് വെള്ളമരുതുകൽ അദ്ധ്യക്ഷനായിരുന്നു. മോൻസ് ജോസഫ് എം.എൽ.എ. മുഖ്യപ്രഭാഷണം നടത്തി. എ.എ; അൽ-അനോൺ, അൽ-അറ്റീൻ അംഗങ്ങളുടെ വിവിധ കലാപരിപാടികളും നടത്തി. 12.30 ന് നടന്ന സ്നേഹവിരുന്നോടെ വാർഷികഘോഷപരിപാടികൾ സമാപിച്ചു. അഡാർട്ട് ടീം അംഗങ്ങളും എ.എ, 'അൽ-അനോൺ' അൽ-അറ്റീൻ അംഗങ്ങളും വിവിധ പരിപാടികൾക്ക് നേതൃത്വം വഹിച്ചു.

ഫാ. ജേക്കബ് വെള്ളമരുതുകൽ (ഡയറക്ടർ)

സാന്നദ്ധ്യ ഇൻസ്റ്റിറ്റ്യൂട്ട് ഓഫ് കൗൺസലിംഗ് & ഗൈഡൻസ്

1. ഈ മാസം മുൻകൂട്ടി ബുക്കു ചെയ്ത 118 പേർക്ക് വ്യക്തിപരമായ കൗൺസലിംഗും 9 പേർക്ക് ഫാമിലി കൗൺസലിംഗും നടത്തി.
2. പാലാ രൂപത കോർപ്പറേറ്റ് എഡ്യൂക്കേഷണൽ ഏജൻസിയുടെ കീഴിലുള്ള സ്കൂളുകളിൽ കൗൺസലിംഗ് നടത്തുന്നവർക്ക് "കൗമാരപ്രായക്കാരുടെ മാനസികാവശ്യങ്ങൾ" എന്ന വിഷയത്തെപ്പറ്റി സെപ്റ്റംബർ 18-ാം തീയതി ഫാ. കുര്യൻ ആനിത്താനം ക്ലാസ്സെടുക്കുകയും ചർച്ചകൾക്ക് നേതൃത്വം നൽകുകയും ചെയ്തു.
3. സെപ്റ്റംബർ 10-ാം തീയതി പാലാ കത്തീഡ്രലിൽ വച്ച് നടത്തപ്പെട്ട പ്രാർത്ഥനാകൂട്ടായ്മയിലും, സെപ്റ്റംബർ 30-ാം തീയതി മംഗളഗിരി പള്ളിയിൽ നടത്തപ്പെട്ട ഫോളോ അപ്പ് ധ്യാനത്തിനും ഫാ. കുര്യൻ ആനിത്താനം നേതൃത്വം നൽകി.

ഫാ. മാത്യു പന്തലാറിക്കൽ(ഡയറക്ടർ)

ഫാ. കുര്യൻ ആനിത്താനം(അസി. ഡയറക്ടർ)



പാലാ കമ്മ്യൂണിക്കേഷൻസ്

1. അഖില കേരള പ്രൊഫഷണൽ നാടകമേള

നിധിശിൽ മാണിക്കത്തനാർ സ്മാരക മാധ്യമപ്രഭാഷണങ്ങൾ

പാലാ കമ്മ്യൂണിക്കേഷൻസിന്റെ ആഭിമുഖ്യത്തിൽ 2010 ഓഗസ്റ്റ് 26 മുതൽ സെപ്റ്റംബർ 5 വരെ തീയതികളിൽ പാലാ സെന്റ് തോമസ് H.S.S ഓഡിറ്റോറിയത്തിൽ വച്ച് അഖിലകേരള പ്രൊഫഷണൽ നാടകമേളകളും നിധിശിൽ മാണിക്കത്തനാർ സ്മാരക മാധ്യമപ്രഭാഷണങ്ങളും നടന്നു. ഓഗസ്റ്റ് 26-ാം തീയതി വൈകിട്ട് 6.30-ന് വികാരി ജനറൽ മോൺ. ജോർജ് ചുരക്കാട്ടിന്റെ അദ്ധ്യക്ഷതയിൽ കൂടിയ യോഗത്തിൽ വച്ച് പ്രശസ്ത നാടകകൃത്ത് ശ്രീ. സി.എൽ.ജോസ് നാടകങ്ങളും പ്രസംഗ പരമ്പരകളും ഉദ്ഘാടനം ചെയ്തു. ഈ ദിവസങ്ങളിൽ അവതരിപ്പിച്ച നാടകങ്ങളും പ്രഭാഷണങ്ങൾ നടത്തിയവരുടെയും പേരുകൾ ചുവടെ ചേർക്കുന്നു.

തീയതി	പ്രഭാഷകർ	നാടകം
AUG		
26	സി.എൽ.ജോസ്	മോസസ്സ് (പാലാ കമ്മ്യൂണിക്കേഷൻ) അമ്മ വാത്സല്യം (ഓച്ചിറ നാടകരംഗം)
27	ഡോ.സി.പി.രാജശേഖരൻ (ഇലക്ട്രോണിക് മാധ്യമങ്ങളും സംസ്കാരവും)	നീലപ്പൊൻമാൻ (T.V.M. സംസ്കൃതി)
28	റവ.ഡോ.കുര്യക്കോസ് മുണ്ടാടൻ (സഭയും മാധ്യമങ്ങളും)	ദി. സുപ്പർമാർക്കറ്റ് (T.V.M. സൗപർണ്ണിക)
29	റവ. ഫാ.മാത്യു ചന്ദ്രൻകുന്നേൽ (മാധ്യമ സാക്ഷരത)	ഭൂമിയിലെ നക്ഷത്രങ്ങൾ (കാഞ്ഞിരപ്പള്ളി അമ്മ)
30	കഥാപ്രസംഗം ചക്രവാളങ്ങൾ സാക്ഷി	അമൃതസാഗരം (ഗുരുവായൂർ ബന്ധുര)
31	അഡ്വ. എ.ജയശങ്കർ (തീവ്രവാദവും മാധ്യമനിലപാടുകളും)	'വചനവിസ്മയം' മാജിക്ഷോ (പാലാ കമ്മ്യൂണിക്കേഷൻസ്)
SEP ₁	നാടകം-ശലഭകാഴ്ചകൾ (പാലാ കമ്മ്യൂണിക്കേഷൻസ്)	സ്നേഹിച്ചു തീരാത്തവർ (T.V.M. മത)
2	ഡോ.കുര്യാസ് കുന്ദലക്കുഴി (മാധ്യമങ്ങളും ജനാധിപത്യവും)	അതിജീവനക്കാറ്റ് (കൊച്ചിൻ സംഗമിത്ര)
3	ശ്രീ.കെ.എം.റോയ് (മാധ്യമപ്രവർത്തനത്തിലെ ശരിതെറ്റുകൾ)	മധുരം ഈ ജീവിതം (പാലാ കമ്മ്യൂണിക്കേഷൻസ്)
4	ശ്രീ.ഭഗത് ചന്ദ്രശേഖർ (മീഡിയാ ആക്ടിവിസം)	

എല്ലാ മാധ്യമങ്ങളിലും നാടകകലാകാരന്മാരെ പരിചയപ്പെടുത്തുകയും ആദരിക്കുകയും ചെയ്തു. ധാരാളമാളുകൾ പ്രഭാഷണങ്ങൾ കേൾക്കുകയും നാടകങ്ങൾ ആസ്വദിക്കുകയും ചെയ്തു.

2. മാധ്യമ അവർദ്ധകൾ വിതരണം ചെയ്യൽ.

പാലാ കമ്മ്യൂണിക്കേഷൻസ് ഏർപ്പെടുത്തിയ നിധിയിൽ മാണിക്കത്തനാർ സ്മാരക മാധ്യമ അവർദ്ധകൾ മനോരമ വിഷൻ സ്റ്റുഡിയോസ് ഡയറക്ടർ ശ്രീ.ജോണി ലൂക്കോസിനും(10001 രൂപ, പ്രശസ്തിപത്രം, ഫലകം) ഗുരുപൂജാ പുരസ്കാരം പുത്തൻ നവധാര ഡയറക്ടർ റവ. ഫാ. ഈപ്പൻ ഏർത്തയിലിനും (5001 രൂപ, പ്രശസ്തിപത്രം, ഫലകം) യുവപ്രതിഭാ അവർദ്ധകൾ പ്രശസ്ത ഗാനരചയിതാവ് ശ്രീ.ബേബി ജോൺ കലയന്താനിക്കും(5001 രൂപ, പ്രശസ്തിപത്രം, ഫലകം) 2010 സെപ്റ്റംബർ 5-ാം തീയതി പ്രവാശ ഗംഭീരമായ ചടങ്ങിൽ വെച്ച് പാലാ രൂപതാമധ്യകൻ മാർ ജോസഫ് കല്ലറങ്ങാട്ട് വിതരണം ചെയ്തു. പ്രസ്തുത ചടങ്ങിൽ ഡോ.കുര്യാസ് കുന്ദളക്കുഴി മുഖ്യ പ്രഭാഷണം നടത്തി. റവ.ഫാ.മാത്യു ചന്ദ്രൻകുന്നേൽ, ഡോ.ബാബു സെബാസ്റ്റ്യൻ, പ്രൊഫ. ജോർജ്ജ് ജോൺ നിയീരി, റവ.ഫാ.ജയിംസ് വെണ്ണായിപ്പിള്ളിൽ എന്നിവർ പ്രസംഗിച്ചു. റവ.ഫാ.മാത്യു ചന്ദ്രൻകുന്നേൽ, ഡോ.കുര്യാസ് കുന്ദളക്കുഴി, ഡോ.ബാബു സെബാസ്റ്റ്യൻ എന്നിവരുടെ സമിതിയാണ് പുരസ്കാര ജേതാക്കളെ തിരഞ്ഞെടുത്തത്. അവർദ്ധകൾ വിതരണത്തിനുശേഷം പാലാ കമ്മ്യൂണിക്കേഷൻസിന്റെ ഗാനമേളയും നടന്നു.

2010 ഓഗസ്റ്റ് 26 മുതൽ സെപ്റ്റംബർ 5 വരെ നടന്ന അഖില കേരള പ്രൊഫഷണൽ നാടകമേളയുടെ തുടർച്ചയെന്നോണം എല്ലാ മാസവും രണ്ടാം ശനിയാഴ്ച വൈകുന്നേരം പ്രമുഖരുടെ പ്രഭാഷണം അല്ലെങ്കിൽ ആനുകാലികവിഷയങ്ങളിൽ സംവാദം, തുടർന്ന് നാടകം അല്ലെങ്കിൽ 2 മണിക്കൂർ നീളുന്ന ഒരു പ്രോഗ്രാം എന്നിവ ഉൾപ്പെടുത്തി സ്ഥിരമായ ഒരു വേദി - വേദിക - രൂപപ്പെടുത്താൻ ആഗ്രഹിക്കുന്നു. 'വേദിക' (Vedika) എന്നാൽ Venue for Entertainment, Delight, Inspiration, Knowledge and Aesthetics. പാലായുടെ സർഗ്ഗശേഷി ഉണർത്താനും വളർത്താനും ഒരു വേദി.

എല്ലാ വർഷവും സെപ്റ്റംബറിൽ നടക്കുന്ന നാടകമേളയിലേതുൾപ്പെടെ 24-ഓളം കലാപരിപാടികൾ ആസ്വദിക്കാനും അത്രയും പ്രഭാഷണങ്ങൾ കേൾക്കാനും വേദിക അവസരമൊരുക്കുന്നു.

അംഗത്വം - വാർഷിക ഫീസ് Rs. 600 (ഒരാൾക്ക്),
Rs. 1000 (രണ്ടുപേർക്ക്), Rs. 1800 (4 പേർ - ഫാമിലി പാസ്സ്)
വേദികയുടെ ഉദ്ദേശ്യവും ആദ്യ പ്രോഗ്രാമും പ്രഭാഷണവും 2010 നവംബർ 13-ാം തീയതി വൈകുന്നേരം 6 മണിക്ക് പാലാ St.Thomas H.S.S ഓഡിറ്റോറിയത്തിൽ വെച്ച് നടക്കുന്നു. ഈ പ്രോഗ്രാമിലേക്കും വേദികയുടെ ഉദ്ദേശ്യത്തിലേക്കും ഹൃദയമായി ക്ഷണിക്കുന്നു. വേദികയിൽ ചേരാൻ നിങ്ങൾ ആഗ്രഹിക്കുന്നുവെങ്കിൽ 2010 ഒക്ടോബർ 15 നുമുമ്പായി പാലാ കമ്മ്യൂണിക്കേഷൻസ് ഓഫീസിലോ സ്ഥലത്തെ ബഹു.ഇടവക വികാരിയച്ചൻമാരുടെ പക്കലോ രജിസ്ട്രേഷൻ ഫോം പൂരിപ്പിച്ച് അംഗത്വമെടുക്കാൻ ശ്രമിക്കുമല്ലോ.

ഫാ. ജയിംസ് വെണ്ണായിപ്പിള്ളിൽ (ഡയറക്ടർ)

RECEIVED HEAVENLY REWARD



ആദരാഞ്ജലികൾ

ഫാ. ജയിംസ് ചാവേലിൽ, ചേർപ്പുകൾ

ജയിംസച്ചൻ ചേർപ്പുകൾ, ചാവേലിൽ കുടുംബത്തിൽ മത്തായി മറിയം ദമ്പതികളുടെ മകനായി 1928 ഡിസംബർ 4-ന് ജനിച്ചു. അഞ്ചുസഹോദരന്മാരും(ഒരു സഹോദരൻ, ഫാ. അലക്സാണ്ടർ 1976 ൽ നിര്യാതനായി)ഒരു സഹോദരിയുമുണ്ടായിരുന്നു. ചാവേലിലച്ചന്റെ മാമ്മോദീസാ 1928 ഡിസംബർ 11-ന് ആയിരുന്നു. 1937 ഒക്ടോബർ 5-ന് സൈമറിയലേപനം സ്വീകരിച്ച ചാവേലിലച്ചൻ ചേർപ്പുകൾ മാർ സ്റ്റീവാ എൽ.പി.സ്കൂൾ, സെന്റ് ആന്റ്ണീസ് യു.പി.സ്കൂൾ മുത്തോലി, സെന്റ്. മേരീസ് എച്ച്.എസ്.എസ്. കിടങ്ങൂർ എന്നിവിടങ്ങളിൽ പ്രാഥമിക വിദ്യാഭ്യാസം നിർവ്വഹിച്ചു. D.O.Sc. Degree യ്ക്കുശേഷം Changanassery St. Thomas Minor Seminary, Alwaye St Joseph's Pontifical Seminary എന്നിവിടങ്ങളിൽ സെമിനാരി പരിശീലനം പൂർത്തിയാക്കി. 1955 മാർച്ച് 15-ന് അഭി. മാർ സെബാസ്റ്റ്യൻ വയലിൽ പിതാവിൽ നിന്നും ആലുവാ സെമിനാരിയിൽ വെച്ച് തിരുപട്ടം സ്വീകരിച്ചു.

കൊഴുവനാൽ പള്ളിയിൽ അസ്മത്തെയായിട്ടായിരുന്നു അച്ചന്റെ ആദ്യ നിയമനം(1955). 6 മാസത്തിനുശേഷം ഉപരിപഠനാർത്ഥം Oriental Institute Rome ൽ ചേർന്നു. പിന്നീട് 1959 മുതൽ 1980 വരെ ആലുവാ സെമിനാരിയിൽ പ്രൊഫസറായിരുന്നു. ഇതിനിടെ 1961 മുതൽ 1978 വരെ The Convenor of the Central Liturgical Committee ആയി സ്മത്യർഹമായ സേവനം അനുഷ്ഠിച്ചു. പിന്നീട് 1980 - ൽ ഇലഞ്ഞി വികാരിയായി. പിന്നീട് ഭരണങ്ങാനം, കാഞ്ഞിരത്താനം(1992-1997) തുട

സാമ്പ്രദായികപ്രകാരമുള്ള നയിച്ചാലും

ങ്ങിയ പള്ളികളിൽ വികാരിയായിരുന്നു. ഒപ്പം Examine the Ac/ of Social Action & Khadi ആയി 5-5-1986 മുതൽ 22-5-1987 വരെ സേവനമനുഷ്ഠിക്കുവാനും അച്ചന്റേ കഴിഞ്ഞു. 1997 മുതൽ 2010 ഫെബ്രുവരി വരെ പാലാമരിയൻ മെഡിക്കൽ സെന്ററിൽ ചാപ്പായിനായിരുന്നു. 06-02-2010 ന് അച്ചൻ റിട്ടയറായി പാലാ മാർ അപ്രെം പ്രിസ്റ്റ് ഹോമിലെത്തി. 11.09.2010 ന് മരണമടഞ്ഞ അച്ചന്റെ മൃതസംസ്കാര ശുശ്രൂഷകൾ ചേർപ്പുകൾ ഫോറോനാപള്ളിയിൽ വച്ച് സെപ്റ്റംബർ 13 നായിരുന്നു. മാർ ജോസഫ് കല്ലറങ്ങാട്ട് പിതാവിന്റെ മുഖ്യകാർമ്മികത്വത്തിലുള്ള വി. കുർബ്ബാനയെത്തുടർന്ന് മാർ ജോസഫ് പള്ളിക്കൊപ്പറമ്പിൽ, മാർ ജോർജ്ജ് ആലഞ്ചേരി തുടങ്ങിയ പിതാക്കന്മാരുടെയും സഹകാർമ്മികത്വത്തിൽ പള്ളിസെമിത്തേരിയിൽ മൃതദേഹം സംസ്കരിച്ചു. അച്ചന്റെ വ്യക്തിത്വം ഏറെ ശ്രദ്ധിക്കപ്പെട്ട ഒന്നായിരുന്നു. സുറിയാനി കുർബ്ബാന അർപ്പിക്കുന്നതിൽ നിപുണനായിരുന്ന അച്ചന് വലിയൊരു പുരോഹിത ശിഷ്യഗണമുണ്ട്; നിരവധി പിതാക്കന്മാരും ഇതിലുൾപ്പെടും. അച്ചന്റെ ആത്മശാന്തിക്കായി നമുക്കു പ്രാർത്ഥിക്കാം.

സി. തോമസിന (സി.എം.സി.)

രാമപുരം ഫൊറോനാപ്പള്ളി ഇടവക കാര്യപ്പറ്റം കുടുംബത്തിൽ തൊമ്മൻ, ത്രേസയാ ദമ്പതികളുടെ സീമന്തപുത്രിയായി 1923 ഫെബ്രുവരി 8-ന് തോമസിനാമ്മ ജനിച്ചു. മാമോദീസായിൽ മറിയം എന്ന പേര് നൽകപ്പെട്ടു. വിദ്യാഭ്യാസാനന്തരം 1944 സെപ്റ്റംബർ 8-ന് രാമപുരം കർമ്മലമഠത്തിൽ അർത്ഥിനിയായി ചേർന്ന് തോമസിന എന്ന പേര് സ്വീകരിച്ചു. 1946-ൽ ആദ്യവ്രതവും 1949-ൽ നിത്യവ്രതവും അനുഷ്ഠിച്ചു. രാമപുരം, മുത്തോലി, കാളികാവ്, എന്നീ മഠങ്ങളിൽ അമ്മ തന്റെ സേവനം കാഴ്ചവെച്ചു. നല്ലൊരു അധ്യാപികയായിരുന്ന തോമസിനാമ്മ സ്ത്രീകളുടെയും കുട്ടികളുടെയും ഉന്നമനത്തിനായി അക്ഷീണം പരിശ്രമിച്ചു. രാമപുരം വെൽഫെയർ കോളേജും വാഴ്. കുഞ്ഞച്ചന്റെ നാമകരണനടപടി തുടങ്ങിയതു മുതൽ 1988 വരെ കുഞ്ഞച്ചന്റെ ഓഫീസും അമ്മയുടെ പ്രേഷിതരംഗങ്ങളായിരുന്നു. ഇടവകയിലെ എല്ലാ പ്രവർത്തനങ്ങളിലും സജീവസാന്നിദ്ധ്യമായിരുന്ന തോമസിനാമ്മ ജന്മം കൊണ്ടും കർമ്മം കൊണ്ടും രാമപുരത്തിന്റെ മനസ്സിൽ സ്ഥാനം പിടിച്ചിരിക്കുന്നു. പരസ്പരം, നിശ്ചിതമായ സഹനം, ദൈവശ്രദ്ധയും, അധികാരവിധേയത്വം, അർപ്പണമനോഭാവം, കൃത്യനിഷ്ഠ, സൗമ്യത എന്നീ സുകൃതങ്ങൾ തോമസിനാമ്മയിൽ വിളങ്ങി ശോഭിച്ചിരുന്നു. 1996 ൽ വ്രതാർപ്പണത്തിന്റെ സുവർണ്ണജൂബിലി ആഘോഷിക്കുവാനുള്ള ഭാഗ്യവും അമ്മയ്ക്ക് ലഭിച്ചു. 6.9.2010 തിങ്കളാഴ്ച രാവിലെ 6.45-ന് സിസ്റ്റേഴ്സിന്റെ പ്രാർത്ഥനാമദ്ധ്യേ അമ്മയുടെ പാവനാത്മാവ് 87-ാ മത്തെ വയസ്സിൽ മഹത്വത്തിന്റെ ലോകത്തിലേക്ക് പറന്നുയർന്നു. 7-ാം തീയതി രാവിലെ 10 മണിക്ക് റവ. ഫാ.ജോസഫ് കാര്യപ്പറ്റത്തിന്റെ മുഖ്യകാർമ്മികത്വത്തിൽ മഠം ചാപ്പലിൽ അർപ്പിച്ചു വി. കുർബ്ബാനയെത്തുടർന്ന് പാലാ രൂപതാ വികാരി ജനറാൾ മോൺ. ഈനാസ് ഒറ്റത്തെങ്ങുകലിന്റെ പ്രധാന കാർമ്മികത്വത്തിൽ മൃതദേഹം രാമപുരം ഫൊറോനാപ്പള്ളി സിമിത്തേരിയിൽ സംസ്കരിച്ചു.

PRAYER DAY (REF.VOL.XXXVNO.1)
(2010 Octo. 9 - 2010 Nov. 8)

Very Rev. Fathers, Rev. Fathers	
1. Kuttianickal Mathew	Oct 9
2. Kuttianikal Joseph	10
3. Kuttianickal Martin	11
4. Kuttianikal Sebastian	12
5. Kuzhikandathil George	13
6. Kuzhinjalil Joseph	14
7. Kuzhinjalil Mathew	15
8. Madappallymattam Joseph	16
9. Madappallil Thomas	17
10. Madathikunnel Joseph	18
11. Madathikunnel Mathew	19
12. Madathikunnel Paul	20
13. Madathiparampil Joseph	21
14. Madathiparampil Thomas	22
15. Madukavil George	23
16. Madhurapuzha Zacharias	24
17. Malamackal Scaria	25
18. Malayil Joseph	26
19. Malayilputhenpura Thomas	27
20. Maleparambil Joseph	28
21. Maleparambil Mathew	29
22. Maliekal John	30
23. Mampallikunnel Sebastian	31
24. Mandapathil George	Nov 1
25. Mangalath James	2
26. Manianchira Thomas	3
27. Manianchira Joseph	4
28. Maniangatt George	5
29. Maniangatt Joseph	6
30. Maniangatt Thomas	7
31. Maniangatt Zacharias	8

പ്രാർത്ഥനാ ദിവസം

പിതാവിന്റെ ഡയറിയിൽ നിന്ന്



Sept.

1. കുന്നോത്ത്, സെമിനാരി കമ്മീഷൻ മീറ്റിംഗിൽ സംബന്ധിച്ചു.
2. 4 pm പാലക്കാട്ടുമല ഇടവകയിൽ ബഹു. ഫിലിപ്പ് കുളങ്ങരയച്ചന്റെ മാതാവിന്റെ മൃതസംസ്കാര ശുശ്രൂഷകൾക്ക് മുഖ്യകാർമ്മികത്വം വഹിച്ചു.
3. 11 am മാവടി ഇടവകയിൽ വട്ടോത്ത് ജോസഫിന്റെ മൃതസംസ്കാര ശുശ്രൂഷകൾക്ക് മുഖ്യകാർമ്മികത്വം വഹിച്ചു.
12.15 ന് ചുണ്ടച്ചേരി എഞ്ചിനീയറിംഗ് കോളേജിൽ വി. കുർബാന നയർപ്പിച്ച് സന്ദേശം നൽകി.
3 pm പാലാ സെന്റ് തോമസ് ഹയർസെക്കന്ററി സ്കൂൾ ഓഡിറ്റോറിയത്തിൽ വച്ച് അക്കാഡമിക് കൗൺസിൽ മീറ്റിംഗിൽ സംബന്ധിക്കുകയും അവാർഡുകളും സർട്ടിഫിക്കറ്റുകളും വിതരണം ചെയ്യുകയും ചെയ്തു.
6 pm ബിഷപ്പ്സ് ഹൗസിൽ വെച്ചുനടന്ന മാസധ്യാനത്തിൽ സംബന്ധിച്ചു.
4. 11.30 am അരുവിത്തുറ സെന്റ് ജോർജ്ജ് കോളേജിൽ ധ്യാനത്തിനോടനുബന്ധിച്ച് വി. കുർബാനയർപ്പിച്ച് സന്ദേശം നൽകി.

- 3 pm പാസ്റ്ററൽ ഇൻസ്റ്റിറ്റ്യൂട്ടിൽ വച്ച് അൽമായ തിയോളജി കോഴ്സിന്റെ സർട്ടിഫിക്കറ്റുകൾ വിതരണം ചെയ്തു.
- 4.15 pm പാലാ സെന്റ് തോമസ് ഹയർസെക്കന്ററി സ്കൂളിൽ വച്ച് മദർതെരേസ ജൻമശതാബ്ദിയോടനുബന്ധിച്ചുനടന്ന ഓർഫനേജ് മീറ്റിംഗിൽ സംബന്ധിച്ച് സന്ദേശം നൽകി.
4-5 തീയതികളിൽ മാവടി ഇടവകയിൽ ഇടയനടുത്ത സന്ദർശനം നടത്തി.
5. 4.30 pm അയ്യമ്പാറ ഇടവകയിൽ പുതുതായി നിർമ്മിച്ച കൊടിമരത്തിന്റെ വെഞ്ചരിപ്പുകർമ്മം നിർവഹിക്കുകയും സന്ദേശം നൽകുകയും ചെയ്തു.
6.30 pm സെന്റ് തോമസ് ഹയർസെക്കന്ററി സ്കൂൾ ഓഡിറ്റോറിയത്തിൽ വച്ച് പാലാ കമ്മ്യൂണിക്കേഷൻസിന്റെ അവാർഡ്ദാന സമ്മേളനത്തിൽ പങ്കെടുത്തു.
6. 11 am കത്തീഡ്രൽ ഇടവകയിൽ ഒരു വിവാഹം ആശീർവദിച്ചു.
6 pm രാമപുരത്ത് CMC കോൺവെന്റിൽ സി.തോമസിനായുടെ മൃതദേഹത്തിങ്കൽ ഒപ്പിസ് ചൊല്ലി പ്രാർത്ഥിച്ചു.
7. സന്ദർശകരെ സ്വീകരിച്ചു.
5 pm - കുറവിലങ്ങാട് ഇടവകയിൽ എട്ട്നോമ്പ് തിരുനാളിനോടനുബന്ധിച്ച് സുറിയാനി കുർബ്ബാനയർപ്പിച്ച് സന്ദേശം നൽകി.
8. 9.30 am മാനത്തൂർ ഇടവകയിൽ തിരുനാളിനോടനുബന്ധിച്ച് വി. കുർബ്ബാനയർപ്പിച്ച് സന്ദേശം നൽകുകയും പുതുതായി നിർമ്മിക്കുന്ന പാരിഷ് ഹാളിന്റെ ശിലാസ്ഥാപനം നിർവ്വഹിക്കുകയും ചെയ്തു.

3.45 പാസ്റ്ററൽ ഇൻസ്റ്റിറ്റ്യൂട്ടിൽ വിവാഹ ഒരുക്ക സെമിനാറിൽ പങ്കെടുത്തവരെ സന്ദർശിച്ച് സന്ദേശം നൽകി.

9. 9.30 am സെന്റ് തോമസ് കോളേജിൽ നവീകരിച്ച കെമിസ്ട്രി ലാബിന്റെ വെബ്സൈറ്റുകൾ നിലവിലിട്ടു.

10.30 am ചുണ്ടച്ചേരി എഞ്ചിനീയറിംഗ് കോളേജിൽ ലോകപ്രശസ്ത കമ്പ്യൂട്ടർ സോഫ്റ്റ്‌വെയർ വിദഗ്ധനും സ്വതന്ത്ര സോഫ്റ്റ്‌വെയർ ഫൗണ്ടേഷന്റെ സ്ഥാപകനുമായ റിച്ചാർഡ് എം. സ്റ്റാൾമാൻ Free Software and Your Freedom എന്ന വിഷയത്തെപ്പറ്റി നടത്തിയ പ്രഭാഷണത്തിന് തുടക്കം കുറിച്ചുകൊണ്ട് ആമുഖ പ്രസംഗം നടത്തുകയും, എഞ്ചിനീയറിംഗ് കോളേജിൽ പുതിയതായി നിർമ്മിക്കുന്ന സിവിൽ എഞ്ചിനീയറിംഗ് ലാബിന്റെ ശിലാസ്ഥാപനം നിർവ്വഹിക്കുകയും ചെയ്തു.

10. 6.45 am കോട്ടയം സീറിയയിൽ വച്ച് നടന്ന സിമ്പോസിയത്തോടനുബന്ധിച്ച് സുറിയാനി കുർബ്ബാനയർപ്പിച്ച് സന്ദേശം നൽകി.

സന്ദർശകരെ സ്വീകരിച്ചു.

4 pm ഇലഞ്ഞി ഇടവകയിൽ ബഹു. ജോർജ്ജ് വേളുപറമ്പിലച്ചന്റെ മാതാവിന്റെ മൃതസംസ്കാര ശുശ്രൂഷകൾക്ക് മുഖ്യ കാർമ്മികത്വം വഹിച്ചു.

5.30 pm മരങ്ങോലി ഇടവകയിൽ പുതുതായി നിർമ്മിക്കുന്ന പാരിഷ് ഹാളിന്റെ ശിലാസ്ഥാപനം നിർവ്വഹിക്കുകയും സന്ദേശം നൽകുകയും ചെയ്തു.

11. 9.30 pm വേലനിലം ഇടവകയിൽ പാലാ രൂപതാംഗമായ ഡീക്കൻ മാർട്ടിൻ കുറ്റിയാനിക്ക് പൗരോഹിത്യപട്ടം നൽകി.

11.45 am പാലാ, സെന്റ് വിൻസെന്റ് ചാപ്പലിൽ ഒരു വിവാഹം ആശീർവദിച്ചു.

1 pm നീലൂർ ഇടവകയിൽ ബഹു. ജോസ് കുഴിഞ്ഞാലിൽ അച്ചന്റെ ജൂബിലിയാഘോഷങ്ങളിൽ പങ്കെടുത്തു.

12. 4 pm കുറമ്പനാടം ഇടവകയിൽ അഭിവന്ദ്യ പൗവ്വത്തിൽ പിതാവിന്റെ സഹോദരന്റെ മൃതസംസ്കാര ശുശ്രൂഷകളിൽ സംബന്ധിച്ച്, അനുശോചനമർപ്പിച്ചു.

13. 2 pm ബഹു. ജെയിംസ് ചാവേലിൽ അച്ചന്റെ മൃതസംസ്കാരത്തോടനുബന്ധിച്ച് വി. കുർബ്ബാനയർപ്പിക്കുകയും മൃതസംസ്കാര ശുശ്രൂഷകൾക്ക് മുഖ്യ കാർമ്മികത്വം വഹിക്കുകയും ചെയ്തു.

14. സന്ദർശകരെ സ്വീകരിച്ചു.

3.30 pm താബോർ ധ്യാനകേന്ദ്രത്തിൽ പുതുതായി നിർമ്മിക്കുന്ന കെട്ടിടത്തിന്റെ ശിലാസ്ഥാപനം നിർവ്വഹിച്ചു.

4.30 pm -നീലൂർ ഇടവകയിൽ പുതുതായി നിർമ്മിച്ച കൊടിമരത്തിന്റെ വെബ്സൈറ്റുകൾ നിലവിലിട്ടു.

6 pm വിജയപുരത്ത് വച്ച് നടന്ന റീജണൽ ബിഷപ്പ്സിന്റെ ധ്യാനത്തിൽ പങ്കെടുത്തു.

15. ധ്യാനം വിജയപുരം ബിഷപ്പ്സ് ഹൗസ്

3.30 - അൽഫോൻസാ ജൻമശതാബ്ദി സ്ഥാപനത്തോടനുബന്ധിച്ച് ഒരുക്കങ്ങൾ നടത്തിയ വോളണ്ടിയേഴ്സിന്റെ സമ്മേളനത്തിൽ പങ്കെടുത്തു.

7 pm -വി. അൽഫോൻസാമ്മയുടെ കബറിടം സന്ദർശിക്കാനെത്തിയ അന്ത്യോക്യൻ കാത്തലിക് സിറിയൻ പാത്രിയാർക്കിസ് ഇഗ്നാസ് യൂസഫ് III യുവാനെ ഭരണങ്ങാനത്ത് വച്ച് സ്വീകരിക്കുകയും തുടർന്ന് രൂപതാകേന്ദ്രത്തിൽ വെച്ചു നടത്തിയ അത്താഴ വിരുന്നിൽ സംബന്ധിക്കുകയും ചെയ്തു.

- 17. സന്ദർശകരെ സ്വീകരിച്ചു.
 - 2.30 pm - ഫിനാൻസ് കൗൺസിൽ മീറ്റിംഗിൽ സംബന്ധിച്ചു.
 - 3.15 pm ധർമ്മദീപം സൊസൈറ്റിയുടെ ഗവേണിംഗ് ബോഡി മീറ്റിംഗിൽ സംബന്ധിച്ചു.
 - 4.00 pm ബിഷപ്പ്സ് ഹൗസിൽ വച്ച് മുട്ടുചിറ ഹോസ്പിറ്റൽ മീറ്റിംഗിൽ സംബന്ധിച്ചു.
 - 4.30 pm രൂപതയുടെ കൺസൾട്ടേഷൻ ബോഡി മീറ്റിംഗിൽ സംബന്ധിച്ചു.
- 18. 7.15 am മുട്ടുചിറ CMC കോൺവന്റിൽ വി. കുർബ്ബാനയർപ്പിച്ച് സന്ദേശം നൽകി.
 - 10.30 am - അരുവിത്തുറ ഇടവകയിൽ ഒരു വിവാഹം ആശീർവദിച്ചു.
 - 11.30 am - മുഴൂർ ഇടവകയിൽ ബഹു. ജോസഫ് തടത്തിൽ(Sr) അച്ചന്റെ മാതാവിന്റെ മൃതസംസ്കാരശുശ്രൂഷകൾക്ക് മുഖ്യകാർമ്മികത്വം വഹിച്ചു.
 - 3.30 pm - എസ്.എച്ച് പ്രൊവിൻഷ്യൽ ഹൗസിൽ പുതുതായി നിർമ്മിക്കപ്പെട്ട കെട്ടിടത്തിന്റെ വെഞ്ചരിപ്പുകർമ്മം നിർവ്വഹിച്ചു.
 - 4.30 pm - ഭരണഭാഗം അസ്സീസ്സി പ്രസിൾ 12 പുസ്തകങ്ങളുടെ പ്രകാശന കർമ്മം നിർവ്വഹിച്ചു.
 - 6.30 pm - ബിഷപ്പ്സ് ഹൗസിൽ വച്ച് ഷാലോം മീറ്റിംഗിൽ സംബന്ധിച്ച് സംസാരിച്ചു.
 - 8.30 pm - ഉപരിപഠനത്തിനായി റോമിനു പുറപ്പെട്ട മാത്യു പിണക്കാട്ടച്ചന് യാത്രയയപ്പ് നൽകുകയും നവവൈദികനായ മാർട്ടിൻ കുറ്റിയാനിക്ക് സ്വീകരണം നൽകുകയും ചെയ്തു.

- 19. 2 pm - ബിഷപ്പ്സ് ഹൗസിൽ വച്ച് നടന്ന K.C.B.C മദ്യവിരുദ്ധ സമിതിയുടെ സമ്മേളനത്തിൽ പങ്കെടുത്തു.
 - 3 pm - സാന്തോം കോപ്പക്സിൽ വച്ച് നടന്ന മദ്യവിരുദ്ധ സമിതിയുടെ ജനസഹസ്രസത്യാഗ്രഹ സമ്മേളനത്തിൽ പങ്കെടുത്ത് സന്ദേശം നൽകി .
- 21-24 ബാംഗ്ലൂർ സെന്റ് ജോൺസിൽ വച്ച് നടന്ന C.B.C.I സ്റ്റാന്റിംഗ് കമ്മറ്റി മീറ്റിംഗിൽ സംബന്ധിച്ചു.
- 25-26 പുത്തൂർ ഫൊറോന പള്ളിയിൽ ഇടയനടുത്ത സന്ദർശനം നടത്തി.
- 26. 4 pm മുലമറ്റം ഫൊറോനയിൽ കൺവെൻഷനോടനുബന്ധിച്ച് വി.കുർബ്ബാനയർപ്പിച്ച് സന്ദേശം നൽകി.
- 27. 3.30 pm ഇലഞ്ഞി ഇടവകയിൽ ബഹു. തോമസ് പാറക്കണ്ടം അച്ചന്റെ മാതാവിന്റെ മൃതസംസ്കാരശുശ്രൂഷകൾക്ക് മുഖ്യകാർമ്മികത്വം വഹിച്ചു.
- 28. 10.00 am ചേർപ്പുകലിൽ നിർമ്മാണത്തിലിരിക്കുന്ന ഹോസ്പിറ്റലിന്റെ മീറ്റിംഗിൽ സംബന്ധിച്ചു.
 - സന്ദർശകരെ സ്വീകരിച്ചു.
 - 3.30 pm മുട്ടുചിറ പ്രീസ്റ്റ് ഹോം സന്ദർശിച്ചു.
 - 8.30 pm ഉപരിപഠനത്തിനായി പാരീസിനു പോകുന്ന ബഹു. സെബാസ്റ്റ്യൻ പഴേപറമ്പിൽ അച്ചനും പാസ്റ്ററൽ മിനിസ്ട്രിക്കായി ഫ്രാൻസിനു പോകുന്ന ബഹു. തോമസ് മണിയഞ്ചിറ അച്ചനും യാത്രയയപ്പു നൽകി.



ആശവെറീ ളെ ജിഴമഴലാലിരൈ
Mar Joseph Kallarangatt

October 2010

- 1 Visitors' day
- 3.00 pm Dharmadeepam Society General Body Meeting
- 04.00 pm Meeting- Bishop's House.
- 2 12.30 Aruvithura Blessing
- 03.00 pm Pastoral Institute - Meeting
- 2-3 Kadaplamattom- Pastoral Visit
- 4 09.30 am Inter-diocesan Meeting.
- 02.00 pm Civil Service Institute - Meeting
- 04.00 pm Elanji-Blessing
- 5 Visitors' day
- 03.30 pm Ramapuram College - Blessing.
- 04.45 pm Chakkampuzha - Blessing.
- 6 Engaged.
- 7 09.30 am Kurichithanam - Ordination
Dn.Dominic Kurichiyathputhenpura
- 07 - Nov 15 Rome (Placid Lectures)